

# ڪنوار جي سڀ

جبران خليل جبران

ترجمو: م. ن. محزون

ڪتاب انڙيون


\*\*\*\*\*

# ڪنوار جي سڀ

جبران خليل جبران

\*\*\*\*\*

ترجمو: م. ن. محزون



سنڌي ساهت گهر حيدرآباد سنڌ

1991

## ڪتاب جا سڀ حق ۽ واسطا اداري وٽ محفوظ

ڪتاب جو نالو:	ڪنوار جي سيج
ليکڪ:	جبران خليل جبران
مترجم:	م. ن. محزون
پهريون ڇاپو:	ناشر، مولوي عبدالغفار صاحبڀنڀري مهيسر
	1947ع
ٻيو ڇاپو:	جولاءِ 1991ع
ٽائٽل ڪيليجراني:	شاهد گل ڀيو
ڇپيندڙ:	ڏکي آرٽ پريس ڪراچي سنڌ.
قيمت:	ٽيه روپيا

Rs: 30- 00

{سنڌي ساهت گهر- ڪتاب نمبر انٽيمون 30}

**KUNWAR- JI- SEAJ**  
Jibram- Khalil- Jibram

TRANSLATED: M. N. Mahzoon  
PUBLISHED: Sindhi- Sahat- Ghar  
3, Nizam Ladge,  
Ghari Khato, Hyderabad Sindhi.  
2nd EDITION: July

## به اکر

مرن. محزون سنڌي ۽ جو اهو پيارو ليکڪ آهي، جيڪو سالن کان ادبي دنيا کان چٽ وڇڙيل آهي. ان ۾ شايد آءُ به ڏوهي آهيان. ست اٺ سال اڳ ان کان خليل جبران خليل جا سندس ترجمو ڪيل ٻه بهترين ڪتاب 'ڪنوار جي سيج' ۽ 'پگڙ ڪنپوٽائون' ڇپائڻ لاءِ ورتا هئا ۽ ايڏي عرصي گذرڻ کان پوءِ به، مان اهي آهي نه سگهيس ۽ نه پاڻ وري ڪڏهن ميار ڏنائين. ان دوران سنڌي ۽ جي هڪ ٻئي پبلشر، 'پگڙ ڪنپوٽائون' جو ٻيو ڪو ترجمو ڇپرائي وڌو. محترم مرن. محزون، سنڌي ۽ جي انهن قلمڪارن ۾ شامل آهي، جنهن جبران جهڙي مهان قلمڪار کي سنڌي ۽ ۾ پهرين پهرين متعارف ڪرايو.

'ڪنوار جي سيج' ڇپائيندي، خوشي پئي ٿي. وڌيڪ خوشي تڏهن ٿيندي جڏهن مرن. محزون جهڙو پيارو ماڻهو ادبي ڪيتر ۾ وري موٽي ايندو.

حيدرآباد سنڌ

28- جون- 1991ع

ناز سنائي.

عزیزى نورالدين جتوئي

بار - ائٺ - لا

جي  
فالي

بهر جائے کہ باشي خدا يار تو  
محمد ہميشه نگہدار تو

7	ياسمين	*
48	قبرن جي فرياد	*
77	فنڪار	*
108	ڪنوار جي سيج	*
100	زهراب	*
166	طوفان	*
201	قبر ڪوٽيندڙ	*

ترجمو خود هڪ فن آهي. هي هڪ  
زبان جي جادو کي ٻيءَ زبان جي فلسف  
۾ منتقل ڪرڻ جي تخليقي عمل جو  
نالو آهي.

**جبران**

## يا سمين

ڪيتري قدر نه بدنصيب آهي اهو مرد، جو  
ڪنهن نو بهار شباب تي فدا ٿي سائس شادي ڪري ٿو،  
پنهن جي پيشانيءَ جو پگهر ۽ پنهن جي دل جو  
خون سندس قدم تي صدقو ڪري ٿو. پنهن جي  
محنتن جي ثمر ۽ پنهنجي ڪوششن جي حاصل سان  
سندس مڻيون ڀري ٿو ۽ اوچتو کيس معلوم ٿئي ته  
جنهن دل کي هن ڏينهن جي بيقارائي ۽ راتين جي  
بيداري جي بدلي خريدڻ گهرڻو ٿي، اها ڪنهن  
ٻئي مرد کي — سندس دل جي پاڪيزگين کان  
لطف اندوز ۽ سندس محبت جي پيد کان مست  
ٿيڻ لاءِ — مفت ڏني وئي آهي.

۽ ڪيتري قدر نه ڪرمن ڦٽي آهي اها عورت،  
جنهن جوانيءَ جي نشي سان هوشيار ٿي ڪري،  
پنهن جو پاڻ کي هڪ اهڙي مرد جي گهر ۾ ڏنو،



جو مٿس پنهنجي دولت ۽ بخشش جي برسات  
 ڪريڻو، کيس پنهنجي لطف ۽ ڪرم سان نوازي  
 ٿو، پر نه سندس دل کي زندگي بخشيندڙ محبت  
 جي شعل سان چوي سگهي ٿو، نه سندس من کي  
 آن آسماني شراب سان پر ڪري سگهي ٿو، جنهن کي  
 الله مرد جي اکين سان عورت جي دل ۾ ٽمائيندو آهي.



مان نعمان کي ننڍپڻ کان سڃاڻندو هوس،  
 سندس وڏا لبنان جا هئا، پر هو بيروت ۾ پڻدا ٿيو  
 هو. هو هڪ قديم و ڪهنه خاندان جو چشم و  
 چراغ هو، جنهن ۾ پرائمون رسون اڃان تائين  
 زنده هيون. پنهنجي بزرگن جي حالات بيان ڪرڻ  
 جو — جنهن کان سندس فضيلت ظاهر ٿيندي  
 هجي — هو گهڻو خواهشمند رهندو هو — زندگي  
 جي رهڻي ڪهڻي ۽ عقيدن جي لحاظ کان هو  
 قدامت پسند هو، انهيءَ ڪري کيس مغربي تمدن  
 خصوصاً مغربي طرز جو لباس سخت ناپسند هو —  
 جنهن کي پاڻي ڪري پهريندڙ ائين معلوم ٿين  
 ٿيون جيئن مشرق جي بهار ۾ پڪين جا ولرا!  
 نعمان نيڪدل ۽ خوش اخلاق هو. پر گهڻن  
 شامين وانگر هو به شين جي معنيٰ تي ڌيان ڏين

جي بجاء سندن ظاهري رخ کي ڏسندو هو ۽ پنهنجي روح جي نغمه تي ڪن ڌرڻ جي بدران، پنهنجي جذبات کي انهن آوازن جي ٻڌڻ ۾ مشغول رکندو هو، جي سندس ماحول جا ڀڃاڻا ڪيل هئا — هو پنهنجي خواهشن کي انهن مادي گمراهين سان ريجهائيندو هو جي عقل کي اندو ڪري ان کي زندگي جي ته تائين پهچڻ نه ٿيون ڏين ۽ عقل کي زندگي جي پيدائش دريافت ڪرڻ کان هٽائي ڪيس چند ڏينهن جي لذتن ۾ گم ڪري ٿيون ڇڏن — هو انهن ماڻهن مان هو جي انسان يا شين جي متعلق پنهنجي محبت يا نفرت جي اظهار ۾ جلدي ڪن ٿا ۽ پوءِ پنهنجي جلدبازي ۽ تي شرمندو ٿين ٿا، پر اهڙي پشيماني قابل معافي ۽ هٿ بدران ٺٺولي ٿي وڃي ٿي -

هيءُ ئي طبيعت جي فطرت هئي جنهن سبب نعمان ياسمين سان شادي ڪري ڇڏي، انهيءَ کان پهريائين ڪهڙو ازدواجي زندگي کي جنت بنائڻ واري حقيقي محبت جي پاڇي ۾ انهن پنهنجي جا روح جذب ٿي وڃن ها -!

مان ٿورا سال بيروت کان ٻاهر رهيس ۽ واپس اچڻ تي نعمان سان ملڻ ويس - مون ڏٺو ته هنجو

جس ڪه زور ٿي ويو آهي - رنگت ڪارائتجي وئي  
 اٿس - مرجهايل منهن رنج ۽ غم جي تصوير بڻيل  
 آهيس ۽ درد سان ڀريل نگاهون سندس دل جي  
 تباهي ۽ سيني جي بي نوريءَ جو چپ چاپ داستان  
 ٻڌائي رهيون آهن - گرد و پيش جي گولها  
 منهن جي لاءِ ڪنن هٿي ۽ سندس مائوسي جو  
 ظاهر ۾ ته ڪوبه سبب نظر نه ٿي آيو - تنهنڪري  
 مون پڇيس :

”دوست! توتي ڪهڙي مصيبت ڪري؟  
 اهو بالڪڻو ڪٿي؟ جو منهن جي منهن مان ڪرڻ  
 وانگر بکنڊو هو - ۽ اها حوشي ڪاڏي وئي؟ جا  
 تنهن جي جواني سان چهڻي رهندي هئي! ڇا، موت  
 تنهن جي ڪنهن پياري دوست کي توڪان جدا  
 ڪري ڇڏيو آهي؟ يا ڏينهن جي روشني ۾ حاصل  
 ڪيل سرمايو اونداھين راتين ڪسي ورتو آهي؟  
 دوستيءَ جو واسطو انهيءَ مون کي ٻڌاءِ، تنهن جي  
 جان کي هي ڪهڙو روڳ لڳي ويو آهي؟ جو  
 تنهن جي جسم کي اڏهي وانگر ڪائي رهيو آهي!“  
 هن منهن جي طرف ڏٺو، انهيءَ ڏکيل وانگر  
 جنهن جا تصورات جنهن کي سڪين ڏينهن جي  
 تصوير ڏيکارين ۽ پوءِ لڪاڻو ڇڏين ۽ مابوس

آواز ۾ هڪي هڪي چوڻ لڳو :

”پياري دوست جي جدائي برداشت ٿي سگهي ٿي، جيڪڏهن پيا پيارا دوست هجن، مالي نقصان برداشت ڪري سگهجي ٿو جيڪڏهن سندس پورائي جا امڪان هجن، پر جيڪڏهن دل جو آرام ويندو رهي ته پوءِ ڪيئن صبر اچي سگهندو ۽ دنيا جي ڪهڙي شيءِ سندس بدل ٿي سگهندي؟“

موت پنهنجو ظالم هٿ وڌائي ٿو ۽ نهايت بيرحمي سان توکي گهٽي ٿو، تون درد جي شدت کان ڪنجھين ٿو، پر گهڻا ڏينهن ٿي نه ٿا گذرن ته نئين زندگي جون آڱريون توکي پنهنجي جسم کي ڇهندي نظر اچن ٿيون ۽ تون خوش ٿي ٻڃين ٿو —!

غفلت جي گهڙين ۾ زمانو اچي ٿو ۽ پنهنجن جي گول گول پوانتئين اکين سان توکي گهوري ٿو. پنهنجي فولادي چنبي سان تنهن جو گردن گهٽي ٿو ۽ بيدرديءَ سان توکي زمين تي دسي ٿو، پنهن جي لوهائين پيرن سان توکي چيٽاڙي ٿو ۽ ڪلندو هليو وڃي ٿو، پر ٿوري ئي دير ۾ شرمند، ٿي ڪري واپس اچي ٿو، معافي گهرندي توکي نازڪ هٿن سان اٿاري اميد جا نغمه ٻڌائي ٿو ۽

تون سرور ۽ خوش ٿي وڃين ٿو۔  
 رات جي پاڇن سان بي انداز مصيبتون ۽ الم۔  
 ناڪ تڪليفون اچن ٿيون ۽ صبح جي پهچڻ سان  
 ٿي ختم ٿي وڃن ٿيون ۽ تون پنهنجي عزم ۽  
 ارادي جي ڀروسي تي پنهنجي خواهشن سان  
 چيڙيو رهين ٿو۔

پر تنهنجي زندگيءَ جي ملڪيت، بس فقط  
 هڪ ئي بلبل هجي، جنهن سان توکي محبت  
 هجي، جنهن کي توکائڻ لاءِ پنهنجي دل جا  
 ٽڪر ۽ پيڻ لاءِ پنهنجي اکين جو نور ڏنو  
 هجي، جنهن جي لاءِ تو پنهنجي پاسرين کي پنڃرو  
 ۽ پنهنجي روح کي آکيرو ٺاهيو هجي، ۽ تنهن  
 جي ڏسندي ڏسندي اها بلبل پنڃري کان نڪري  
 آسمان جي طرف اڏري وڃي ۽ بادلن تائين وڃي  
 پهچي، وري هيٺ لهي ۽ اهڙي پنڃري ۾ وڃي  
 پوي جتان سندس ورڻ جي ڪا راه نه هجي تـ  
 بوءِ تون ڇا ڪندين؟ توکي آرام ۽ قرار ڪيئن  
 حاصل ٿيندو؟ ۽ تنهن جون اميدون ۽ تمنائون  
 ڪيئن زندهه رهي سگهنديون؟

نعمان پويان اکر گهٽيل ۽ دردناڪ آواز ۾  
 چيا ۽ ڏڪندو ٿڙڪندو اٿي کڙو ٿيو، جيئن هوا

جي موج ۾ هڪ تيلو! هن پنهن جا هٿ اڳيان  
 وڌايا ڇٽڪ پنهن جي ڪپڙين آڱرين سان ڪنهن  
 شيءِ کي پڪڙي ڪري ٽڪر ٽڪر ڪري ڇڏڻ  
 ٿي چاهيو. — هن جو منهن غصي کان ڳاڙهو ٿي  
 ويو هو. — اڪيون ڦاٽي رهيون هيءَ ۽ اکين جا  
 پردا سخت ٿيندا پئي ويس. — هو هڪ منت لاءِ  
 گهوريئو رهيو ڇو ته پنهن جي سامهون ڪنهن  
 پوت کي ڏسي رهيو هجي، جو زمين جي ته مان  
 نڪري ڪري هن کي مارڻ آيو هجي، پوءِ هن  
 منهن جي طرف ڏٺو، هن جي منهن جو رنگ فوراً  
 پنهن جي اصلي حالت ۾ اچي ويو ۽ غم ۽ غصو،  
 درد ۽ الم ۾ بدلجي ويو. — روئيندي هن چيو:  
 ”هوءَ عورت آهي — هائو! هوءَ عورت  
 آهي، جنهن کي مون فڪر ۽ فاقه جي تاريخ ڪڍ  
 مان ڪڍيو ۽ پنهنجي خزانن جا منهن سندس جي  
 لاءِ کولي ڇڏيم، جنهن کي مون بهترين لباسن،  
 قيمتي زبونن، اعليٰ درجي جي ساز و سامان ۽  
 خادمن ۽ نوڪرن سان نوازي ڪري کيس پالڻ  
 جهڙين ۾ اعزاز ۽ امتياز بخشيم — اها عورت  
 جنهن کي مان دل و جان سان چاهيندو هوس،  
 جنهنجي قدمن تي مون پنهنجي محبت قربان ڪري

ڇڏي، جنهنجي لاءِ منهنجي جان به حاضر هئي ۽  
 جنهنکي مون پنهنجي بخشش ۽ عطا سان مالا مال  
 ڪري ڇڏيو — هوءَ عورت، جنهنجو مان محبت  
 ڪندڙ دوست، پر خلوص رفيق ۽ امانتدار خاوند  
 هوس، ان منهنجي امانت ۾ خيانت ڪئي آه! هن  
 مونسان دغا ڪئي ۽ هڪ اهڙي شخص جو گهر  
 وڃي وسايو، جنهن وٽ سڃاڻي ۽ تنگدستي کان  
 سواءِ ڪجهه ناهي، هاڻي هوءَ هن وٽ مفلسيءَ ۽  
 شرم سان گوهيل ماني کائي ٿي، ذلت ۽ عيب  
 سان گڏو پائي پيئندي آهي — هوءَ خوبصورت  
 بلبل جنهنکي مون کائڻ لاءِ پنهنجي دل جا ٽڪر  
 ۽ پيڻ لاءِ پنهنجي اکين جو نور ڏنو، جنهن لاءِ  
 مون پنهنجي پالسيرين کي پڇرو ۽ پنهنجي روح کي  
 آکرو بڻايو، آه! اها منهنجي سامهون، منهنجي  
 قبضي مان نڪري ڪري هڪ اهڙي پڇيري ۾ وڃي  
 ويئي آهي جو جهانگيلو پير جي ڪانڊيرن جو  
 ٺاهيو ويو آهي، جنهن کائڻ لاءِ ڪندا يا  
 ڪپڙا ۽ پيئڻ لاءِ زهر يا ٽوھ جو پاڻي آهي ۽  
 بس! — هوءَ پاڪ حور جنهن سان مون ڪڏهن  
 پنهنجي محبت جي جنت آباد ڪئي هئي، هڪ  
 خوفناڪ شيطان بڻجي جهنڙ زار ظلمت ۾ وڃي ڦاٽي

آهي ته جيئن خود به پنهنجي گداهن جي سزا پيو ٿي  
 ۽ مونکي به پنهنجي ڪرتوتن سان صدمو پهچائي—“  
 نعمان خاموش ٿي ويو ۽ ٻنهي هٿن سان پنهن  
 جو منهن ڍڪي ڇڏيائين ڇڻ ته پنهنجو پاڻ کي  
 پنهنجي پاڻ کان بچائڻ گهرندو هجي، وري ٿڌو  
 ساهه کنيائين ۽ چوڻ شروع ڪيائين:

”بس ايتروئي ٻڌائي سگهان ٿو— هن کان  
 وڌيڪ مون کان ڪجهه نه پڇ، منهنجي مصيبت  
 تي لڙڪ به نه وهاءِ، پر ان کي ”غم خاموش“  
 رهڻ ڏي، ٿي سگهي ٿو ته خاموشي موت بڻجي  
 ڪري منهن جي لاءِ راحت ۽ آرام جو سبب ٿي  
 وڃي!“

مان پنهنجي جاءِ تان اٿيس، منهن جا پلڪ  
 ڳوڙهن سان تر هئا، همدردي جا جذبات منهنجي  
 دل کي پيهي رهيا هئا— مون نعمان کي بزبان  
 خاموشي الوداع چئي، انهيءَ لاءِ ته اهڙو ڪوبه  
 لفظ منهنجي علم ۾ نه هو جو سندس زخمي دل  
 کي تسلي ڏئي سگهي ۽ عقل ۽ حڪمت جو  
 ڪوئي اهڙو شعلو مون کي نظر نه ٿي آيو جو  
 سندس روح جي تاريڪين ۾ سوجهرو ڪري ڇڏي.







ڪجهه ڏينهن کان پوءِ گلز ۽ وڻن جي جهنڊ  
 ۾ هڪ معمولي گهر ۾ مون ياسمين سان پهريون  
 دفعو ملاقات ڪئي، هوءَ نعمان جي گهر ۾ منهن  
 جو نالو ٻڌي چڪي هئي — آه! نعمان جنهن  
 کي ياسمين دلشڪسته ڪري زندگي جي غارن ۾  
 مڙه وانگر ڇڏي ڏنو هو!

مون جڏهين ياسمين جون نوراني اکيون  
 ڏٺيون ۽ سريلو آواز ٻڌو ته پنهنجي دل ۾ چيو:  
 ”ڇا هيءَ عورت بدچلن تي سگهي ٿي؟ ڇا  
 هي خوبصورت چهرو ناپاڪ روح ۽ گنهگار دل  
 جي پرده داري ڪري سگهندو؟ ڇا نعمان جي  
 خيانت ڪار زال هيءَ آهي؟ ڇا هيءَ ئي اها عورت  
 آهي جنهن کي مون پنهنجي تصور ۾ ڏٺو آهي ته  
 هوءَ خوبصورت پکيءَ جي شڪل ۾ خوفناڪ

نانگن آهي؟“

مون پنهنجي خيالات جو رخ بدليو ۽ دل ۾  
هوريان هوربان چوڻ لڳس:

”جيڪڏهن هن بد قسمت انسان کي تباه  
ڪندڙ هي حسين چهرو ناهي ته پوءِ ڪير آهي؟  
ڇا هي ٻڌڻ ۽ ڏسڻ ۾ نه آيو آهي ته ظاهري  
خوبيون ڪنهن وقت غير محسوس تڪليفن ۽  
گهري رنج ۽ الم جو سبب ٿي پونديون آهن؟  
ڇا اهوئي چند جنهنجي روشني جي پالوت سان  
شاعرن جي تخيل ۾ جان پئجي ٿي وڃي منهن ۾  
ويرون پڻدا ڪري طوفان جو ڪارڻ ٿيو پئجي؟“

اسين ٻئي ويناسين، ياسمين شايد منهن جي  
فڪر مندي جو احساس ڪندي اهو مناسب نه  
سمجهيو ته منهنجي حيرانين ۽ شبهات جي وچ ۾ جا  
چڪتاڻ آهي سا گهڻو نه وڌي تنهن ڪري هن  
پنهنجي حسين سر کي خوبصورت هٿ جو سهارو  
ڏنو ۽ بانسريءَ کان به وڌيڪ رس پريئي آواز ۾  
چوڻ لڳي:

”جيتوڻيڪ هن کان اڳ مون کي اوهان  
سان ملاقات جو شرف حاصل نه ٿيو آهي تنهن  
هوندي به مان اوهان جا خيالات ماڻهن جي واتان

ٻڌي چڪي آهيان، مون کي خبر آهي ته اوهين  
 مظلوم عورت جا همدرد، هن جي ڪه زور بن جا حامي  
 ۽ سندس جذبات کان باخبر آهيو، انهيءَ ڪري  
 مان چاهيان ٿي ته پنهنجو سڀو چاڪ ڪري اوهان  
 جي سامهون رکان ته جيئن اوهان منهنجي دل جا  
 ناسور ڏسو ۽ جيڪڏهن مناسب سمجهو ته دنيا کي  
 ٻڌايو ته باسعين هرگز خيانت ڪار ۽ بد چلن ناهي۔  
 منهنجي عمر ارڙهن سالن جي هئي جڏهن  
 قضا الاهي مون کي نعمان جي حوالي ڪيو۔ هو  
 ان وقت تقريباً چاليهن سالن جو هو، جيئن ته سڀ  
 کي معلوم آهي ته، هو منهنجي طرف مائل ٿيو ۽  
 شريفناڻي نموني محبت جون پينگهون وڌائڻ شروع  
 ڪيائين، آخر ۾ هن مونسان شادي ڪئي ۽ مون  
 کي پنهنجي شاندار گهر ۾ ملڪه بڻايو۔ هن مون کي  
 ريشمي پوشاڪ پهرائي، منهنجي سر، گردن ۽  
 ٻانهن کي جواهرن سان زينت بخشي ۽ هڪ قيمتي  
 تحفو وانگر پنهنجن ڄارن دوستن ۾ گهمائڻو رهيو۔  
 سندس ٻار دوست جڏهن مون کي حيرت ۽ پسنديدگي  
 جي نگاهن سان ڏسندا هئا ته سندس چين تي هڪ  
 فاتحانه سرڪ رقص ڪرڻ لڳندي هئي۔ جڏهن  
 هن جون زالون منهن جي حسن ۽ جمال جي

تعريف جا گيت ڳائينديون هيون ته سندس فخر  
سان ڀريل گات مٿي کڄي ويندو هو — پر —  
افسوس! شايد هو انهن عورتن جي سر گوشين کان  
بي خبر هو — ڪا چوندي هئي :

”هي نعمان جي زال آهي يا سندس گود جي  
ڌيءَ؟“

ته بي چوندي هئي :

”جيڪڏهن نعمان جواني ۾ شادي ڪري  
ها ته سندس پهرين زال جو ٻار عمر ۾ ياسمين کان  
وڏو هجي ها —!“

”ان کان پهريائين جو منهنجي زندگي ننڍپڻ  
جي گهري نند مان سجاڳ ٿي ها، ان کان اڳ  
جو فطرت منهنجي دل ۾ محبت جي  
چٽڪ پيڙڪائي ها، ۽ ان کان اول جو منهن  
جي سيني ۾ خواهش جو بچ پوکجي ها، اهو  
سڀ ڪجهه ٿي ويو — ها! هي سڀ ڪجهه  
ان وقت ٿيو جڏهن مان خوبصورت ڪيڙن سان  
پنهنجي جسم کي زينت ڏيڻ، عالیشان گاديون  
۾ گهڻن ڦرڻ ۽ قيمتي ڪيڙا پهرڻ خوش قسمتيءَ  
جي انتها سمجهندي هيس — پر جڏهن مان سجاڳ  
ٿيس ۽ سمجهه جي روشني منهن جون اکيون

ڪوليون ته مون پنهنجي پاسي ۾ مقدس باهه جي  
 شعل جي چري محسوس ڪئي جا منهنجي دل کي  
 جلائي رهي هئي ۽ پنهنجي روح تي هڪ رنج ۽  
 غم سان ڀريل اڄ طاري پاڻم جا منهنجي جان کي  
 جهوري رهي هئي — جڏهن مان سجاڳ ٿيس  
 ته مون ڏٺو — منهنجون ٻئي ٻانهون ڦر ڦر ڪري  
 رهيون آهن ۽ مون کي محبت جي آسمان طرف  
 اڏائي وڃڻ چاهين ٿيون — مان ڏکي ويس ۽  
 عاجزي ۽ بيڪسي جي احساس کان ساڻي ٿي  
 ڪري قانون جي انهن زنجيرن طرف ڪري پيس،  
 جنهن ۾ جسم کي، انهن پابندين جي حقيقت ۽  
 ان قانون جي انجام سمجهڻ کان اڳ ئي بري  
 طرح جڪڙيو ويو هو — جڏهن مان سجاڳ ٿيس  
 ۽ انهن شين جو شعور مون کي حاصل ٿيو ته مون  
 سمجهيو ته عورت جي خوش قسمتي، مرد جي  
 بزرگي ۽ بهرداري يا سندس وقار ۽ ڪرم ۾ نه  
 آهي پر انهيءَ محبت ۾ آهي جا عورت جي روح  
 کي مرد جي روح ۾ جذب ڪري مرد جي دل  
 کي ان جي جذبات سان لبريز ڪري ٿي ۽ پوءِ  
 انهن ٻنهي کي زندگي جي جسم جو هڪ عضو  
 ۽ خداوندي لبڻ جو هڪ ڪلم بڻائي ڇڏي ٿي

جڏهن هيءَ دردناڪ حقيقت مونکي معلوم ٿي ته مون پنهنجو پاڻ کي نعمان جي گهر ۾ چور وانگر محسوس ڪيو، جو هنجي ٽڪرن تي وقت گذاري ٿو ۽ رات جي اونداهين ۾ غائب ٿي وڃي ٿو. مان سمجهي ويس ته جو وقت مان سندس پاسي ۾ گذاريان ٿي اهو هڪ خطرناڪ فريب آهي، جنهن کي مڪاري، زمين ۽ آسمان جي سامهون، مقدس روشن حرفن ۾ منهنجي پيشاني تي لکي چڙهي ٿي — هي مون انهيءَ ڪري سمجهيو ته مان سندس لطف ۽ ڪرم جي جواب ۾ نه ساڻس محبت ڪري ٿي سگهيس، نه سندس خلوص ۽ نيڪ نيتي جي بدلي کيس پنهنجي توجهه جو مرڪز بڻائي ٿي سگهيس — مون چاهيو — ۽ غلط چاهيو — ته ساڻس محبت ڪرڻ سڪان ۾ نه سگهي سگهيس. ڇاڪاڻ ته محبت دليٰ جي تخليق ڪري ٿي، دل محبت جي تخليق نه ٿي ڪري سگهي. — مون رات جي خاموشين ۾ خدا کان روئي روئي دعائون گهريون ته منهنجي دل جي گهرائين ۾ هڪ روحاني جذبو پيدا ڪر جنهن جي سهاري مان هن شخص جي تمام قريب ٿي وڃان جنهن کي تقدير منهن جي زندگي جو ساٿي

بڻايو آهي - پر بي فائده! خدا منهن جي دعا قبول نه فرمائي، شايد انهيءَ لاءِ جو محبت الله جي طرفان اسان جي روحن تي نازل ٿئي ٿي، گهرڻ سان نه ٿي ملي -

مون پورا ٻه سال اهڙي طرح هُن گهر ۾ گذاريا جو مون کي جهرڪين جي آزادي تسي رشڪ ايندو هو ۽ منهنجي هم جنسن کي منهنجي قيدخاني تي - انهيءَ ماءُ وانگر جنهن جو هڪ ئي مرڻي پٽ مري ويو هجي، مان پنهنجي دل تسي مائٽ ڪندي رهيس، جا پٽڏا ته ڪٿي وئي هئي معرفت جي لاءِ پر قانون جي زنجيرن ۾ ڦاسي ڪري بڪ ۽ اڃ کان مري رهي هئي -

آخرڪار انهن تاريخ ڏينهن ۾ هڪ ڏينهن تاريخي جي پويان مونکي روشني جي هڪ جهلڪ نظر آئي جا هڪ نوجوان جي اکين مان نڪري رهي هئي - هي نوجوان زندگي جي راه ۾ اڪيلو وڃي رهيو هو - هن، معمولي گهر ۾، ڪتابن ۽ ڪاغذن جي وچ ۾ اڪيلي زندگي بسر ڪندو هو - مون پنهنجن جون اکيون کڻي بند ڪيون ته جيئن انهيءَ جهلڪ کي نه ڏسي سگهان ۽ پنهنجي دل

۾ چيو:

”ياسمين تنهنجي نصيب ۾ ته قبر جي اونداهي  
 آهي پوء تون روشنيءَ جي لالچ ڇو ٿي ڪرين!“  
 مون ڪن لڳايو ته پاڪ جهان جو دلڪش  
 نغمه ٻڌو. مان جهومڻ لڳس، نغمه جي لطافت ۽  
 پاڪيزگيءَ منهنجي هر چيز تي قبضو ڪري ڇڏيو  
 مون پنهنجي ڪنن ۾ آڱريون ڏئي ڇڏيون ۽ چيو:  
 ”ياسمين! تنهن جي قسمت ۾ ته دوزخين جون  
 دانهون ڪوڪون لکيل آهن، پوء هيءَ نغمه جي  
 لالچ ڇا لاءِ؟“

مون پنهنجون اکيون به بند ڪري ڇڏيون ۽  
 ڪن به، ته نه انهيءَ جهلڪ کي ڏسي سگهان ۽  
 نه انهيءَ نغمه کي ٻڌي سگهان. پر منهن جون  
 اکيون ان جهلڪ کي ڏسنديون رهيون ۽ منهنجا  
 ڪن ان نغمه کي ٻڌندا رهيا.

شروع ۾ ڊنس، ان فقير وانگر، جو ڪنهن  
 اسير جي محلات ويجهو هيرو ڪريل ڏسي پر نه  
 خوف کڻڻ ڏٺيس ۽ نه محتاجي ڇڏڻ ڏٺيس. مان  
 روئڻ لڳس، ان اڃابل وانگر جنهن کي هڪ منو  
 چشمو نظر اچي جنهنجي چوڌاري وڻن ۾ خوفناڪ  
 جانور لڪل هجن. مان انتظار ۽ بيقراري جي  
 شدت کان زمين تي ڪري پيس. —“



ياسمين ڪجهه دير جي لاءِ خاموش ٿي وئي ۽ پنهنجون وڏيون وڏيون اکيون بند ڪري ڇڏيون - معلوم ٿي رهيو هو ته گذريل زمانو سندس نگاهن جي اڳيان آهي ۽ منجهس ايتري همٿ ناهي جو مون سان اکيون چار ڪري سگهي وري هن پنهنجون اکيون کوليون ۽ چيو:

”ابدي دنيا کان ايندڙ انسان، جي حقيقي زندگي کان لذت آشنا ٿيڻ بغير واپس موٽي وڃڻ ٿا، سي ان عورت جي دڪ درد جي حقيقت کي نه ٿا سمجهي سگهن جنهن کي هڪ پاسي ته اهو مرد آهي جنهن جي محبت کيس خدا جي طرفان عطا ڪئي وئي آهي ۽ ٻئي پاسي اهو مرد آهي جنهن سان هو سماجي قانون جي ذريعي ٻڌل آهي - هي هڪ دردناڪ ڪهاڻي آهي جا عورت جي خون ۽ لڙڪن سان لکي وئي آهي، مرد انهيءَ ڪهاڻي کي پڙهي ٿو ۽ کلي ٿو چاڪاڻ ته هو انهيءَ جو حقيقي مطلب نه ٿو سمجهي سگهي ۽ پر جيڪڏهن سمجهي وڃي ٿو ته سندس ڪل پٿر دلي ۽ بيرحمي ۾ بدلجي وڃي ٿي، هر غصي جي آڱ کان ديوانو ٿي ڪري عورت سان پلٽجي پوي ٿو ۽ سندس ڪنن کي لعنت ۽ ملامت جي

آوازن سان پر ڪيو ڇڏي.

هيءَ هڪ دردناڪ تمثيل آهي جنهن کي  
 اونداهيون راتيون هر ان عورت جي سيني ۾ برپا  
 ڪن ٿيون جا پنهنجي جسم کي هڪ اهڙي مرد  
 جي بستري جو قيدي پسي ٿي جنهن کي هوءَ  
 شاديءَ جي حقيقت سمجهڻ کان اڳ پنهنجي  
 مڙس تسليم ڪرڻ تي مجبور آهي ۽ پنهنجي روح  
 کي ان مرد جي چوڌاري لاپرواھ ڏيندي ڏسي ٿي  
 جنهن سان هوءَ انهن سڀني بلند ڪيفيتن سان محبت  
 ڪري ٿي جي روح ۾ محبت ۽ محبت ۾ حسن  
 ۽ پاڪيزگي جون اماندار آهن.

هي هڪ خوفناڪ چڪتاڻ آهي جنهن جي  
 شروعات عورت جي ڪمزوري ۽ مرد جي قوت کان  
 ٿي ۽ آخر ان وقت تائين ته ٿي سگهندي جيستائين  
 ڪمزوري کي قوت جي غلامي کان نجات نه ملي  
 وڃي.

دل جي پاڪ جذبات ۽ انهن جي جوڙيل  
 ناقص ۽ بيڪار قانونن جي وچ ۾ هيءَ خطرناڪ  
 جنگ آهي، جنهن جي سبب مان ڪلهو تائين  
 بدنامي جي خاڪ تي ڪري ٿي پئي رت جا ڳوڙها  
 وهائيندي هيس ۽ بيوسي ۽ بيقارائي جي شدت

ڪان مٿي ٿي ويس -

پر مان اٿيس، پنهنجي هر جنس واري فطرتي  
بزدلي ڪان ڪنارو ڪير ۽ پنهنجي ٻانهن ڪسي  
ڪمزوري ۽ غلابي جي پنڌن مان آجو ڪري  
محبت ۽ آزادي جي فضا ۾ اڏڻ لڳس.

هاڻي مان نيڪ بخت آهيان، ڇاڪاڻ ته مون  
ڪي ان مرد جو پيار حاصل آهي، جنهن جو روح  
ازل ڪان ٿي منهنجي روح سان ملي ويو هو -  
مونکي هن دنيا ۾ ڪلهه اهڙي طاقت نظر نه ٿي  
اچي جا منهنجي هن نيڪ بختي کي مونکان ڪسي  
سگهي، ڇاڪاڻ ته اها انهن ٻين روحن جي بغلگيري  
مان پٽيا ٿي آهي جنهنکي دوستي هڪ ڪري  
ڇڏيو آهي ۽ جن مٿان محبت پنهنجي جو پلڇو  
ڪيو آهي -

ياسمين پر - معنيٰ نگاهن مان منهنجي طرف ڏٺو،  
ڇڻ ته هن منهنجو سڀنيو چلڪ ڪري ڏسڻ ٿي  
گهريو ته منهنجي دل تي سندس گفتگو جو  
ڪهڙو اثر ٿيو آهي؟ هن منهنجي سڀني ۾ پنهنجي  
آواز جو پڙاڏو پڙڻ ٿي چاهيو پر مون سندس  
گفتگو کي بند ڪرڻ نه ٿي گهريو ۽ خاموش  
رهيس - آخرڪار هن واقعات جي ترشي کي آزادي

جي مٺي ڪلام ۾ سموئي چيو:

”دنيا اوهان کي چوي ٿي، ياسمين خيانتڪار  
 ۽ بي وفا آهي. هن پنهنجي نفس جي چوڻ ۾ اچي  
 ڪري انهيءَ شخص کي چڙي ڏنو جنهن کيس  
 عزت بخشي پنهنجي گهر جي ملڪه بڻايو. اها  
 اوهان کي چوي ٿي، ياسمين بدڪار آهي، هن  
 پنهنجي ناپاڪ هٿن سان شاديءَ جو پاڪ هار  
 لاهي ڦٽو ڪيو، جنهن کي اعتقاد ۽ مذهب پويو  
 هو، ۽ ان جي بدران هڪ ناپاڪ هار گچيءَ ۾  
 وڌو جو جهني ڪنڊن سان پونل آهي. هن پنهن  
 جي جسم تان فضيلت جو جيو لاهي چڙيو ۽ بد  
 ناموسي جو لباس پهريو. گهڻن ماڻهن جو هيءُ ئي  
 خيال آهي ڇاڪاڻ ته سندن ابا ڏاڏا جيتوڻيڪ مري  
 چڪا آهن پر انهن جا پاڇا اڃان تائين سندن  
 جسمن ۾ سرڪي رهيا آهن. هو انهن خالي غارن  
 مثل آهن جي آواز جو پڙاڏو ته ڪن ٿيون پر ان  
 جي معنيٰ نه ٿيون سمجهن. کين خبر ناهي ته  
 مذهب جو حقيقي مفاد ڇا آهي؟ ۽ خدائي قانون  
 سندس بدن تي ڪيئن جاري ڪيو وڃي ٿو؟ کين  
 اها به خبر ناهي ته انسان خطاڪار ڪڏهن ٿئي  
 ٿو ۽ بي گناه ڪڏهن؟ هو پنهنجي ڪوتاه نظر

هٿن سبب اعمال جي ظاهري رخ کي ڏسڻ ٿا  
 ۽ ان جي حقيقت تي نظر نه ٿا وجهن. اهوئي  
 سبب آهي سندن فيصلا جهالتن ۽ حماقتن  
 جون گهڙيون هوندا آهن. سندن اڳيان  
 گنهگار ۽ بي گناه، نيڪ ۽ بد، سڀ برابر  
 آهن. صد افسوس! انهن ماڻهن تي جن کي هي  
 حڪم ٻڌائين ۽ هزار افسوس!! انهن ماڻهن تي جن  
 جي حق ۾ هي فتوا صادر ڪن.

مان بدڪار ۽ بي اعتبار هيس ته نعدان جي  
 گهر ۾، جنهن فقط رسمي طرح مون کي پنهنجي  
 بستري جي زينت بڻايو، جيتوڻيڪ ان وقت روح  
 ۽ جذبات جي قانون مطابق مونکي ازدواجي زندگي  
 جو ڪوبه سليقو نه هو. مان هتي پنهنجي نظر ۾  
 ذليل هٿس ۽ خدا جي نظر ۾ به ڇاڪاڻ ته هٿن  
 جي خيرات جي ٽڪرن سان مان پنهنجو دوزخ  
 پريدي هٿس ۽ بيوس پنهنجي جسم کي هن جي  
 عيش جو شڪار بڻائيندي هيس. پر هاڻي منهن جي  
 زندگي بي داغ آهي. محبت جي ناموس مون کي  
 آزاد ڪري ڇڏيو آهي. هاڻو! هاڻي مان شريف ۽  
 امانتدار آهيان ڇاڪاڻ ته مون پنهنجي جسم کي  
 خيرات جي ٽڪرن ۽ پنهنجي زندگي کي قيمتي

ڪيڙن جي عيوض وڪڻڻ ڇڏي ڏنو آهي.  
 ”هاڻو! ان وقت مان بد چان ۽ جرءِ بيشه هئس،  
 جڏهن دنيا مونکي نعمان جي معزز زال سمجهندي  
 هئي ۽ اڄ جڏهن مان شريف ۽ نيڪ ڪردار ٿي  
 وئي آهيان ته مون کي ذليل ۽ ڪريل خيال ڪيو  
 پيو وڃي -

انسانن جي ذات کي جسم جي پيماني - سان  
 ڪچڻ ۽ روح کي ماده جي ترازِي ۾ - ٽورڻ،  
 جهالت ۽ بد مذاقي جي حد ناهي ته پيو چاهي؟  
 ياسمين هاڻي دريءَ جي طرف ڏٺو ۽ شهر جي  
 سڄي طرف اشارو ڪيائين، سندس آواز اڳي کان  
 گهڻو بلند ٿي ويو هو ۽ معلوم پئي ٿيو ته کيس  
 رستن تي، ڇتئين تي ۽ درين ۾ برائين ۽ ڪسيٽپ  
 جون چرندڙ ڀرندڙ تصويرون نظر اچي رهيون  
 هيون، حقارت ۽ بيزاري جي انداز ۾ هن چيو:  
 ”انهن خوبصورت ڪورن ۽ عائشان محلاتن کي  
 ڏسو! جن ۾ شهر جا ممتاز ۽ معزز ماڻهو رهن ٿا.  
 انهن ريشمي پردن سان سجايل ڀتين ۾ بدڪاري  
 سان گڏو گڏ بي ايماني ۽ انهن سونهري چٽين  
 هيٺ سجاوت ۽ سينگار جي قريب مڪر قريب  
 رهن ٿا - انهن گهرن کي ڏسو ۽ گهڻي غور سان

ڏسوا جي ظاهر ۾ ته بزرگي، برتري ۽ خوشحالي  
 جا آئيندار آهن پر دو حقيقت انهن غارن کان  
 وڌيڪ حيثيت نه ٿا رکن جن ۾ ذلت، سنگدلي  
 ۽ بدبختي لڪل آهي. هي چمڪندڙ قبرون آهن،  
 جن ۾ اکين جي ڪجھل ۽ لين جي سرخي جي  
 پردي ۾ ڪمزور عورت جي قريب ڪاري ۽ جن  
 جي ڪنڊن ۾ سون ۽ چٽدي جي چمڪ سان گڏ  
 مرد جي زوري ۽ بيدردِي لڪل آهي. هي بلند  
 مرتبي وارا محل جنجون ديواريون آسان سان  
 گالهون ڪري رهيون آهن، جيڪڏهن انهيءَ  
 مڪر ۽ قريب کان واقف ٿي وڃن جو سندن مٿان  
 چانيل آهي ته ڦاٽي پون ۽ ٽڪرا ٽڪرا ٿي زمين  
 تي ڪرن. هي اهي جايون آهن جنڪي هڪ ڳوٺاڻو  
 گهوڙهن پيريل نظرن سان ڏسي ٿو ۽ پر جيڪڏهن  
 کيس خبر پئجي وڃي ته انهن عالشان محلسن ۾  
 رهندڙن جون دليون، انهيءَ محبت جي شيريني  
 کان بلڪل خالي آهن جنهن سان سندس گهرواريءَ  
 جو سينو پر آهي، ته هو بي اختيار حقارت جي  
 گل ڪلندو ۽ انهن تي رحم کائيندو ڳوٺ موٽي  
 ويندو.

ياسمين منهن جو هٿ جهلي مونکي دريءَ جي

ويجهو وٺي آئي، جتان هوء انهن محلن ۽ عالیشان  
جاين کي ڏسي رهي هئي ۽ چوڻ لڳي:  
”اڄ! مان توکي انهن ماڻهن جو پيد ٻڌايان،  
جنجي مثال ٿيڻ مون پاڻکي پسند نه ڪيو. ڏسوا!  
هن محل جي طرف ڏسوا! جنهن ۾ سنگمرمر جا ٿنبا،  
پتل جا ڪتھڙا ۽ شيشي جون دريون آهن. هتي  
هڪ دولتمند رهي ٿو، جنهن کي پنهنجي ڪنجوس  
پيءُ کان بي شمار دولت ورثي ۾ ملي آهي ۽ جو  
ناپاڪ گهٽين جي بدچلني ۽ بد اخلاقي جي پاڇي  
۾ پاڇي وڏو ٿيو آهي. ٻه سال ٿيا آهن جو هن  
هڪ عورت سان شادي ڪئي جنهن جي متعلق کيس  
هن کان زياده خبر نه هئي ته هنجو پيءُ خاندانسي  
شريف ۽ شهر جي معزز ماڻهن ۾ وڏو درجو رکندڙ  
آهي. اڃان شاديءَ جو پهريون مهينو ئي ختم نه  
ٿيو هو جو هن پنهنجي زال جي طرف کان منهن  
مٽي ڇڏيو ۽ بدچلن عورتن سان موجون ڪرڻ  
لڳو. هن انهيءَ ويڇاريءَ کي محل ۾ ائين ڇڏي  
ڏنو جيئن ڪو شرابي، شراب جي خالي بوتل  
کي ڇڏي ڏيندو آهي. شروع شروع ۾ ته هيءُ  
قسمت جي ڪل روئندي پٽيندي ۽ رڙيون ڪندي  
رهي پر آخرڪار پنهنجي غلطي محسوس ڪندي



کيس صبر آيو ۽ هن سمجهيو ته سندس گهوڙها انهيءَ کان وڌيڪ قيمتي آهن ته هڪ بيوفا هوس پرست مرد جي نقصان تي وهايا وڃن - هاڻي هيءَ عورت هڪ حسين ۽ جميل ۽ شيرين گفتار نوجوان تي دل و جان سان فدا آهي - پنهنجي دل جي جذبات سان سندس روح کي تسڪين بخشيدي رهي ٿي ۽ پنهنجي مڙس جي مال ۽ زر سان سندس کيسا پريندي رهي ٿي، سندس مڙس کائس منهن مٿي ڇڏيو ۽ هن پنهنجي مڙس کي وساري ڇڏيو -

هاڻي هن گهر جي طرف ڏسو! جنهنجي چوڌاري وڻندڙ گل ٻوٽا آهن، هن جو مالڪ هڪ شاهي خاندان جو فرد آهي، جو دولت جي ورهاست ۽ اخلاق جي سستي سبب پنهنجي مرتبي کان ڪري چڪو آهي - گهڻو سال ٿيندا جو هن شخص هڪ بد صورت پر تمام مالدار عورت سان شادي ڪئي ۽ هنجي دولت تي قبضو ڪرڻ کان پوءِ کيس وساري ڇڏيو - هنجي مال ۽ زر جي بدولت هڪ نوجوان ۽ حسين عورت سان نينهن جو ناتو ڳنڍيو ۽ کيس حسرت ۽ پشيماني مان پنهنجن آڱرين کي چڪ پائڻ ۽ جذبات جي باهه ۾ جلڻ لاءِ ڇڏي

ڏنو. هاڻي هيءَ عورت پنهنجو سمورو وقت وار سينگارڻ، سرمو پائڻ ۽ پاڻوڊر - ڪريم سان منهن رنگڻ ۾ وڃائيندي آهي. پنهنجي جسم کي اڻس ۽ ريشم سان سينگاري ٿي ته جيئن شايد ڪنهن ايندڙ ويندڙ جي نظر پئجي وڃي پر غريب آئيني ۾ پنهنجي عڪس کان سواءِ ڪنهن ٻئي جي نگاهن کي اڃان تائين پنهنجي طرف مائل ڪري نه سگهي آهي.

هاڻي هن وڏي جاءِ جي طرف ڏسو جا چتسالي سان سينگاريل آهي. هي خوبصورت پر بدسيرت عورت جو گهر آهي جا پنهنجي پهرين مڙس کان پوءِ سندس دولت جي اڪيلي وارث ٿي ۽ دنيا جي منهن بند ڪرڻ لاءِ هڪ ارادي ۽ طبيعت جي ڪمزور شخص سان نڪاح ڪيو.

هيءَ تازين مڪڙين جي رس چوسيندڙ مڪڙ وانگر پنهنجي نوخير عاشقن جي جواني سان پنهنجي هوس جي باه وسائيندي رهي ٿي.

هاڻي هن گهر کي ڏسو جنهنجا وڏا ڪمرا ۽ خوبصورت محراب نظرن لاءِ جنت جي راحت آهن. هن گهر جو مالڪ دنياوي خواهشن جو غلام ۽ بيحد لالچي آهي. کيس هڪ زال آهي،

جس نهڙن کان چوڻي تائين حسن و جمال ۽ روح بلڪل پاڪيزه ۽ شيرين - منجهس جسماني ۽ روحاني پاڪيزگيون ائين ملي ويون آهن جيئن شعر ۾ معنيٰ جي نزاکت سان گڏ راڳ جو سر - هوءَ محبت جي ئي جيئن ۽ محبت جي ئي مرڻ لاءِ پئدا ڪئي وئي هئي پر سندس ٻين هر جنسن وانگر سندس پيءُ جواني کان اڳ ناموزون ناتي جي پاجاري سندس گردن ۾ وڌي - هاڻي هوءَ ڏينهن ڏينهن ڳرندي پئي وڃي - ديبل جذبات جي گرمي سندس جسم کي شمع وانگر ڳاري رهي آهي ۽ آهستي آهستي اهڙي طرح فنا ٿي رهي آهي جيئن انداريءَ جي واءِ ۾ لطيف خوشبوا هوءَ ڪنهن اهڙي حسين شخص جي محبت لاءِ بيقرار آهي جنهن کي هوءَ محسوس نه ڪري ٿي پر ڏسي ڏسي سگهي - هوءَ موت جي آرزو ۾ مري رهي آهي ۽ پنهنجي بي مزي زندگي کان تنگ ٿي ڪري گهري ٿي ته جلد کان جلد ان شخص جي غلامي کان آزاد ٿي وڃي - جنهنجا ڏينهن ۽ راتيون سون ۽ چاندي گڏ ڪرڻ ۾ گذرن ٿا ۽ جو ان محسوس گهڙيءَ تي ڏند ڪرڻي ٿو جڏهن هن هڪ اهڙي عورت سان شادي ڪئي جنهن مان ڪوبه پٽ پئدا

نه ٿيو جو سندس مال و متاع جو وارث ۽ سندس  
پيڙهيءَ جو باعث بڻجي -

هاڻي هن اڪيلي جاءِ جي طرف ڏسوا جنهن  
جي چوڌاري باغيچا آهن. هي هڪ بلند خيال ۽  
روشن خيال شاعر جو گهر آهي جنهن جو رستو  
روحانيت آهي - شاعر جي زال نهايت ڪم عقل ۽  
چيڙاڪ آهي - هوءَ سندس شعرن تي ٺٺول ڪندي  
آهي ڇاڪاڻ ته اهي سندس سمجهه کان مٿي آهن -  
هوءَ هنجي ڪارنامن تي ڪندي آهي ڇاڪاڻ ته  
اهي سندس لاءِ عجيب آهن - شاعر هاڻي هڪ  
شادي شده عورت جي محبت ۾ خوش آهي جا  
سندس ذهن کي تازگي بخشي ٿي ۽ بيان ۾ رواني  
پيدا ڪري ٿي - پنهنجي توجه سان سندس دل کي  
روشن ڪري ٿي ۽ پنهنجي مسڪراهن ۽ محبت ڀريل  
نگاهن سان غير فني خيالات سندس دماغ تائين  
پنهنجي ٿي - ”

ياسمين ڪجهه دير جي لاءِ چپ ٿي ويئي ۽  
دريءَ جي ڀرسان هڪ ڪرسيءَ تي وڃي ويئي -  
غالبا سندس دل انهن جاين جي مگر ۽ فريب  
کي ڏسندي ڏسندي تنگ ٿي پئي هئي ۽ آهستي  
آهستي چوڻ لڳي:

”هي ئي آهي محل آهن جن جي ڪميٽين جهڙو ٿين مون کي هرگز پسند ناهي. هي ئي آهي قبرون آهن جن ۾ مان پنهنجي زندگي کي دفن نه ٿي ڪري سگهان. هي ئي آهي ماڻهو آهن جن جي رسم ۽ رواج کان مان نجات حاصل ڪئي آهي ۽ جن جي سماجي پابدين جي پاڇاري پنهن جي ڪند تان لاهي ڦٽي ڪئي آهي. هاڻو! هي ئي آهي ماڻهو آهن، جي جسم سان شادي ڪندا ۽ روح کان بيزار رهن ٿا. مونکي يقين آهي ته رب جي نالي کان ناواقفيت کانسواءِ انهن وٽ بخشش جو ڪوبه وسيلو ناهي. مان هنن ماڻهن تي ڪا فتوا نه ٿي صادر ڪيان پر ساڻن همدردي رکڻ ٿي. مان ساڻن نفرت به ٿي ڪيان پر مان سندن هن ڳالهه کان نفرت ڪيان ٿي ته هو تمام آساني سان ظاهر داري، ڪوڙ ۽ بدديءَ جا غلام ٿي وڃن ٿا. مان سندن سماج جي حقيقت اوهان کي انهيءَ لاءِ نٿي ٻڌايان ته مون کي سندن غير موجودگي وڻي ٿي پر ان لاءِ ته هن گروهه جي اصليت چڱي طرح ظاهر ڪيان جنهن ۾ ڪلهه نائين مان خود شامل هئس پر اڄ آزاد آهن. هيءَ مان اوهان کي انهن ماڻهن جي زندگي ڏيکاري

وهي آهيان جي منهنجي باري ۾ خراب کان خراب  
 جملا استعمال ڪندا، فقط انهيءَ لاءِ ته مون پنهنجن  
 جي روح جي آرام ۽ خوشي لاءِ سندن سڀني  
 ڇڏي ڏنو ۽ سندن قريب ڪارين جي اونداهي  
 رستي کان هٽي ڪري پنهنجون نظرون انهيءَ  
 روشني تي کوڙيون جا انصاف، سچائي ۽ دلي  
 دوستي جي روشني آهي.

مان خوش آهيان ته انهن ماڻهن مون کي پنهنجن  
 جي ساج مان ڪڍي ڇڏيو. ڇاڪاڻ ته هي رتبه  
 فقط ان قابل قدر هستي کي ملندو آهي جا ظلم  
 ۽ جور خلاف بغاوت ڪري. غلامي تي جلاوطني  
 کي ترجيح نه ڏيندڙ، آزادي جي حقيقي لطف  
 کان محروم رهندو آهي.

”ڪلهه تائين مان هڪ لڏيل دسترخوان جي  
 حيثيت رکندڙ هوس ۽ نعمان ان وقت مون وٽ  
 ايندو هو جڏهن سندس نفس جي بڪ کيس مجبور  
 ڪندي هئي، اسان ٻنهي جا روح ذليل خالص  
 وانگر هڪ ٻئي کان بيگانه هئا. پر جڏهن مون کي  
 حقيقت جو نور نظر آيو ته هن بندگي کان مون  
 کي نفرت ٿي وئي. مون چاهيو به ته جهڙي طرح  
 ٿي سگهي پنهنجي مقدر تي شڪر گذار رهان پر

مان ائين نه ڪري سگهيس - منهنجي روح سڄي عمر ان خوفناڪ بت جي پوڄا ۾ گذارڻ کان انڪار ڪري ڇڏيو، جنهنڪري منهنجي جهالتن قانون جي نلالي سان تراشيو هو - مون پنهنجا سڀ زنجير پڇي ڇڏيا، ليڪن ان وقت، جڏهن محبت مون کي پڪاريو ۽ منهنجو روح ان طرف وڃڻ لاءِ بيقرار ٿي ويو -

مان نعمان جي گهر مان اهڙي طرح نڪتس جيئن قيدخاني مان قيدي - مون عزت و جاه ۽ شان و شوڪت کي لت هڻي ڇڏي ۽ هن گهر ۾ هلي آيس جو محبت کان سواءِ ٻين سڀني قسمن جي بناوتن کان خالي آهي - مون کي يقين آهي ته جو ڪجهه، مون ڪيو آهي سو نيڪ ڪيو آهي انهيءَ لاءِ ته قدرت هي ڪڏهن نه ٿي گهري ته مان پنهنجي هٿن سان پنهنجا پير ڪٽي ڪري ڪڍڻ ۾ وڃي ڪران ۽ چوندِي رهان ته زندگي ۾ منهن جو حصو هي ئي هو - هيءَ الله جي مرضي هرگز ٿي نه ٿي سگهي ته مان پنهنجي سڄي عمر، راتيون روئي روئي گذاري ڇڏيان ۽ چوندِي رهان ته صبح ڪڏهن ٿيندو؟ ۽ هبج ٿي وڃي ته چوان ته ڏينهن ڪڏهن پورو ٿيندو؟ خدا ڪڏهن به

پسند نه ٿو ڪري ته انسان تباه ٿي وڃي - الله ،  
انسان جي دل ۾ سعادت جي تمنا امانت ڪئي  
آهي ۽ ان سعادت ۾ خود سندس عظمت پوشيده  
آهي -

هي آهي جناب منهنجو داستان ۽ هي آهي  
منهنجي فرياد - جنهنڪي مان بار بار چوان ٿي ۽  
ماڻهو نتا ٻڌن پر پنهنجا ڪن بند ڪري ٿا ڇڏن  
هو ٻڃن ٿا ته متان سندن روحن ۾ فساد نه بريا  
ٿي وڃي - کين خوف آهي ته ڪٿي سندن سماج  
جون پاڙون نه لڏي وڃن ۽ اها سندن متان نه  
اچي ڪري - هيءَ آهي اها ڪنن ماڻهي جنهن ۾  
مان پٽڪي رهي هيس جو مون کي پنهنجي منزل  
مقصود ملي وئي - هاڻي جيڪڏهن مان مري به  
وڃان ته به منهنجو روح الله تعاليٰ جي سامهه - مون  
حسرت ۽ نااميدي جي بجاءِ فرحت ۽ خوشيءَ  
سان دليرن وانگر وڃي بهندو ۽ مان بنا رڪاوٽ  
پنهنجي دل، جا برف وانگر پاڪ ۽ صاف آهي،  
ان سڀ کان وڏي حاڪم جي حضور ۾ پيش  
ڪندس، انهيءَ لاءِ ته مون پنهنجي ”روح“ جي  
خلاف جو خدا جي ذات جو هڪ جزو آهي -  
ڪوئي ڪم نه ڪيو ۽ پنهنجي دل جي آواز ۽



فرشتن جي نغمن جي پڙلاءَ کانسواءِ، ڪنهن ٻئي آواز تي ليڪ نه چيو. هيءَ آهي منهنجي ڪهاڻي جنهنڪي بيروت جا باشنده زندگي لاءِ لعنت ۽ ساج جي لاءِ روڳ سمجهن ٿا. پر اهي پنهنجي ڪٿي تي پڇتائيندا، جڏهن زمانو سندن تاريخ دٻين ۾ محبت جو بچ پوکيندو، جهڙي طرح مرده جسمن سان ڀريل زمين مان سڄ گل ٻوٽا پيدا ڪندو آهي.

انهيءَ ڪري جڏهن ڪوبه وانهڙو منهنجي قبر جي ڀرسان لنگهندو ته سندس آڻهون سامڻهون سلامتي سان ٿيندو جا کيس هيئن چئي ڪري بيهاريندي:

”هت ياسمين هميشه جي ننڊ ستل آهي، جنهن شريفانه محبت جي ناموس کي زنده رکڻ لاءِ پنهنجو پاڻ انسانن جي هٿرادو قانونن جي غلامي کان ڇڏايو ۽ پنهنجو منهن سڄ جي روشني طرف ڪيو ته جيئن پنهنجي جسم جو پاڇو ڪندن ۽ مرده کوپرين تي پوندو نه ڏسي.“



ياسمين اڃان چپ نه ڪئي هئي ته دروازو کليو ۽ هڪ خوبصورت نازڪ اندام نوجوان ڪمري ۾

داخل ٿيو، جنهنجي اکين مان طلسمي شعاع نڪري رهيا هئا ۽ چين تي وڻندڙ مرڪ ڪيڏي رهي هئس - ياسمن فورا اٿي کڙي ٿي ۽ نهايت محبت مان هنکي ٻانهن کان جهلي مون وٽ وٺي آئي - پوءِ هن نوجوان کي منهنجو نالو وڏي احترام سان ۽ مون کي سندس نالو معنيٰ ڀريل نگاهن جي سفارش سان ٻڌايو - مان سمجهي ويس ته هي اهو انسان آهي جنهنجي خاطر ياسمين دنيا ۽ ان جي رواجي ۽ قانوني پابندين کي ٽوڪر هڻي ڇڏي -

اسين سڀ چپ چاپ ويهي انهن ڳالهين تي غور ڪري رهيا هئاسين جي عين هن وقت هڪ ٻئي جي متعلق اسان جي علم ۾ آيون هيون، ايتري تائين جڏهن هڪ منت گذري ويو جو پنهنجي دامن ۾ هن خاموشي کي سانديرون ويٺو هو، جنهنجي ذريعي روح آسمان جو سير ڪرڻ لڳن ٿا، ته مون نگاه ڪئي انهن ٻنهي جي طرف ڏٺو - هو ٻئي پاسو پاسي ۾ ملائي ويٺا هئا، مون کي انهن ٻنهي ۾ هڪ اهڙي ڳالهه نظر آئي جا هن کان اڳ مون ڪڏهن نه ڏٺي هئي ۽ مان ان گهڙيءَ ياسمين جي داستان جو مطلب سمجهي ويس - مون

کي معلوم ٿي ويو ته سماج جي خلاف، جا پنهنجي  
 جي ٺهيلن قانونن کان بغاوت ڪندڙن کي سندن  
 سرڪشي جي سببن جي جاچ ڪرڻ کانسواءِ ٻيڙن  
 گهري ٿي، ياسين جي فرياد جو انجام ڇا آهي؟  
 مون هڪ مجسم آسماني روح انهن پنهنجي جسمن  
 ۾ داخل ٿيندي ڏٺو، جو شباب ۽ اتحاد جي  
 زبور سان سينگاريل هو، مون ڏٺو ته محبت جو  
 دبوٽا انهن پنهنجي تي پنهنجي پاتهن جو پايو ڪيون  
 ٿينو آهي ته جيئن کين زماني جي طعنن ۽ مهڻن  
 کان محفوظ رکي ۽ گهاتي دوستي سندن منهن  
 مان بکي رهي آهي جن تي خلوص پاڪيزگي جو  
 نور جلوه ريز آهي - مون پنهنجي عمر ۾ پهريون  
 دفعو سعادت ۽ نيڪ بختي کي پن اهڙين هستين  
 تي پاڇو ڪندي ڏٺو، جن کي مذهب ذليل ۽  
 قانون مردود قرار ڏنو هو -

ٿوري دير کانپوءِ مان اٿيس ۽ خاموشي جي  
 زبان ۾ مان پنهنجي قلبي تاثرات جو اظهار ڪندي  
 ڪانئن رخصت ٿيس -

مان ان تيزي گهر مان نڪتس، جنهنڪسي  
 بي لوٺ جذبات، خلوص ۽ محبت جو عبادت گاه  
 بڻايو هو ۽ انهن شاندار حويلين جي ويجهو لنگهندو

پنهنجي گهر طرف روانو ٿيس، جنهنجي پيدن کان ياسمين مونکي واقف ڪيو هو - مان ياسمين جي داستان ۽ سندس بنيادن ۽ نتيجن تي غور ڪري رهيو هوس - پر اڃان مون آباديءَ کي طئي نه ڪيو هو ته نعمان ياد آيم ۽ سندس نا اميدي ۽ بدبختي جو عذاب، بت بڻجي منهنجي نگاهن جي سامهون اچي موجود ٿيو - مون پنهنجي دل ۾ چيو:

”نعمان بد قسمت ۽ مظلوم آهي! پر ڇا خدا نعمان جي ٻڌندو جڏهن ياسمين پنهنجي مظلوميءَ جو دل ڏڪائيندڙ داستان ٻڌائيندي؟ الزام جي قابل آها عورت آهي جنهن پنهنجي آزاديءَ نفس جو چوڻ مڃو ۽ نعمان کي ڇڏي هلي وئي، يا اهو مرد، جنهن ان کان پهريائين جو الزام ياسمين جو روح محبت جي رهنمائي ۾ سندس طرف مائل ٿئي کيس پنهنجو غلام بڻايو؟ انهن ٻنهي ۾ ظالم ڪير آهي ۽ مظلوم ڪير؟ خطا ڪندڙ ڪير آهي ۽ بي خطا ڪير؟“

زمانن جي حالتن کي ڄاڻندي ۽ واقف ٿي غور ڪندي مون پنهنجي دل ۾ چيو:

”اهڙيون عورتون به آهن، جي پنهنجي غريب

گهرن کي ڇڏي ڪري خداوندان - زر ۽ مال جا پاسا وڃي وسائين ۽ قيمتي پوشاڪن ۽ عبسش ۽ عشرت جي شوق ۾ انڌيون ٿي ڪري ذلت ۽ خواري جي غار ۾ وڃي پون، پر ڇا ياسمين به انهن مان آهي، جنهن پنهنجي مال ۽ دولت ۽ عالیشان حويلي کي ڇڏي ڪري مفلس جي جهوپڙي پسند ڪئي، جنهن ۾ پرائن ڪتابن جي قطارن کان سواءِ ٻيو ڪجهه ناهي؟ دنيا ۾ اهڙين عورتن جي به ڪمي ناهي جي پنهنجي جهالت جي سبب عورت ذات جي فضيلت کي موت جي نڀ سماري ڇڏين ۽ پنهنجي نفساني خواهشن کان شڪست کائي ڪري فقط جسماني لذتن جي خاطر پنهنجن مڙسن کي روئيندو پٽيندو ڇڏي ڏين ۽ انهن مردن جي پاسن ۾ وڃي ويهن جي نسبتا وڌيڪ ڪريل ۽ ڪميٽا هوندا آهن! ته ڇا ياسمين به جسماني خواهشن جي زير اثر هئي، جڏهن هن سر - عام پنهنجي آزادي جو اعلان ڪيو ۽ ان نوجوان سان هميشه لاءِ وابسته ٿي وئي جو نهن کان چوٽيءَ تائين روحانيت آهي! ڇا سندس لاءِ اهو ممڪن نه هو جو پنهنجي مڙس جي گهر رهندي لڪ چوريءَ انهن نوجوانن جي جوانين سان ڪيڏندي

رهي ها، جي سندس حسن جا پوڄاري ۽ سندس  
 ناز نخري تي شهيد ٿيڻ کي پنهنجي لاءِ وڏي  
 رحمت سمجهن ها!

حقيقت هي آهي ته ياسمين بد قسمت هئي. هي  
 تنهنڪري هن نيڪ بختي کي تلاش ڪيو ۽  
 جڏهن کيس حاصل ڪيو تڏهن ساڻس وابسته ٿي  
 وئي. هي آهي سندس ڏوه جنهنجي بدلي ۾ انساني  
 سماج کيس حقير سمجهي ٿي ۽ قانون مردود!  
 وڌيڪ غور ۽ فڪر لاءِ مون پنهنجي دل  
 کان پڇيو:

”ڇا عورت لاءِ جائز آهي ته هو پنهنجي  
 نيڪ بختي جي قيمت مڙس جي بدبختي کي قرار  
 ڏئي؟“

دل آن جواب ۾ ورائيو:

”ڇا مرد لاءِ جائز آهي ته هو پنهنجي عيش  
 ۽ راحت لاءِ زال کي خواهشن جو غلام بڻائي؟“



مان پنهنجن اهن خيالن ۾ غرق وڃي رهيو  
 هوس ۽ ياسمين جو آواز منهنجي ڪنن ۾ وڃي  
 رهيو هو، ايتري تائين جو مان آبادي کان ٻاهر  
 کليل ميدانن ۾ نڪري ويس -

پوري ڏينهن جو ٽڪل ٽڪل سج مغرب جي  
 سڄ ۾ آرام ڪرڻ لاءِ وڃي رهيو هو، بلغن ۽  
 پنين آرام ۽ راحت جي پردي ۾ روپوش ٿيڻ  
 چاهيو ٿي، پڪي شام جو لائون لنوي رهيا هئا -  
 مان هندي هندي بيهي رهيس ۽ ڪجهه سوچڻ  
 لڳس - ٿڌو ساهه کڻي مون چيو:

هي وڻ آسماني آزادي جي روبرو صبح جي  
 هير جي حرڪتن کان فرحت مندوز ۽ جلال  
 آزادي جي سلهون سڄ چنڊ جي ڪرڻن کان  
 خوش ٿي رهيا آهن - هي پڪي گوشه - حریت سان  
 سرگوشيون ڪري رهيا آهن ۽ آيشارن جي ويجهو  
 آزاديءَ جي چوڌاري لاملو ڏئي رهيا آهن - هي  
 گل آزاديءَ جي قضا ۾ پنهنجي خوشبوءِ جي  
 هڪڙيءَ سان دماغ کي معطر ڪري رهيا آهن - ۽  
 صبح جي ڪنوار جي اچڻ ڪري ٿڙي رهيا آهن -  
 مطلب ته هن جهان جي هر شيءِ طبعي قانون جي  
 تحت گذر ڪري رهي آهي ۽ خوش آهي - پر  
 هڪ انسان آهي، جو هن نعمت کان محروم آهي -  
 سندس پلڪ ۽ بي اندازو روح، دنيا جي محدود  
 قانونن ۾ جڪڙيو ويو آهي - سندس جسم ۽ روح  
 لاءِ هڪ قانون بظور ويو آهي جو ناقص به آهي

۽ سخت به - سندس جذبات ۽ خواهش لاءِ خوفناڪ ۽ تنگ قيد خانہ بڻايو ويو آهي ۽ سندس دل ۽ دماغ لاءِ هڪ اونهي اونداهي قبر کوٽي وئي آهي - جيڪڏهن ڪو به هن ظلم ۽ بي انصافي جي خلاف آواز بلند ڪري ٿو ته ماڻهو ان کي باغي، بدعاش ۽ بد اخلاق ڪوٺين ٿا - ايتري قدر ڪريل ۽ ذليل جو کيس قتل ڪيو وڃي -

پر ڇا انسان هميشه سماج جي هن ناڪ-اره قانون جي غلامي ڪندو رهندو، يا زمانو کيس روحاني اصول تي زندگي بسر ڪرڻ لاءِ آزاد ڪرائيندو؟ ڇا انسان هميشه ذات جي غارت ۾ پيو رهندو - يا پنهنجن جون اکيون سج تي کپوڙيندو ته جيئن پنهنجي جسم جو پاڇو ڪن ڪچري ۽ مرده کوپرن تي پوندو نه ڏسي؟





## قبرن جي فرياد

امير، انصاف جي ڪرسيءَ تي جلوہ افروز  
هو - سڄي کبي سلطنت جا عاليٰ دماغ وزير هئا،  
جن جي جهونن چهرن تي علم و فضل جو نور  
پختيل هو - هيڏانهن هوڏانهن سپاهي تلوارون جهليو  
۽ نيزا آيا ڪيو بيٺا هئا - ساهون تماشينن جو  
سيڙ هو، جنهن ۾ ڪي ته اهڙا هئا جنڪسي فقط  
تماشي جو شوق گهلي آيو هو - ۽ ڪي اهڙا هئا  
جنڪي تازن ڏوهن جي فيصلي جو انتظار هو -  
سڀني جا ڪنڌ جهڪيل، نگاهون هيٺ ۽ سام  
روڪيل هئا، ڇن ته امير جي اکين ۾ هڪ قوت  
هئي جا مٿن رعب ۽ خوف طاري ڪري رهي هئي  
۽ سندن دلين ۾ توجهه ۽ خواهش جو بيج رتبي  
رهي هئي -

مجلس ختم ٿي ۽ فيصلي جي گهڙي قريب اچي

ٻڌي - امير پنهنجو هٿ مٿي کنيون ۽ بلند آواز ۾  
چيائين ۽

”ڏوهين کي هڪ هڪ ڪري سنهنجي اڳيان  
حاضر ڪيو ۽ پڇيائون: منهن ڏوهه ۽ گناهه ڪهڙا  
ڪهڙا آهن؟“

قيدهن جي جو در کوليو ويو، جنهن جون  
ڪاربنون پٽيون ائين معلوم ٿي ويون هيون جيئن  
اوپاسي ڏهندي وقت ڪنهن خوفناڪ جانور جي  
ٽڙي! سندس هڪ ڪله مان هٿڪڙين ۽ پيڙين جي  
چم چم سان گڏ قيدين جي آه و زاري جا آواز  
بلند ٿيا - ماڻهن منگليون مٿي کنيون ۽ ڪنڌ موڙي  
موڙي ڏٺو - چئ ته ان قبر جي اونهائين ملن موت  
جي شڪار کي نڪرندي ڏسڻ ڪان، پنهن جي  
نگاهن جي ذريعي قانون سان اڳرائي ڪرڻ چاهي  
ٿي -

ٿوري دير کان پوءِ ٻه سپاهي هڪ توجوان جا  
ڏورا ٻڌي، عدالت جي ڪمري ۾ آيا، جنهنجي  
نراڙ جاوت ۽ مڪل مهاندا، خود داري ۽ حوصلو  
مندي جو آئينو هئا - هڪي ڏوهين جي ڪٽوڙي  
۾ ڏکي سپاهي ٻه قدم پوئتي هڻي ويا - امير  
ٿوري دير تائين کيس غور سان ڏٺو ۽ پڇيو:

”هن نوجوان جو ڪهڙو ڏوه آهي؟ جو اسان جي سامهون اهڙو اوچو ڳات ڪيون ٿيڻو آهي جو ڇڻ ته عدالت جي ڪٿڙي ۾ ناهي پر ڪنهن فخر جي جاءِ تي آهي!“

سلطنت جي وزيرن مان هڪ جواب ڏنو:-

”هي قاتل آهي، ڪلھ هن حڪومت جي هڪ ذميدار آفيسر جو، جڏهن هو سرڪاري طرح ڳوٺن جو گشت ڪري رهيو هو، مقابلو ڪيو ۽ کيس زمين تي ڪيرائي قتل ڪري ڇڏيو - جنهن وقت هڪي گرفتار ڪيو ويو تنهن وقت مقتول جي رت ۾ رنگيل تلوار سندس هٿ ۾ هئي -“

امير ڪاوڙ مان ڪنڊ لڳو ۽ غيظ ۽ غضب جا تير سندس اکين مان وسڻ لڳا - گجندي چيائين:

”هڪي تاريخي ۾ واپس وٺي وڃي زنجيرن ۾

جڪڙيو ۽ سپان صبح سندس ئي تلوار سان سندس سر قلم ڪري مرده جسم کي جهنگل ۾ اچائي ڇڏيو ته سندس گوشت ڪانون ۽ گڙهن جي خوراڪ ٿئي ۽ هو سندس سڙيل لاش جي بدبوءِ سندس اهل و عيال ۽ يارن دوستن تائين پهچائي!!“

نوجوان کي قيدخاني ۾ موڪليو ويو، ماڻهن جون افسوس ڪندڙ اکيون سندس تعاقب ڪري

رهيون هيون ۽ فضا گهرن ۽ ٿڌن ساهن سان ڀرڀل  
هئي - هاءِ! هو مضبوط جسم ۽ حسين صورت  
نوجوان!!

هاڻي سپاهي هڪ نازڪ اندام ۽ حسين و جميل،  
نوجوان عورت کي گرفتار ڪري وٺي آيا، جنهن  
جي منهن تي مابوسي ۽ نااميدي جي زردِي چانيل  
هئي - اڪيون لڙڪن سان پر هٿس ۽ ڪنڌ حسرت  
۽ شرمساري جي بار کان جهڪيل!

امير کيس ڏسي ڪري پڇيو:

”۽ هن سڪل سڙيل عورت جو ڪهڙو ڏوه  
آهي؟ جا اسان جي ساهون اهڙي طرح بيٺي آهي  
جهڙي طرح حقيقت جي ڀر ۾ پاڇو!“

هڪ سپاهي جواب ڏنو:

”هيءَ هڪ بدڪار عورت آهي - ڪلهه رات  
جڏهن سندس مڙس گهر پهتو ته هيءَ پنهنجي  
ڪنهن يار سان ستل هئي، کيس پوليس جي حوالي  
ڪيو ويو ۽ سندس يار پڇي ويو -“

امير هن کي غور سان ڏٺو ۽ هوءَ شرم کان  
زمين ۾ پيهي وئي - ظلم ۽ سنگدلي جي شدت  
کان ڏند ڪرتيندي امير حڪم ڏنو:

”هنکي قيدخاني جي اونداهين ۾ وٺي وڃي

ڪنڊن ۾ اڇليو ته هيءَ پنهنجي سڄي سڄي ڪي يلا  
ڪري، جنهنڪي هن پنهنجي بدڪارين سان تلياڪ  
ڪري ڇڏيو آهي. هن کي ماڪيءَ ۾ توه جو  
پاڻي ملائي پياريو ته هيءَ انهن چمين جي لذت  
کي يلا ڪري، جي مذهب ۽ قانون جي نگاهن  
۾ حرام آهن ۽ سڀان صبح کيس تنگو ڪري شهر  
کان ٻاهر وٺي وڃو ۽ سنگسار ڪري سندس جسم  
کي اتي ئي پيل ڇڏيو ته سندس گوشت بگهڙ  
چيري ڦاڙي کانين ۽ هڏا ڪيوليون ماڪوڙيون  
چٽ ڪن.

نوجوان عورت قبدخاني جي اڻوڻاهين ۾ گم  
ٿي وئي. ان وقت حاضرين امير جي عدل ۽ انصاف  
تي حيرت آميز خوشيءَ جو اظهار به ڪري رهيا  
هئا ۽ هن نوجوان عورت جي غمزدہ چهره جي  
داڪشي ۽ ڏکويل نگاهن جي بيوسي تي افسوس  
به!

هاڻي سپاهين هڪ ڪمزور ۽ پوڙهي شخص کي  
آندو، جو پنهنجن ڏڪندڙن ۽ ڦڙڪندڙن گودن  
کي ائين گهلي رهيو هو ڇو ته اهي سندس  
گودڙيءَ جا پراڻا ڦاٽل دامن آهن. اڀاجون نيٺن  
سان هن چئي طرفن ڏٺو، ويچاري جي نگاهن مان

مادوسي، محتاجي ۽ بد بختي ٿي رهي هئي -  
 اسير هن جي طرف ڏسي ڪري حقارت ڀريل  
 لنداز ۾ چيو:

”۽ هن ٽائڪ شخص جو ڪهڙو ڏوھ آهي؟  
 جو اهڙي طرح نينو آهي جيئن جيئن ۾ مئل!“  
 هڪ سپاهي جواب ڏنو:

”هي چور آهي، ڪلهه رات جو هن ديول  
 مان چوري ڪئي، پر معصوم راهين کيس پڪڙي  
 ورتو، تلاشي وٺڻ تي سندس جهوليءَ ملان مقدس  
 قربان ڪنهن جا ڀرتن ٿڪنا -“

اسير هڪي ائين ڏٺو جيئن ڪا بڪايل ڳجهه  
 مئل جهرڪيءَ کي ڏسندي آهي ۽ وڏي آواز ۾  
 چيائين:

”هن کي قيد جي تنگ ۽ اونڌاهي تهه خاني  
 ۾ وڃي سندس جسم کي فولادي زنجيرن ۾  
 جڪڙيا ۽ سڀان صبح کيس هڪ وڏي وٺڻ ۾  
 لٽڪائي سندس گچيءَ ۾ ريشمي رسيءَ جي سرڪڻ  
 ڦاهي جهو! دم نڪري وڃڻ کان پوءِ سندس  
 جسم تي اتي ئي ڇڏيو ته جيئن عناصر سندس  
 آگرين جا سنڌ به ڇڙ وڇڙ ڪري ڇڏين ۽ هوا  
 سندس جسم جي عضون کي اڏائي وڃي!!“

چور کي قيدخاني ۾ وٺي ويا ۽ ماڻهو پاڻ ۾  
سس پس ڪرڻ لڳا:

”هن بي ايمان پوڙهي کي پاڪ ڊبول جي  
ٿانون چورائڻ جي جرئت ڪيئن ٿي؟“

اسير انصاف جي ڪرسيءَ تان اٿيو ۽ سپاهين  
جي دستي سان روانو ٿي ويو -

سلطنت جا ڪاروباري به سندس پوئتان پوئتان  
روانا ٿيا ۽ تماشئين به آهستي آهستي ٽڙي پڪڙي  
ويا - هاڻي ان جاءِ تي ڪير به نه هو سواءِ قيدين  
جي فريادن ۽ بي سهارن جي آهن جي، جي فضا  
۾ ائين لرزي رهيون هيون جيئن پتين تي پاڇا!

جو ٿيو هو سو ٿيو پر مان اني ئي بيٺو  
رهيس، انهيءَ آئيني وانگر جو چرندڙ پرندڙ پاڇن  
اڳيان رکيل هوندو آهي - ان وقت مان انهن  
قانونن تي غور ڪري رهيو هوس جي انسان، انسان  
لاءِ ٺاهيا آهن ۽ ان بيوقوفن تي مان دل ٿي دل  
۾ ڪڙهي رهيو هوس جنهن کي دنيا عدل ۽  
انصاف چوي ٿي - مان ان وقت زندگي جي  
اسرار جي تلاش ڪري رهيو هوس ۽ هستي جي  
انجام سمجهڻ جي ڪوشش ڪري رهيو هوس،  
ايتري تائين جو منهنجو دماغ پريشان ٿي ويو -

فڪر سنهجي ذهن ۾ ائين گم ٿي ويا جيئن شفق  
بادلن ۾ لڪي ويندي آهي - آخرڪار مان اتان  
دل ٿي دل ۾ چونڊو نڪتس:

”گاه زمين جي عناصر کي چوسي ٿو ۽ پڪريون  
۽ ريڙون گلهه کي ڇٽ ڪن ٿيون، بگهڙ، ريڙن ۽  
پڪرين کي شڪار ڪري ٿو ۽ گينڊو بگهڙ کي  
ماري کائي ٿو - شينهن گينڊي کي ڦاڙهي وجهي  
ٿو ۽ موت شينهن کي فنا ڪري ڇڏي ٿو - ڇا  
ڪا قوت اهڙي به آهي جا موت تي غالب پئجي  
ظلمن جي سلسلي کي ابدي انصاف بڻائي ڇڏي؟  
ڇا ڪا قوت اهڙي به آهي جا هنن سڀني مڪروه  
اسباب کي بهتر نتيجن ۾ تبديل ڪري ڇڏي؟ -  
ڇا ڪا قوت اهڙي به آهي جا زندگيءَ جي هنن  
سڀني جزن کي سٺ ۾ ڪري کڻندي ڪڍندي  
پنهنجو پاڻ ۾ جذب ڪري وٺي؟ - ڇا ڪا قوت  
اهڙي به آهي جا قاتل ۽ مقتول کي، بدڪار ۽  
سندس يار کي، چور ۽ انهن ديول جي پادريڻ،  
جنهن جو سال پوري ڪيو ويو، ڪنهن اهڙي  
عدالت ۾ پيش ڪري جا امير جي هن عدالت کان  
گهڻو بلند ۽ اعليٰ هجي؟“





ٻئي ڏينهن، مان شهر کان ٻاهر، انهن سرسبز  
 ميدانن ۾ هليو ويس، جتي خاموشي من موهيندڙ  
 خوشيون عام جام ڪندي آهي ۽ قضا جي  
 پاڪيزگي، حسرت ۽ نااميدي جي انهن جراثيمن  
 کي تابود ڪري ڇڏيندي آهي جي تنگ ۽ تاريخ  
 گهرن ۾ جنم وٺندا آهن - واديءَ جي قريب  
 پهچي ڪري مون ڏٺو: عقابن، کانون ۽ گجهن  
 جا ولر لامارا هڻي رهيا آهن، اهي ڪڏهن زمين  
 تي لٿا ٿي ۽ ڪڏهن آسمان ۾ اڏاڻا ٿي - جتي  
 قضا سندن رڙين ۽ اڏرنڌڙن پرن جي ڦر ڦر مان  
 گونججي رهي آهي - حقيقت حال کي معلوم  
 ڪرڻ لاءِ ٻه چار قدم اڳتي وڌيس ته ڏٺم: هڪ  
 مرد جو مرده جسم هڪ وڏي وڻ ۾ تنگيل آهي،  
 هڪ عورت جو اگهاڙو لاش انهن پٿرن ۾ پيو

آهي جنهن سان کيس سنگسار ڪيو ويو آهي ۽ هڪ  
 نوجوان جو تڙ خالڪ ۽ خون ۾ لٽڙيل آهي ۽  
 گچي پري ڪري پئي آهي -

مان بيبي رهيس، منظر جي هيٺ ٽاڪي سهن  
 جي بيتائي تي هڪ ٿلهو ۽ اونداهو ڀردو وجهي  
 ڇڏيو - مون اک ستي ڪٽي ته خون ۾ لٽڙيل  
 لاشن جي وچ ۾ موت جي پاڇي کانسواءِ ڪجهه  
 ڏسڻ ۾ نه آيو - مون ڪن ڏٺو ته انساني قانون  
 جي شڪار جي چوڌاري لاسارا مشدڙ ڪانون جي  
 ڪانءِ ڪانءِ سان گڏ تباهي جي فرياد کانسواءِ  
 مون کي ڪجهه ٻڌڻ ۾ نه آيو -

”آدم جا ٽي لخت - جگر! جي ڪلهه نائين  
 زندگيءَ جي جهوليءَ ۾ مٽا، اڄ موت جي چنبي  
 ۾ اچي ويا!!“

تي شخص! جن ظاهري طرح قانون جي خلاف  
 ورزي ڪئي ۽ انڌي قانون کين ٽپوڙي نهايت  
 سنگدلي سان پامال ڪري ڇڏيو!!

تي هستيون! جنکي جھالت ڏوهي قرار ڏنو -  
 ڇاڪاڻ ته اهي ڪزور هيون - ۽ قانون کين موت  
 جي حوالي ڪري ڇڏيو - ڇاڪاڻ ته اهو طاقتور  
 هو!!“

هڪ شخص ٻئي شخص کي قتل ڪيو ته دنيا

چيو:

”هي ظالم قاتل آهي!“ پر جڏهين امير  
هنکي قتل ڪرائي ڇڏيو ته چيو: ”هي امير انصاف  
ڪندڙ آهي!“

هڪ شخص ديول مان چوري ڪئي ته ماڻهن  
چيو: ”هي بدعاش چور آهي!“ پر جڏهين امير  
سندس زندگي کسي ورتي ته چيائون: ”هي امير  
احترام جي قابل آهي!“

هڪ عورت پنهنجي مڙس جي امانت ۾ خيانت  
ڪئي ته سڀ ننڍا وڏا چون لڳا: ”هيءَ ڪميڻي  
بدچال آهي!“ پر جڏهين امير سندس پوڻاڪ  
لهرائي کيس بزارين ۽ گهٽين ۾ گهمرايو ۽ سڀني  
جي سامهون سنگسار ڪرايو ته چيائون: ”هي  
امير شرافت جو پتلو آهي!“

خون وهائڻ حرام آهي پر امير جي لاءِ ڪنهن  
حلال ڪري ڇڏيو؟

مال چورائڻ ڏوه آهي، پر ڪنهن کي زندگي  
جي نور کان محروم ڪري ڇڏڻ، عظمت ۽  
بزرگي جو سبب ڪنهن قرار ڏنو؟

عورت جو مڙس جي امانت ۾ خيانت ڪرڻ

خراب آهي پر کيس سنگسار ڪـرڻ ڪنهن  
سنو قرار ڏنو؟

اسين برائي جو مقابلو ان کان به وڏي برائي  
سان ڪيون ٿا ۽ چئون ٿا: ”هي قانون آهي!“  
اسين فساد جو خاتمو ان کان به وڏي فساد  
سان ڪيون ٿا ۽ رڙيون ڪيون ٿا: ”هي ناموس  
آهي!“

اسين ڏوه تي غالب پوڻ لاءِ ان کان به وڏو  
ڏوه ڪيون ٿا ۽ شور ڪيون ٿا: ”هي انصاف  
آهي!“

ڇا امير ڪڏهن به پنهنجي ڪنهن دشمن کي  
قتل نه ڪيو آهي؟

ڇا هن ڪڏهن به پنهنجي ڪنهن ڪمزور  
زبردست جي مال ۽ جائيداد تي زبردستي قبضو نه ڪيو  
آهي؟

ڇا ڪا حسين عورت سندس شهنواڻي جذبات  
۾ طوفان برپا ڪرڻ جو سبب نه بڻي آهي؟

ڇا هو پنهنجي سموري زندگي ۾ انهن گناهن  
کان بچيو رهيو آهي، جو سندس لاءِ قاتل ڪي  
قتل ڪرائن، چور کي ڦاسي ۽ ٽي لتڪائڻ ۽ زانيءَ  
کي سنگسار ڪرائڻ جائز ٿي ويو؟

ڪير هو جنهن ڦاسي ڏيڻ لاءِ چور کي وٺڻ  
۾ لتڪايو؟ ڇا هن جهان مان فرشتا هين لهي آيا  
هئا، يا آهي ئي ماڻهو هئا جي هر شيءِ کي جا  
انهن جي هٿ چڙهي وڃي ٿي، ماءُ جو ڪير سمجهن  
ٿا!

ڪير هو جنهن قاتل جو سر ڪپيو؟ ڇا آسمان  
کان پيغمبر نازل ٿيو هو؟ يا آهي ئي سپاهي هئا  
جي ماڻهن کي قتل ڪن ٿا ۽ پاڻيءَ وانگر سندن  
رت وهائين ٿا!

ڪير هو جنهن ڙاڻيءَ کي سنگسار ڪيو؟ ڇا  
زهدان - شب زنده وار پنهنجي حجرن مان نڪري  
آيا هئا؟ يا آهي ئي ماڻهو هئا جي هر وقت گناهن  
۾ پريل ۽ اونڌاهي جي پردن ۾ لڪي ڪري  
موجون ڪن ٿا!

قانون — قانون ڇا آهي؟ ڪير آهي  
جنهن کيس سچ جي ڪرڻ سان گڏ آسمان کان  
هين لهندي ڏٺو آهي؟ ڪهڙو بشر آهي جنهن  
الله جي دل کي ڏسي ڪري عالم انساني جي  
متعلق سندس مرضيءَ کي حاصل ڪيو آهي؟ ۽  
ڪهڙي زماني ۾ فرشتا انسانن کي چون آيا هئا  
تہ ”ڪمزورن کي زندگي جي نور کان محروم

ڪري ڇڏيو! غريب ۽ زبون حال ماڻهن کي موت  
جي تير جو نشانو بڻايو ۽ خطاڪارن کي فولادي  
پيرن سان چيپيائي ڇڏيو!!“

منهن جو دماغ انهن فڪرن جي ڪشمڪش  
۾ ۽ منهن جا جذبات انهن خيالن جي چڪتان ۾  
مبتلا هئا جو مون ڪنهن جي قدمن جو آواز پڌرو،  
جو آهستي آهستي منهنجي ويجهو ٿي رهيو هو -  
مون ڏٺو: هڪ نوجوان عورت، ويڙهيل سيڙهيل،  
ڊنل ڊائيل، خوف مان چٽي طرفن ڏسندي، واڻ  
جي جهنڊ مان نڪتي ۽ انهن ٽنهي لاشن وٽ  
وئي، جڏهن هن نوجوان جو وڏيل سر ڏٺو  
تڏهن رنج ۽ غم کان دانهن نڪري ويس ۽ ان  
جي طرف نوڙي ڪري کيس پنهنجي ڏڪندڙ  
ڪرائين جي وچ ۾ کڻي ڪيو، سندس اکين مان  
بي اختيار لڙڪ جاري آئي ويا ۽ هن مقتول جي  
گهنڊيدار وارن کي پنهنجي هٿ ۾ کڻي ڪري  
هڪ اهڙي دردناڪ ۽ دل چيريندڙ آواز ۾ روئڻ  
شروع ڪيو جو سندس دل جي گهرائين مان  
نڪري رهيو هو، جڏهن هوءَ روج راڙي ۽ ماتم  
جي شدت کان ماندي ۽ حسرت ۽ نا اسيدي جي  
هجوم کان هارائي ويئي تڏهن پنهنجي هٿن سان

جلدي جلدي قبر کوٺڻ لڳي - هڪ چڱي موچاري  
 قبر کوٺڻ کان پوءِ هن نوجوان جي لاش کي گهلي  
 انڀر وڌو ۽ هڪ قيامت خير اطمینان سان سندس  
 رت ۾ رنگيل سر کي سندس ٻنهي کلھن جي  
 وچ تي رکي ڪري قبر کي مٽيءَ سان لٽي ڇڏيو  
 ۽ انهيءَ تلوار جي ڦر کي قبر مٿان کوڙي ڇڏيو،  
 جنهن سان سندس سر وڌيو ويو هو - جڏهن هوءَ  
 وڃڻ لڳي تڏهن مان سندس طرف وڌيس، مونکي  
 ڏسي ڪري هوءَ چرڪي وئي ۽ خوف کان کيس  
 اهڙي ته ڏکڻي اچي ورتو جو هوءَ زمين تي  
 ڪري پئي - گرم گرم لڙڪ، بارش وانگر سندس  
 اکين مان جاري هئا، اٽو ساھ ڀريندي هن چيو:  
 ”جيڪڏهن تنهنجي خواهش هجي ته امير  
 وٽ پلي منهنجي شڪايت ڪر! ڇاڪاڻ ته منهن  
 جي لاءِ اهوئي بهتر آهي ته مان مري وڃان ۽ ان  
 شخص سان وڃي ملان جنهن مون کي بدنامي جي  
 چنبي مان ڇڏايو، ان جي مقابلي ۾ جو مان  
 سندس لاش کي گجهن ۽ جهنگلي جانورن جي  
 خوراڪ لاءِ ڇڏي ڏيان -“

مون چيو:

”مصيبت جي ماريل ڀڃ! مان ته پاڻ تنهن

جي اچن کان اڳ هن جي جواني جي موت تي  
 ماتم ڪري چڪو آهيان - مون کان نه بچ، پر  
 مونکي ٻڌاءِ! هن توکي ڪهڙي طرح بدنامي جي  
 چنبي کان نجات ڏياري؟“

غم جي شدت کان سڌڪا پريندي هن چيو:  
 ”امير جو موڪليل هڪ آفيسر ڍل وصول  
 ڪرڻ لاءِ اسان جي گهٽ ۾ آيو، جڏهن هن  
 مون کي ڏٺو ته خوفناڪ پسنديدگيءَ جي چمڪ  
 سندس اکين ۾ پيدا ٿي ۽ هن منهنجي غريب پيءُ  
 تي ايتري ته وڏي ڍل مڙهي، جنهنڪي ڪوبه دولت  
 منڍ ڏئي نه ٿي سگهيو، ڍل جي سونين مهرن جي  
 عيوض هن مونکي امير جي محل ۾ پهچائڻ لاءِ  
 جهليو - مون روئي روئي کيس رحم جي درخواست  
 ڪئي پر هن هڪ ٻن ٻڌي - مون کيس پنهنجي  
 پيءُ جي ٻڌايي جو واسطو ڏنو، پر سندس دل  
 نه پني - مجبورن مون دانهون ڪوڪون ڪري  
 گهٽ وارن کان مدد گهري، ته هي نوجوان جو  
 منهنجو مڱيندو به هو، آيو ۽ مونکي هن ظالم جي  
 هٿن مان ڇڏيائين - آفيسر غصي جي ڪري آبي  
 کان ٻاهر نڪري ويو ۽ چاهيائين ته کيس ماري  
 وجهي پر نوجوان ڦڙتي ڪئي ۽ سامهون پت تي



ٽنڪيل ترار لاهي ۽ آفيسر کي زمين تي ڪيرائسي  
 هڪ ٿي هٿ سان سندس ڪم پورو ڪري ڇڏيو.  
 مردانگي جي ناموس کيس ڀڄڻ لاءِ مجبور نه ٿيڻ  
 ڏنو، جو علم ڏوهارين جو ڪم آهي. هي شجاعت  
 ۽ خودداري جو پتلو اني ئي بڻيو رهيو ايتري  
 تائين جو سپاهي آيا ۽ کيس گرفتار ڪري وٺي ويا.  
 ائين چئي هن مون ڏي اهڙي نظر سان ڏٺو  
 جنهن سنهنجي دل کي چيري وڌو ۽ سيني ۾ غم  
 جي آگ جا شعلا پڙڪائي ڇڏيا. هوءَ تڪڙا  
 تڪڙا قدم کڻي اتان هلي وئي. قضا سندس  
 دردناڪ آواز ۽ دل ڏاريندڙ روج رڙي سان  
 گونجندي رهي.

ٿوري دير کان پوءِ مون ڏٺو ته هڪ نوجوان  
 ڪوٽ جي بانڻن سان پنهنجو منهن ڍڪيو اچي  
 رهيو آهي. زانيه جي لاش ويجهو پهچي هن پنهنجي  
 جو ڪوٽ لاٿو ۽ هن جي اڳواڙي جسر تي وجهي  
 ڇڏيو. پوءِ خنجر سان جو هن وٽ هو، قبر  
 کوٽيائين ۽ آهستي سان سندس لاش کي کڻي ان  
 ۾ دفن ڪيائين. اهڙي طرح جو سندس ٽيٽن سان  
 اٽڪن جي لائين هئي ۽ دل قابوءَ کان ٻاهر. ان  
 ڪم کان واندِي ٿيڻ کان پوءِ هن آس پلس جي

ٻوٽن مان گل ٻٽي هڪ گل دستو ٺاهيو ۽ انهيءَ  
قبر تي رکيو. جڏهن هن وڃڻ جو ارادو ڪيو  
تڏهن مون کيس بيهاريو ۽ چيو:

”تنهجو هن بي يار ۽ مددگار عورت سان  
ڪهڙو ناتو آهي، جو تو جان جوڪي ۾ وجهي  
امير جي حڪم جي خلاف ورزي ڪئي ۽ سندس  
چچريل لاش کي شڪاري پکين جي خوراڪ ٿيڻ  
کان بچايو؟“

هن منهن جي طرف ڏٺو، سندس اکيون جي  
رنج ۽ بيداريءَ جي ڪري ڳوڙيون هيون سي  
چڱيءَ ۽ پر سندس ڏکڻ مورن جو داست. ان بدائي  
رهيون هيون. گهٽيل آواز ۾ ڏک سان ڀريل ٿڌا  
ساه ڪندي، هن چيو:

”مان اهوئي بونصيب آهيان جنهن جي ڪري  
هن کي سنگسار ڪيو ويو آهي. ملان ۽ هيءَ انهيءَ  
وقت کان هڪ ٻئي کي گهرندا هئاسين جڏهن  
اسين اڃان ننڍڙا هئاسين ۽ گهرڻ ۾ ڪيڏندا وٺندا  
هئاسين. عمر سان گڏ اسانجي محبت به وڌندي  
رهي. ايتري تائين جو اها اسان جي دلين جي  
ملڪه بڻجي وئي جنهن جي خدمت اسان پنهنجو  
ايمان سمجهندا هئاسين. محبت اسان پنهن کي پنهن

جي طرف مائل ڪيو ۽ جڏهين ڏٺائين ته اسان  
پنهنجي روح جو هر مزو سندس لاءِ وقف ڪري  
چڏيو آهي تڏهين سڀني سان لڳايائين -

هڪ ڏينهن جو ذڪر آهي ته مان شهر کان  
ڪيڏانهن ٻاهر ويل هوس ته هن جي والد سندس  
شادي زوري هڪ اهڙي شخص سان ڪرائي جنهن  
کان کيس بي حد نفرت هئي - جڏهين مان مونسي  
ايس ۽ مون کي هن حادثي جو اطلاع مليو ته  
منهن جا ڏينهن وڏا ۽ اونڌاهين راتين ۾ بدلجي  
ويا ۽ منهنجي زندگي هڪ سانهه ڪشمڪش ۽  
هميشه جو عذاب بڻجي وئي - مان پنهنجي جذبات  
کي دٻائڻ ۽ ..... پنهن جي نفس جي خواهش  
تي غالب پوڻ جي ڪوشش ڪندو رهيس، پر  
محبت کي مونسي فتح حاصل ٿي ۽ مونکي چوري  
چوري هن وت ائين وٺي وئي جيئن اکين وارو انڌي  
کي وٺي ويندو آهي -

خوش قسمتي سان مونکي هن جون نور سان  
پرڀل اکين ڏسڻ ۽ سربلي آواز ٻڌڻ جو موقع مليو -  
مون ڏٺو ته هن اڪيلي ويٺي ٿي پنهن جي  
قسمت تي رنو، پنهن جي ان محبت جو ماتم  
ڪري رهي هئي جا خوشحال ٿيڻ کان اڳ ئي

سماجي جهالتن تي قربان ڪئي وئي - مان ٿوري  
 فاصلي تي سندس سامهون ويندس - خاموشي اسانجي  
 گفتگو هئي ۽ پاڪبازي اسان جي محافظ - پر  
 افسوس جو هڪ ڪلاڪ ئي نه گذريو هو جو  
 اوچتو سندس مڙس آيو - مونکي ڏسندي ئي هن  
 جا ڪميٽا جذبات سجاڳ ٿيا ۽ هن پنهنجي بيدرد  
 هٿن سان هن جي نازڪ گردن پڪڙي رڙيون  
 ڪرڻ شروع ڪيون:

”يارو! اچو!! رنديءَ ۽ سندس يار کي ڏسو!!!“  
 پاڙيسري ڏکندا ڊوڙندا آيا ۽ کانئن ٿوري  
 دير پوءِ پوليس به اطلاع ملڻ تي آئي - ظالم  
 مڙس هن غريب کي سپاهين جي سخت ۽ بيرحم  
 هٿن جي حوالي ڪيو جي کيس زبردستي اهڙي  
 حالت ۾ وٺي ويا جو هو پنهنجا وار پٽيندي ۽  
 ڪپڙا ڦاڙيندي رهي - رهيس مان، سو مونکي  
 گرفتار ڪرڻ ته درڪنار پر ڪنهن هي به نه  
 پڇيئون: ”تون ڪير آهين؟“ انڌو قانون ۽ ذليل  
 سماج عورت جي خطا معاف نه ٿو ڪري،  
 جيڪڏهن کانئس ڪا غلطي ٿي وڃي، پر مبرد  
 سندس مقابلي ۾ ڪيئن به معافي ۽ در گذر جو  
 مستحق آهي -

نوجوان پنهن جي ڪيڙن سان منهن ڏيکي  
 شهر ڏانهن موٽي ويو ۽ مان پنهن جي جڳهه تي  
 بيٺي کيس غور سان ڏسي رهيو هوس ۽ ٿڌا ساھ  
 ڀريندو رهيس -

جنهن وقت ڪنهن هوا جي جهوٽي وڻ جي  
 ٽارين کي لوڏيو ٿي ته ڦاسيءَ تي لٽڪيل چور  
 جو لاش به لڏيو ٿي ۽ چڻ ته هوا ۾ رهندڙ روحن  
 کي النجا ڪري رهيو هو ته کيس به ڦاسيءَ تان  
 لاهي ڪري غيرت ۽ محبت جي شهيدن جي ڀر ۾  
 زمين جي سيني مٿان سمهارين -

هڪ ڪلاڪ کان پوءِ ڦاٿل ٿيل رلي ۾ هڪ  
 ڏيڀري ۽ ڪمزور عورت نظر آئي - ڦاهيءَ تي  
 ٽنگيل چور جي لاش ويجهو پھچي بيٺي رهي ۽  
 دانهون ڪري پنهنجو سينو کٽڻ لڳي - ٿوري دير  
 کان پوءِ هوءَ وڻ تي چڙهي ۽ پنهنجي ڏندن سان  
 رسيءَ کي ڪپيائين - لاش زمين تي ائين ڪريو  
 جيئن پاڻيءَ ۾ پنل ڪپڙو ڪرندو آهي - هاڻي اها  
 عورت هيٺ لٽي ۽ انهن ٻنهي نئين قبرن جي ڀرسان  
 هڪ ٻي قبر کوٽي لاش کي دفن ڪيو ۽ مٿس  
 مٽي وجهڻ کان پوءِ آس پاس کان ٻه ڪاٺيون کڻي  
 آئي هئي جنهن جو صليب ٺاهي قبر جي مٿن کان

ڪوڙيائين -

جڏهن هن وڃڻ جي ارادي سان پنهنجو منهن  
ان طرف ڪيو جتان هوءَ آئي هئي ته مون کيس  
بيھاري پڇيو:

”توڪي اهڙي ڪهڙي ضرورت پئي جو هڪ  
چور کي دفنائڻ لاءِ هت آئين؟“

لڙڪن سان پيرل اکين سان، جن کي رنج ۽  
بدبختي جي پاڇن ڪارائي چڏيو هو، هن مونڙي  
ڏٺو ۽ چيو:

”هي منهنجو پاڪستان ۽ نيڪ ڪردار مڙس  
آهي جو ڪلهه تائين منهنجي مصيبتن جو ساٿي ۽  
منهنجن بچڻ جو غمگسار پيءُ هو — منهن جن  
انهن پنجن ٻارن جو پيءُ جي بڪا کان ڦٽڪي  
رهيا آهن، جن مان سڀني کان وڏو اڻ سالن جو  
آهي ۽ سڀني کان ننڍو آج پياڪ آهي! هي چور  
ناهي پر ڪڙمي هو ۽ ديول جي زمين ڪاهڻ جو  
ڪم ڪندو هو، جنهن جي بدلي ۾ پادري کيس  
صرف ايتري ماني ڏيندا هئا جنهن کي اسين شام  
جو کائڻ کان پوءِ صبح جي لاءِ هڪ گرهه به نه  
بچائي سگهندا هئاسين — هن پنهنجي سموري جواني  
ديول جي زمين کي پنهنجي رت ۽ پگهر سان آباد

ڪرڻ ۽ انهن جي باغن کي پنهنجي بازن جي قوت سان سر سبز رکڻ ۾ قربان ڪري ڇڏي - پر ان محنت ۽ جانفشاني جو بدلو کيس هي مليو جو جڏهن پوڙهو ٿيو ته تمام گهڻي محنت کيس ٽڪائي وڌو ۽ نت نئين بيمارين اچي گهيريون ته کيس هيئن چئي ڪڍيو ويو ته ” هاڻي ديول کي تنهنجي ضرورت نه رهي - جڏهن تنهن جا ٻار جوان ٿين ته پوءِ اسان وٽ موڪلجانءِ ته کين تنهنجي جاءِ ڏيون. ” هن پادري اڳيان مٿسون آڙيون ڪيون ۽ جڏهن انهن تي ڪوبه اثر نه ٿيو ته فرياد لاءِ مونکي انهن وٽ موڪليائين - مان ويس ۽ مسيح نامييءَ جو واسطو وجهي کين رحم جي درخواست ڪيم - مون کين فرشتن ۽ خدا جي نڪ پانهن ما قسم وڌا ليڪن نه انهن کي اسان پنهن زال مڙس تي ڪو ترس آيو نه اسان جي معصوم ۽ بڪليل ٻارن تي - مجبور ٿي منهن جو مڙس محنت مزوري جي خيال سان شهر ويو - پر اتان به هو ناڪام واپس موٽيو ڇاڪاڻ ته بنگلن ۾ رهندڙ خدمت چاڪري لاءِ به تندرست ۽ توانا جوان پسند ڪن ٿا - ڇڏي طرفن کان مڙس ٿي ڪري هي مل نڪتو، پر ماڻهن کيس خبرات جي

به قابل نه سمجهيو بلڪ هيئن چوندا لنگهي ويا ته  
 ”تو جهڙي ڪاهل ۽ حرام هڏ کي خيرات ڏيڻ  
 جائز ناهي.“

هڪ رات جو ذڪر آهي، غربت ۽ لاچارِي  
 اسان کي اڌ مٿو ڪري ڇڏيو هو، ٻار بڪ کان  
 زمين تي ليٽڙائون پائي رهيا هئا، ڪچڙ واري ٻار  
 منهن جي چاتي ٿي چوسي پر کير نه هئڻ ڪري  
 زار زار روئي رهيو هو. هي حال ڏسي منهن جي  
 سڙس جي منهن جو رنگ اڏامي ويو ۽ هو رات  
 جي اونداهي ۾ نڪي ڪري ديول جي ان ڪوٺڙي  
 ۾ وڃي گهريو جنهن ۾ پادري اناج شراب جو  
 ذخيره رکندا آهن، پنهنجي پنيءَ تي هڪ ڳوٺ  
 کڻي جڏهن موٽي رهيو هو ته پادري سجاڳ ٿي  
 پيا ۽ کيس پڪڙي خوب ماريو ۽ گاريون ڏنيون  
 صبح ٿيڻ تي هيئن چئي کيس پوليس جي  
 حوالي ڪيو ويو ”هي چور آهي جنهن ديول جا  
 سونا ٿانو چوري ڪري کڻي وڃڻ چاهيا ٿي.“  
 سپاهي هن کي گرفتار ڪري وٺي ويا ۽ امير جي  
 حڪم سان ڦاهيءَ چاڙهاريو ته جيئن سندس گوشت  
 سان گجهون ۽ ڪانو پنهنجو پيٽ ڀرين، فقط ان  
 گناه جي بدلي ۾ ته هن اناج جي وڌيڪ حصي



مان پنهنجي بچن جو پيٽ ڀرڻ چاهيو ٿي، جو هن  
ديول جي نوڪريءَ واري زماني ۾ پنهنجي محنت  
سان جمع ڪيو هو۔

غريب عورت هلي وئي۔ سندس ڀڳل ٿل  
لفظن مان غمگين پاڇا بلند ٿي ڪري چئني طرفن  
اهڙي طرح پڪڙجي ويا جيئن دونهن جي نئين سان  
هوا ڪيڏندي رهي هجي۔



مان انهن تنهي قبرن جي وچ ۾ بيٺو هوس، ان  
ڏڪندڙ ڪنبنڌڙ ڏوهاري وانگر جنهنجي زبان دل  
جي بي حد صدمي بند ڪئي هجي ۽ سندس اکين  
مان اڙڪن جو هڪ قطرو ڳل تي ٿي اچي جو  
سندس سڀني جذبات جو آئيندار هجي۔ سون  
ڪجهه سوچڻ چاهيو پر منهنجو ذهن ان لاءِ آماده  
نه ٿيو ڇاڪاڻ ته ذهن ان گل مثل هوندو آهي  
جنهن جون پنڪڙيون اونداهي ۾ سرجهائجي وڃن  
ٿيون ۽ رات جي پاڇن کي پنهنجي خوشبوءِ سان  
نه ٿيون نوازين۔

مان بيٺو هوس ۽ انهن قبرن مان مظلومين  
جي فرياد آڀري رهي هئي — جهڙي طرح ساڙيءَ  
جي خلائن مان ڪو هيرو اڀرندو آهي۔ ۽ مون

تائين پنهنجو آواز پهچائڻ لاءِ منهنجي ڪنن جي چوڌاري ڦري رهي هئي -

مان خاموش بيٺو هوس - جيڪڏهن انسانيت خاموشي جي گفتگو سمجهي سگهي ها ته جانوريت مقابلي ۾ الوهيت کي وڌيڪ قريب هجي ها -

مان بيٺو ٿڌا ساهه کڻندو رهيس - جيڪڏهن منهنجي ٿڌن شوڪارن جا شعلا آس پاس جي وڻن کي ڇهن ها ته اهي به لرزي اٿن ها، پشيماني جي سبب پنهنجون پاڙون ڇڏي سرڪن ها، پنهن جي تارين سان امير ۽ سندس فوج جو مقابلو ڪن ها ۽ پنهنجي ٿڙن سان ديول جون ديواريون پادرين جي مٿان ڪيرائين ها -

مان بيٺو ڏسي رهيو هوس، منهنجي نگاهن سان گڏ لطف ۽ شفقت جي شيريني ۽ رنج ۽ غم جي تلخي انهن نئين قبرن تي وسي رهي هئي - هڪ نوجوان جي قبر تي جنهن هڪ ڪم-زور ۽ بي سهاري ڪنواري چوڪري جي عزت بچائي ۽ ان ڌاريندڙ ڦاڙيندڙ جانور جي چنبي کان ڇڏايو پر ماڻهن سندس شرافت ۽ شجاعت جي بدلي سندس سر ڪپي ڇڏيو - هن نوجوان چوڪريءَ اها تلوار سندس قبر تي انهيءَ لاءِ کوڙي هئي ته ظلم ۽

جهالت جي حڪومت ۾ مردانگيءَ جي انجام جو  
داستان ٻڌائڻ لاءِ دنيا جي سامهون هڪ يادگار  
باقي رهي -

هڪ نوخيز حسين عورت جي قبر، جنهن کي  
جسماني خواهش جي بيدار ٿيڻ کان اڳ روحاني  
محبت چھيو، ۽ هوءَ سنگسار ڪئي وئي، فقط ان  
لاءِ ته سندس دل مرندِي دم تائين پنهنجي محبوب  
جي امانت کانسواءِ ٻي ڪنهن شيءِ کي قبول نه  
ڪيو - سندس حبيب سندس مٿيءَ تي گلن جو  
گلدستو ان لاءِ سجايو هو ته اهي مرجھائڻ ۽ چڻڻ  
کان اڳ انهن هستين جي انجام تي روشني وجهن،  
جن کي محبت آن قوم ۾ عزت ۽ امتياز بخشيو،  
جنهن کي ماديت اندو ۽ جهالت بوڙو ڪري  
چڏيو آهي --- ۽ هن غمورهه مجلس جي قبر تي،  
جهن جون ٻانهون دٻول جي ٻين ۽ باغن جي  
خدمت ڪندي ڪندي ٽڪجي پيون ته ٻادرين  
ٻين مضبوط ٻانهن کان ڪم وٺڻ لاءِ ڪم ٻاهر  
ڪڍي ڇڏيو - مجبور ٿي ڪري هن چاهيو ته  
مجت مزوري ڪري پنهنجي ننڍڙن بچڙن لاءِ  
ڪو ماني گپو حاصل ڪري - پر ڪنهن به کانئس  
ڪم وٺڻ پسند نه ڪيو - پوءِ هن پنهنجي خودداريءَ

جو گلو گهٽي پنڄ چاهيو پر ڪنهن الله جي بندي کيس خيرات به نه ڏني ۽ جڏهن سڀني طرفن کان ماوس ٿي وڃڻ کان پوءِ هن ڪوشش ڪئي ته ان اناج مان جنهن کي هن رت ۽ پگهر جي پورهئي سان جمع ڪيو هو ڪجهه ٿورو ان کي اچي ته ماڻهن کيس پڪڙيو ۽ امير ڦاهي ۽ چاڙهائي ڇڏيس. سندس بيوه سندس ڦر تي صليب ان لاءِ کوڙيو هو ته رات جي خاموشيءَ ۾ آسمان جي تارن کي انهن ڀادرين جي ظلم جو شاهد بڻائي جي مسيحي تعليمات کي انهن تلوارن سان بدلي ڇڏين ٿا، جن سان سر ڪٽيا وڃن ٿا ۽ جن جون تيز ڏهارون مسڪينن ۽ ڪمزورن جي جسمن کي پنهنجي غذا بڻائين ٿيون.

آفتاب شفق جي پردي ۾ روپوش ٿي ويو هو ڇو ته انسانن جون مصيبتون ڏسندي ڏسندي لڪجي پيو آهي ۽ انهن جي ظلم ۽ ستم جي زيادتن کيس عاجز ڪري وڌو آهي. شام، تاريخي ۽ سکون جي تمدن سان اٿي هڪ ٿلهي چادر ٺهندي اچي رهي هئي ته جيئن کيس فطرت جي جسم مٿان وڌو وڃي. مون آسمان ڏي ڏسي ڪري قبرن ۽ سندس پيدن طرف هٿ ڪنيا ۽ بلند

آواز- ۾ چوڻ شروع ڪير:  
 ” او شجاعت ۽ مردانگي! هيءَ تنهنجي ئي  
 تلوار آهي جا مٽيءَ ۾ ڪٽل آهي!! “  
 ” او محبت! هي تنهنجا ئي گل آهن جن کي  
 باهه جي شعلن جهٽيو آهي!! “  
 ” ۽ او مسيح نصري! هي تنهنجو ئي صليب آهي  
 جنهنڪي رات جي اونداهين لڪائي ڇڏيو آهي!! “



# فڪار

جڳهه: بيروت ۾ يوسف مسرت جو گهر

زمانو: سومر خزان جي هڪ رات -  
سنه ۱۹۰۱ع

# افراد

ڀال گويد ۽ اديب

يوسف مسرت اديب ۽ مضمون نگار

مس هيلينا مسرت يوسف مسرت جي پين

سليم شاعر ۽ عود نواز

خليل سرڪاري ملازم



## پرڊو ڪٻڙي ٿو

يوسف مسرت جي گهر جو ڪم  
سينگاريل ڪمرو، جنهن ۾ چئني طرفن  
ڪتابن ۽ ڪاغذن جا ڍير آهن - خليل  
پاڻپ پي رهيو آهي - سس هيلينا مسرت  
ڪجهه آئي رهي آهي ۽ يوسف مسرت  
سگريٽ جو ڊونڊون آڏائي رهيو آهي -

خليل - (يوسف مسرت جي طرف مخاطب ٿيندي)  
اوهان جو مضمون ”فنون لطيفه ۽ ان جو  
اخلاقي اثر“ اڄ منهنجي نظر کان گذريو -  
قسم خدا جو! واه جو لکيو اٿو!! جيڪڏهن  
منجهس مغربي رنگ نه هجي ها، ته حقيقت  
هي آهي ته پنهنجي موضوع جي لحاظ

ڪان بهترين مضمون هو - مسرت صاحب! مان انهن ماڻهن مان آهيان جي فرنگي ادب جي اثرات کي عربي زبان لاءِ نقصانڪار سمجهن ٿا -

يوسف مسرت - (مرڪنڊي) اوهان ٽيڪ فرمايو، اوهان جو فرنگي لباس پهرڻ، فرنگي ٿانون ۾ کاڌو کائڻ ۽ فرنگي ڪوچن تي ويهڻ خود اوهان جي قول جي ترديد ٿو ڪري - انهن سڀني ڳالهين کانسواءِ مان ڏسندو آهيان ته اوهان عربي ڪتابن جي مقابلي ۾ انگريزي ڪتابن جي مطالع طرف وڌيڪ مائل آهيو.

خليل: انهن مٿاڇري ڳالهين کي ادب ۽ فن سان ڪوبه واسطو ڪونهي -

يوسف مسرت - نه! تعلق آهي ۽ تعلق به زندهه ۽ فطرتي تعلق!!! جيڪڏهن اوهان ذرو غور ڪيو ته معلوم ٿي ويندو ته فن اسان جي رهڻي سهڻي، اسان جي لباس، اسان جي مذهبي ۽ اجتماعي روايتن سان نه پر اسان جي سماجي زندگيءَ جي هر ڀاڱي سان گهرو تعلق رکي ٿا -



خليل - مجيم ته مجبوراً مون کي پورپ جون کي شيون اختيار ڪرڻيون ٿيون ڇو ته تنهن هوندي به مان مشرقي آهيان ۽ مرندي دم تائين مشرقي رهندس ۽ اهوئي سبب آهي جو مان چاهيان ٿو ته عربي ادب سڀني اجنبي اثرات کان پاڪ ۽ صاف رهي -

يوسف مسرت - خوب: تنهن جو مطلب هي ٿيو ته اوهان عربي زبان ۽ ادب کي موت جي نند سهارڻ گهرو ٿا -

خليل - اهو ڪيئن؟

يوسف مسرت - قديم قومون جيڪڏهن جديد قومن جي ثمرات کان فائدو نه وٺن ته سندن ادب مري وڃي ٿو ۽ سندن معنوي زندگي تباه ٿي وڃي ٿي -

خليل - اوهان جي ڳالهه دليل طلب آهي -

يوسف مسرت - هڪ نه پر هزارين دليل!

(ايتري ۾ پال ۽ سليم اچن ٿا ۽ حاضرين

سندس آجيان لاءِ اٿن ٿا)

يوسف مسرت - اچو! سائين اچو!! (پال جي

طرف رخ ڪري) بلبل - شاعر تشریف

فرمايو!!

(مس هيلينا، پال جي طرف ڏسي ٿي، سندس کپل ڪجهه لالي مائل ٿي وڃن ٿا. ۽ منهن تي خوشي جي لهر نمودار ٿيس ٿي)

سليم - اوهان کي خدا جو قسم يوسف صاحب، جيڪڏهن اوهان پال لاءِ ڪو هڪ لفظ به چڱو استعمال ڪيو آهي -

يوسف مسرت - ائين چو؟

سليم - (ڪجهه چرچي طور ۽ ڪجهه سنجيدگيءَ جي انداز ۾) انهيءَ لاءِ ته هي ڪنهن به عزت ۽ ڪنهن به تعريف جو حقدار نه آهي ڇاڪاڻ ته هن جون عادتون ۽ خاصيتون عجيب و غريب آهن - ڇاڪاڻ ته هي پاڳل آهن -

پال - (سليم کي) ڇا مان اوهان کي انهيءَ لاءِ پاڻ سان آندو آهي ته اوهان منهنجي ڪمزورين تي روشني وجهو، منهنجي اخلاق ۽ عادتن کي کولي بيان ڪريو -

مس هيلينا - ڇا ٿيو؟ سليم صاحب! ڇا اوهان پال جي ڪنهن ٽين ڪمزوريءَ جو پتو لڳايو آهي؟

سليم - هن جون پراڻيون ڪمزور ٻيون هميشه نٿيون  
 رهنديون ايتري تائين جو هي مري وڃي ۽  
 زمين جو هڪ حصو ٿي وڃي -

يوسف مسرت - ٻڌاءِ ته سهي، ڇا ٿيو؟ اسان  
 هيءَ حقيقت ”الف“ کان ”ي“ تائين  
 ٻڌڻ گهرون ٿا -

سليم - (پال کي) پال صاحب! اجازت آهي ته  
 مان اوهان جا ڏوھ گڏيان يا اوهين پاڻ ئي  
 قبولي ڇڏيندو؟

پال - منهن جي ته مرضي آهي ته تون قبرستان وانگر  
 خاموش ۽ پوڙهي جي دل وانگر چپ چاپ  
 ره -

سليم - چڱو! هاڻي ته مان ضرور ٻڌائيندس!!  
 پال - معلوم ٿو ٿئي ته اوهان مونکي تنگ ڪرڻ  
 ٿا چاهيو -

سليم - منهن جي مرضي آهي ته اوهان جي حماقت  
 هنن کي ٻڌايان ته هي پاڻ ئي فيصلو ڪن -  
 هيلينا مسرت - (سليم کي) ٻڌايو! اسين ٻڌي  
 رهيا آهيون!! (پال کي) سڪن آهي ته  
 اوهان جي جا بوائي سليم صاحب ظاهر  
 ڪرڻ گهري ٿو، تنهن ۾ اوهان جو گن

ظاهر ٿئي.

ڀال - جهڙي طرح مون ڪوبه اهڙو پلائي جهڙو  
ڪم نه ڪيو آهي، اهڙي طرح مون کان  
ڪا برائي به ڪانه ٿي آهي - پر جا ڳالهه  
اسان جو دوست سليم صاحب بيان ڪرڻ  
گهري ٿو سا منڍ کان ئي ذڪر ڪرڻ  
جي قابل نه آهي - انهيءَ کانسواءِ مان نه  
ٿو چاهيان ته اڄوڪي محفل جي رات  
سهن جي ئي ذڪر ۾ وڃائي وڃي -

هليليڊا مسرت - چڱو! ڀلا اسان کي ٻڌڻ ڏيو!!  
سليم - (سگريٽ دکائي يوسف مسرت جي پٿر سان  
وڃي ويهي ٿو) اوهان کي جلال پاشا جي  
پٽ جي شاديءَ جي باري ۾ ته معلوم  
هوندو ۽ شايد هيءَ به خبر هوندي ته  
گهوت جي پيءُ وٽ ڪلهه رات عيش دار  
محفل هئي جنهن ۾ شهر جي شريف ۽ معزز  
ماڻهن کي دعوت هئي - (ڀال جي طرف  
اشارو ڪندي) هي صاحب به سڏيو ويو  
هو ۽ هنن سان گڏ اوهان جو هي خاڪسار  
به - مون کي سڏ ڏيڻ جو سبب هي هو ته  
دنيا کي خبر آهي ته مان سفر توڙي قيام

۾ پاڇي وانگر ساڻس گڏ رهان تو ۽ پال  
 صاحب — خدا کيس قيامت تائين زنده  
 ۽ سلامت رکي! — جيستائين سٺن ساز  
 نه وڃايان تيستائين ڳائيندو ئي نه — خير  
 اسين جلال پاشا وارن وٽ سڀ کان آخر ۾  
 پهتاسين ڇاڪاڻ ته اسان جو پال صاحب  
 جڏهين به کڻي تشريف کڻي ويندا آهن  
 تڏهين بياد شاهن وانگر سڀ کان آخر ۾  
 تشريف کڻي ويندا آهن -

محفل ۾ شهر جي حاڪم ۽ پلاريءَ  
 کان سواءِ ٻيا به نام گهڻا ماڻهو هئا - جن  
 ۾ حسين ۽ معزز خواتين، اديب، شاعر،  
 رئيس ۽ ليڊر به شامل هئا - اسين پڻي ويهي  
 وياسين - اسان جي چئني طرفن کان عود ۽  
 لوبان جون مهڪندڙ ۽ دکندڙ ڪونڊيون  
 هيون يا شراب جون صراحيون ۽ پالا،  
 اهل - محفل پال کي اهڙي طرح ڏسي  
 رهيا هئا ڇن ته آسمان کان ڪو فرشتو لهي  
 آيو هجي ۽ عورتون کيس جام ۾ مٺاڻي  
 جون تالهيون ۽ گلن جا گلدسته اهڙي طرح  
 پيش ڪري رهيون هيون جهڙي طرح ڪنهن

---

- وورسي کي جنگ جي ميدان کان موٽڻ تي  
اٿينز جون عورتون پيش ڪنڊيون هيون!  
مختصر ڳالهه، ته سڄي محفل ۾ اسان جو  
ڀال صاحب ئي تعظيم ۽ خاطر تواضع جو  
مرڪز بڻيو رهيو.....

آخر مون پنهنجو عود چيٽيو، نئين  
ضرب تي جناب ڀال صاحب پنهنجي مقدس  
چين کي جنبش ڏني ۽ هڪ شعر مريلي  
آواز ۾ ٻڌايو - عمر ابن الفارض جي قصيدي  
جو صرف هڪ شعر:

مون کان - واء هر شخص پنهنجي محبوب  
کي وساري سگهي ٿو  
ها! مون کان - واء هر عاشق بي وفا آهي -  
هي شعر ٻڌي ڪري داهرينس جا ڳاٽ  
بي اختيار مٿي کڄي ويا، جن ته کين پنهن  
جا پاڪيزه ۽ طلسماني نغمه ٻڌائڻ لاءِ

ابراهيم موصلي ابدیت جي پردن سان

---

۰۱ هڪ سائز جو قسم -

۰۲ خليفي هارون رشيد جي درٻار جو هڪ  
نامور ۽ باڪمال گوڀو -

نڪري آيو هجي - پر پوءِ پال صاحب  
خاموش ٿي ويا - ماڻهن سمجهيو ته شايد  
شراب جو هڪ ڄام پيئڻ کان پوءِ ڪجهه  
پڌائيندا پر پاڻ خاموش جو خاموش رهيا.

پال - (سنجيدگي جي انداز ۾) مون کي اسيد آهي  
ته اوهان هن قصي کي ايتيئي ختم ڪندا -  
ڇاڪاڻ ته مون ۾ هاڻ ان بي مزي ڳالهه  
پڌڻ جو تاب ناهي ۽ مون کي هي به يقين  
آهي ته اوهين هن بي معنيٰ بڪواس ڪسي  
پڌي ڪري خوش ڪونه ٿيندا -

يوسف هسرت - پال صاحب اوهان کي پنهنجي  
سر جو قسم، باقي حصو به پڌڻ ڏيو!

پال - (پنهنجي جاء تان اٿندي) معلوم ٿو ٿئي ته  
اوهان هن بي مزي داستان کي منهن جي  
وجود کي ۽ کان وڌيڪ ضروري سمجهو ٿا  
تنهنڪري سان وڃان ٿو -

هليلينا هسرت - (پال کي معنيٰ خيز نگاهن سان  
ڏسندي) پال! ونهه ته سهي!! اسيهن هر  
حال ۾ اوهان سان آهيون،

(پال زبهي رهيو - هاڻي سندس منهن  
ٽي ڏهر ۽ اطمينان جا آثار آهن)

سلیم - ( سلسلہ بیان کی جاری رکھندي ) ها! ته  
 مون عرض ڪيو هو، حضرت قبله پال  
 صاحب جن هڪ شعر ٻڌايو — — عمر ابن  
 الفارض جي قصيدي جو صرف هڪ شعر  
 ۽ ڇپ ٿي ويا، ٻين لفظن ۾ چئي سگهجي  
 ٿو ته سائينجن هنن بڪايل مسڪينن کي  
 ”طعام الوهيت“ جي هڪ گره سان ذوق  
 آشنا ڪيو ۽ پوءِ دستر خوان کي لت هڻي  
 رڪابن ۽ گلاسن کي چور چور ڪري  
 ڇڏيو ۽ تنهن کانپوءِ اهڙي طرح خاموش  
 ٿي ويهي رهيا جهڙي طرح نيل درياھ جي  
 واريءَ جي ڊين ۾ ابوالهول! عورتون هڪ  
 ٻئي پٺيان وٽس آيون ۽ نرم ۽ مٺي انداز  
 ۾ وڌيڪ ٻڌائڻ لاءِ عرض ڪيو پر هن  
 سڀني کان معافي گهرندي پئي چيو ته  
 زڪام جي ڪري منهنجي نڙيءَ ۾ سور  
 آهي - شهر جي ڪن معزز ماڻهن به گذارش  
 ڪئي پر هن هڪ به نه ٻڌي - ائين پئي  
 معلوم ٿيو ته الله سندس دل کي پٿر بڻائي  
 ڇڏيو آهي ۽ سندس نغمن کي ناز تخرؤ!  
 اڌ رات کانپوءِ جڏهن اهل - محفل جي



مایوسی بد مزگی جي حد تائين پوهجي وئي  
 تڏهين جلال پاشا کين سامهين ڪمري ۾  
 گهرايو ۽ اشرفين جي سٺ ڀري سندن  
 کيسي ۾ وجهي ڪري چيو: ”پال صاحب  
 اسانجي محفل کي لطف ۽ خوشي يا بيڪيني  
 ۽ بد مزگی ۾ ختم ڪرڻ اوهان جي وس  
 آهي، ان ڪري مون کي اليه آهي ته  
 اوهان هن ناچيز نذر کي جو اجورو نه آهي  
 پر منهنجي طرفان اوهان جي خدمت ۾  
 ”نذر - عقيدت“ آهي قبول فرمائيندا ۽  
 مون سان گڏ سڀني محفل وارن جي ائيدن  
 تي پاڻي نه ڦيريندا.“

هي ٻڌي پال صاحب جن غصي ۾ پر جي  
 ويا، منهن گهند ۽ خودلاري کان سرخ ٿي  
 وين ۽ اشرفيون پير واريءَ ڪرهيءَ تي کڻي  
 اڇلابائون ۽ فتح مند بلاشاهن واري انداز ۾  
 فرمايائون: ”جلال پاشا! اوهان منهن جي  
 بي عزتي ٿي نه پر مون کي ذليل به ڪري  
 رهيا آهيو - مان اوهان جي گهر نچڻ کائڻ  
 يا پنهنجي فن کي سون ۽ چٽديءَ جي چند  
 ٽڪرن تي وڪڻڻ نه پر اوهان کي اوهان

جي خوشيءَ جي مبارڪ ڏيڻ آيو هوس۔  
 پال جي انهن لفظن جلال پاشا کي آبي کان  
 ٻاهر ڪڍي ڇڏيو ۽ سندس منهن مان ڪي  
 اهڙا سخت جملا ڪري ويا جنهن ڪري  
 اسان جي نازڪ طبيعت پال کي اتان لعنت  
 ملامت ڪندي اٿڻو پيو، مون غريب کي  
 ۽ پنهنجو عود کڻو پيو ۽ خوبصورت  
 قداور حسين، قيمتي شراڻين ۽ وڏن ڌنڌن  
 کي ڇڏي هن هي پٺيان پٺيان هڻو پيو۔  
 مون سڀ ڪجهه هن سنگدل ۽ جفاڪار جي  
 دوستيءَ تي قربان ڪري ڇڏيو۔ هاڻوڪا  
 مون پنهنجون سڀ دلچسپيون هن ديوتل  
 جي قربان گاه تي هڻي ڪري ڇڏيون  
 پوءِ به هي منهن جو تشڪر ادا نه ٿو ڪري،  
 منهن جي جوانمرديءَ جو داد نه ٿو ڏئي،  
 منهن جي محبت ۽ منهن جي خاص جو  
 اعتراف نه ٿو ڪري۔

يوسف مسرت۔ (ٽوڪ ڏيندي) سچ پچ آهي  
 قصو اهڙو ته دلچسپ آهي جو جيڪر سونهري  
 اکرن ۾ لکيو وڃي!  
 سليم۔ اڃان مون پنهنجي ڳالهه ختم ٿي ڪاٺي

ڪٿي آهي! سڄو مزو ته سندس ٻچاڙي ۾  
 آهي! اها شيطاني ٻچاڙي جنهن کي ايرانين  
 جي اهرمن ۽ هندن جي شو ديوتا خواب  
 ۾ به ڏٺو هوندو.

**پال -** (مس هيلينا کي) مان فقط اوهان جي ڪري  
 چپ آهيان ۽ اميد ٿو ڪيان ته هاڻي هن  
 ٽرڙي جي ٽر ٽر کي اتيئي ختم ڪرائيندو.  
**مس هيلينا -** ال! هن کي چوڻ ڏيون ڳالهه جو  
 انجام کڻي ڪهڙو ٿي هجي پر اسين تنهن  
 سان اوهان سان آهيون -

**سليم -** (ٻيو سگريٽ ڏکائي چوڻ شروع ڪري ٿو)  
 مون چيو هو ته اسين ٻئي جلال پاشا جي  
 گهر مان اهڙي طرح نڪتاسين جو پال انهن  
 سوز ماڻهن کي گهٽ وڌ ڳالهائي رهيو هو  
 ۽ مان دل ٿي دل ۾ پال کي - تنهن کان  
 پوءِ — — ۽ تنهن کانپوءِ ڇا اوهين سمجهو  
 ٿا ته اسان پال جي جاء تي پهتاسين؟ ڇا  
 اوهان هي گمان ڪري رهيا آهيو ته گذشتہ  
 رات اهڙي طرح ختم ٿي وئي؟ نه! بدو، ۽  
 تعجب کانو!! هيءَ ته اوهان کي خبر آهي  
 ته حبيب سعادت جو گهر جلال پاشا جي

گهر جي بلڪل ويجهو آهي ۽ انهن ٻنهي  
 گهرن جي وچ ۾ فقط هڪ ننڍڙو باغ آهي. ۽  
 هيءَ به اوهان کي خبر آهي ته حبيب سعادت شراب،  
 راڳ ۽ تصوراتي زندگيءَ جو شوقين آهي،  
 تنهن ڪري (پال جي طرف اشارو ڪندي)  
 هن صاحب جي فدائين مان آهي. - جڏهن  
 اسين جلال پاشا وارن وٽان نڪتامين تڏهن  
 پال صاحب وچ رستي ۾ ٿوري دير بيهي  
 رهيو ۽ پنهنجي پيشاني کي جهلي چڻ ته  
 ڪو تمام وڏو سپه سالار ڪنهن سرڪش  
 ملڪ کي فتح ڪرڻ جي تدبير سوچي  
 رهيو هجي، اوچتو ئي هي حبيب سعادت  
 جي گهر مڙيا ۽ دروازي وٽ پهچي زور  
 زور سان ڪڙو ڪڙڪائڻ لڳا. حبيب، رات  
 واري پوشاڪ ۾ اڪيون مهيندو، اوپاسيون  
 ڏيندو، بڙ بڙ ڪندو نمودار ٿيو پر جڏهن  
 هن پال جي صورت ڏٺي ۽ خبر پيس ته  
 مان به پنهنجو عود بغل ۾ دٻايون ساڻس  
 گڏ آهيان ته سندس منهن پهڪڻ لڳو ۽  
 اڪيون چمڪڻ لڳس چڻ ته آسمان جا  
 دروازا سندس اڳيان کلي پيا هجن. - آدرپاءُ

ڪندي خوشيءَ جي انداز ۾ هنن پڇيو:  
 ”اوهان صاحبن هن مبارڪ گهڙي ڪيئن  
 سهرباني ڪئي؟“

پال جواب ڏنو ”اسين انهيءَ لاءِ آيا  
 آهيون ته جلال پاشا جي پٽ جي شاديءَ  
 جي سلسلي ۾ تو وٽ خوشي ملهائون.“  
 حبيب چيو: ”ڇا جلال پاشا جي گهر ۾  
 اوهان جي لاءِ گنجائش نه هئي جو غريب خانہ  
 کي عزت بخشيو؟“

پال جواب ڏنو: ”پاشا جي گهر جي  
 ديوارين کي اهي ڪن ڪونهن جي راڳ  
 ۽ ساز جي جهنگار ٻڌي سگهن، تنهن  
 ڪري اسين تو وٽ آيا آهيون. چڱو هائي  
 شراب ڪباب جو بندوبست ڪر، ڳالهون ختم!“  
 ڳالهه مختصر، دؤر شروع ٿيو، پال مشڪل  
 سان هڪ يا ٻه جام پيٽا هوندا جو اٿيو ۽  
 اهي دريون کولي ڇڏيائين جي پاشا جي  
 گهر جي ٻاهرين باغ جي طرف ڪانڊيون  
 هيون، تنهن کان پوءِ مونڏانهن عود وڌيائين  
 ۽ حاڪمائي انداز ۾ چيائين: ”موسيٰ! هيءَ  
 وٽ پنهنجي لٽ ۽ کيس ازدها بڻائي زمين

بي چڙي ڏي ته مصر جي سڀني نانگن کي  
 گهي وڃي - وٺ ۽ نهاوند جو سر چيٽو -  
 پال، جلال پاشا جي گهر جي طرف منهن  
 ڪري بلند آواز ۾ ڳائڻ شروع ڪيو -  
 (سليم هڪ گهڙيءَ لاءِ چپ ٿي وڃي ٿو،  
 منهن مان چرچي جا اعلجان ختم ٿي وڃن  
 ٿا ۽ سنجيدگيءَ سان آهستي آهستي چوڻو)  
 ”مان پال کي پنڊهن سالن کان سڃاڻان  
 ٿو - انهيءَ وقت کان سڃاڻانس، جڏهن  
 اسين نيدرڙا هئاسين ۽ هڪ ئي مدرسي ۾  
 پڙهندا هئاسين - مون کيس خوشيءَ جي  
 حالت ۾ به ڳائيندي ٻڌو آهي ۽ غم جي  
 حالت ۾ به - مون کيس ماتم ڪندڙ ماءُ  
 وانگر ماتم ڪندي به ٻڌو آهي ۽ عاشق  
 وانگر ڳائيندي ۽ فاتح وانگر نعرا هڻندي  
 به - مون کيس رات جي خاموشيءَ سان  
 ڳالهيون ڪندي به ٻڌو آهي، جڏهن  
 شهر ۽ شهر واسي مٿن خوابن جي آغوش ۾  
 آرامي هوندا هئا ۽ لبنان جي وادين ۽ دور  
 دراز عبادتگاهن جي گهٽين جي درميان  
 به جڏهن فضا سحر ۽ جلال سان لبريز

هوندي هئي - هاڻو! مون کيس هزاربن  
 دفعا ڳائيندي ٻڌو آهي ۽ انهيءَ سبب  
 ڪري مون کي غلط فهمي هئي ته مان  
 سندس روح جي هر سڪون ۽ هر چر بر  
 کي سمجهان ٿو - پر ڪلهه رات، جڏهن  
 هن جلال پاشا جي گهر جي طرف منهن  
 ڪري اڪيون بند ڪيون ۽ هي شعر ڳايو:  
 ”مان روزانو پنهنجي دل جي فريفتگي تي  
 روئان ٿو

۽ جيتري قدر روئان ٿو، منهنجي دل جي  
 فريفتگي وڌندي رهيئي -“

جڏهن پال غزل جي مصرن کي اهڙي طرح  
 اٿلايو ڀلايو جهڙي طرح هوا خزان جي  
 پنن کي اٿلائيندي پٽلائيندي آهي ته مون  
 پنهنجي دل ۾ چيو: ”نه! اڄ تائين مان  
 پال جي روح جي ظاهري بناوت کان واقف  
 هوس پر هن وقت سندس حقيقي وجود  
 پسي رهيو آهيان - هن کان اڳ مان پال  
 جي زبان کي ڳائيندي ٻڌندو هوس پر  
 اڄ مان سندس روح کي ٻڌي رهيو آهيان  
 پال غزل پٺيان غزل ۽ راڳ پٺيان راڳ

ڳائيندو رهيو ايتري حد تائين جو مونکي  
 سڄي فضا عاشقن جي ڦڙڪندڙ ۽ ڀڙڪندڙ  
 روحن سان گوجندي محسوس ٿيڻ لڳي، جي  
 گذريل ڏينهن جا واقعات وري وري بيان  
 ڪري رهيا هئا ۽ انهن رازن کي بينقاب  
 ڪري رهيا هئا جي راتين انسان جي  
 ڪوڙين اميدن ۽ وهمن ۾ لڪائي رکيا  
 آهن - هاڻو! منهن جي محترم پال!! ( پال  
 جي طرف اشارو ڪندي ) هي شخص ڪله  
 رات، فن جي ڏاڪڻ رکي ڪري ستارن  
 جي دنيا ۾ پهچي ويو ۽ عجب جهڙي  
 ڳالهه آهي جو صبح تائين اتان نه لٿو -  
 ان وقت تائين خاموش نه ٿيو جيستائين  
 وڊور جي لفظن ۾ ” پنهنجي دشمنن کي  
 پيرن هيٺان لٽائي نه ڇڏيائين ” جلال پاشا  
 جي مهمتن جڏهن پال کي حبيب سعادت  
 جي گهر ۾ ڳائيندي ٻڌو تڏهن گهڻا سرد  
 ۽ عورتون درين ۾ اچي بيٺا پال جڏهن به  
 ڪو نان ٿي هنيون يا دم ٿي کيائين ته  
 ٻڌندڙن جي منهن مان بي اختيار آه  
 ڦڪري ٿي وئي - ڪجهه ماڻهو نشي ۾



چور ٻاهرين باغ ۾ نڪري آيا ۽ وٽن جي  
 هيٺان بيٺي هن فن جي ديوتا جي ڪمالات  
 تي حيرت جو اظهار ڪرڻ لڳا جو ساڳئي  
 وقت کين بي عزتو ۽ ذليل ڪري رهيو  
 هو ۽ سندس دلين کي آسماني شراب سان  
 سرشار به! انهن مان ڪي ماڻهو پال ڪسي  
 پسنديدگي ۽ احترام جي لفظن سان ياد ڪري  
 رهيا هئا ۽ ڪي کيس پروڀلو ڇڏي رهيا هئا  
 اڄ صبح هڪ مهمان کان مون کي معلوم ٿيو ته  
 جلال پلشا شير وانگر گچندو ڪڏهن هن  
 ڪمري مان هن ڪمري ۾ پئي ويو ۽  
 ڪڏهن هن ڪمري مان هن ڪمري ۾  
 پئي آيو. هو پال کي گاريون ڏئي رهيو  
 هو ۽ خصوصا انهن مهمتن تي جي هڪ  
 هٿ ۾ شراب جو جام ۽ ٻئي هٿ ۾ مٺائي  
 جي ٽالهي کڻي ٻاهرين باغ ۾ نڪري آيا  
 هئا، تمام سخت ڪلوڙجي رهيو هو. هي  
 آهي واقعو جو ڪلهه رات ٿيو، هاڻي فرمايو!  
 هن پاڳل قڪار ۽ سندس عجيب و غريب  
 عادتن جي متعلق اوهان صاحبن جي ڪهڙي  
 راءِ آهي؟

**خليل** - هي ڏٺو واقعي عجيب آهي پر منهن جي راءِ هي آهي، جنهن جو اظهار، مان هن نام احترام جي بلوجود ڪرڻ تي مجبور آهيان، جو پال صاحب جي خداداد قابليت جي متعلق منهن جي دل ۾ آهي، ته هنن ڪله غلطي ڪئي، جهڙي طرح هن حبيب سعادت جي گهر ڳايو اهڙي طرح جلال پناه جي جاءِ تي به ڳائي مڳيا ٿي - (يوسف مسرت کي مخاطب ٿي ڪري) فرمائو، يوسف صاحب! اوهان جو ڪهڙو خيال آهي؟

**يوسف مسرت** - مان پال صاحب کي قصوروار نه ٿو سمجهان - جيئن ته مان سندس دل جي ڳالهه معلوم ڪرڻ نه ٿو گهران، مان سمجهان ٿو ته هي شخصي مسئلو آهي جو فقط سندن ذات سان تعلق رکيو ويو ته مون کي هيءَ به خير آهي ته فڪار خصوصاً موسيقارن جو اخلاق، انساني جماعت جي عام اخلاق کان مختلف هوندو آهي، تنهن ڪري اهو انصاف ۽ صداقت کان بعيد ٿيندو جيڪڏهن اسين سندن اعمال کي به

ان ڪسوٽي تي پر ڪيون جنهن ڪسوٽي تي عام انسانن جا اعمال پر ڪيا ويندا آهن. فنڪار — ۽ فنڪار مان منهنجو مطلب اهو تخليق ڪندڙ آهي، جو پنهنجي جذبات ۽ خيالات لاءِ نيون نيون صورتون ٺاهيندو آهي — پنهنجي عزيزن ۽ دوستن پر رهندي به اڪيلو هوندو آهي، هو نه فقط پنهنجي وطن پر پر هن دنيا پر به هڪ پرديسي آهي، هو پنهنجي منهن مشرق طرف ڪندو آهي جڏهن زماني جو رخ مغرب طرف هوندو آهي. هو پنهنجن انهن اندرين امنگن کان متاثر هوندو آهي. جن جي چنڊ چاڻ هو پاڻ به نٿو ڪري سگهي. هو مسرور ۽ خوش ماڻهن پر رنجيده ۽ مغموم، ماڻهن پر مسرور ۽ خوش هوندو آهي. هو طاقتورن پر ڪمزورن ۽ ڪمزورن پر طاقتور آهي. فنڪار هر پابندي کان آجو آهي پوءِ ڪٿي دنيا کائس خوش هجي يا ناراض.

خليل - يوسف صاحب! اوهان جي هن گفتگو جو مفهوم اهوئي آهي جو اوهان ”فنون لطيفه“

واري مضمون ۾ ظاهر ڪيو آهي - مونکي معاف فرمائيندا جيڪڏهن مان پنهنجا لفظ وري چوان ته مغربي روح — اهو فرنگي روح جنهن جي تعليم اوھن ڏني رھيا آھيو، نسلي ۽ قومي اعتبار کان اسان جي زوال ۽ تباهي جو ڪارڻ ٿيندو -

**يوسف مسرت** - ته ڇا اوهان هي سمجهي رهيا آهيو ته ڪلهه رات پال صاحب جن جو ڪجهه ڪيو اهو هن فرنگي روح جو عڪس آهي جنهن ڪن اسين نفرت ڪيون ٿا -

**خليل** - پال صاحب جي شخصيت جو احترام ڪندي، عرض ڪرڻو پوي ٿو ته جو ڪجهه هنن ڪيو، مون کي ان تي سخت حيرت آهي - **يوسف مسرت** - اوهان جي خيال ۾ پال صاحب کي هن ڳالهه جي بلڪل آزادي حاصل ڪانهي ته هو جتي چاهين ۽ جڏهن چاهين پنهن جي فن جو مظاهرو ڪن؟

**خليل** - نه!! هنن کي پوري آزادي حاصل آهي ته جو چاهين سو ڪن؟ پر مان ڏسان ٿو ته اسان جي اجتماعي زندگي هن قسم جي آزاديءَ جو ساٿ نه ڏئي سگهندي - انهيءَ

لاء جو اسان جون خواهشون، غلاتون ۽ اسان جا رسم ۽ رواج ڪنهن هڪ فرد کي انهيءَ جي اجازت نه ٿا ڏين جو ڪلھ رات پال صاحب جن کيو، خاص طرح اهڙيءَ حالت ۾ جڏهن سندن ڪو نقصان به نه هو۔

**مس هيلينا۔** هي بحث مفيد به آهي ۽ دلچسپ به، پر جڏهن سندس ٻائي اسان ۾ موجود آهي ته ڇو نه کيس موقع ڏنو وڃي ته آهي پنهنجي وڪالت پال ڪن۔

**پال۔** (طويل خاموشي کان پوءِ) مون گهريو ٿي ته سائير صاحب هن قصي کي نه چيڙين بلڪ منهن جي ته مرضي هئي ته جو ڪجهه ڪلھ رات ٿيو سو ڪلھ رات سان ئي ختم ٿي وڃي پر ڏسان ٿو ته منهنجي خاموشي ڏين جي لاءِ غلط فهمي جو باعث ٿي رهي آهي تنهن ڪري هن موضوع تي مجبوراً پنهنجي خيالن جو اظهار ڪرڻو ٿي پوي ٿو۔ هي مون کي به خبر آهي ۽ اوهين به چاڻو ٿا ته منهن جا واقف ڪار اڪثر موتي اعتراض ڪن ٿا۔ ڪو مونکي مغرور سمجهي ٿو،

ڪو مڪمل ڪوڙو ۽ ڪو فتويٰ صادر  
 ڪريو ته مان ڪمپيو آهيان ۽ ڪمپني لاءِ  
 عزت ڪانهي. اوهان کي خبر آهي ته هن  
 جو ڪهڙو سبب آهي؟ هن جو سبب خود  
 منهن جي فطرت آهي. هاڻي منهن جي اها  
 فطرت، جنهن کي جيڪڏهن مان بدلائڻ  
 گهران به ته بدلاجي نه سگهان. پر ماڻهن  
 کي مون سان ۽ منهن جي فطرت سان  
 ڪهڙو غرض! ڇا هو منهن جي وجود کي  
 فراموش نه ٿا ڪري سگهن؟ شهر ۾ گهڻائي  
 ميراثي ۽ قوال آهن، گهڻائي شاعر ۽ قصيده  
 نگار آهن، گهڻائي نهنگا ۽ بڪيا آهن، جي  
 پنهنجن جي خيالن، پنهنجن جن جذبن ۽ پنهنجن  
 آوازن کي وڪرو ڪن ٿا نه فقط ايترو پر  
 چند سڪن، ٽڪرن يا شراب جي هڪ جام  
 جي بدلي پنهنجو روح به وڪيو ڇڏين،  
 ۽ هن راز کي شهر جي رئيسن ۽ سرمائيدارن  
 معلوم ڪيو آهي تنهن ڪري اسين ڏسون  
 ٿا ته آهي اديبن ۽ فنڪارن کي معمولي  
 قيمت تي خريد ڪن ٿا ۽ پنهنجي محفلن ۽  
 ايوانن ۾ کين اهڙي طرح وڌماڻپائي جو

نمونو بڻائي پيش ڪن ٿا جهڙي طرح  
 ميدانن ۽ بازارين ۾ پيان گهوڙن ۽ قيمتي  
 گاڏين کي — هائو! شاعر ۽ گوياءَ،  
 مشرق ۾ ملنگن کان به ڪريل آهن - هو  
 غلامن وانگر آهن جن جا فرض آهن ته هو  
 شادين ۾ گهائڻ، محفلن ۾ نچڻ، غم ۽ غم جي  
 مجلسن ۾ ماتم ڪن ۽ قبرن تي مرثيه پڙهڻ  
 هو بي جان اوزار آهن جن کي غم جي  
 ڏينهن ۽ خوشيءَ جي راتين ۾ گردش ڏني  
 ويندي آهي ۽ جيڪڏهن هو غم ۽ خوشي  
 جي اظهار جو وسيلو نه بڻجن ته کين اهڙي  
 طرح هڪ ڪنڊ ۾ ڦٽو ڪيو ويندو آهي.  
 ڇڻ ته آهي اهو تجارت جو سامان آهي  
 جنهن جي ڪابه قيمت ڪانهي مان هن  
 سلسلي ۾ رئيسن ۽ سرمائيدارن کي ڏوهي  
 نه ٿو سمجهان پر انهن اديبن، شاعرن ۽  
 گوين کي قصوروار سمجهان ٿو جن کي  
 ضمير ناهي ۽ پنهنجي خوديءَ جي عزت نه  
 اٿن - مان کين انهيءَ ڪري الزام ٿو ڏيان  
 ته هو پاڻکي ڪريل ۽ ڪميٽن ماڻهن کان  
 بلند نه ٿا ڪري سگهن - هائو! کين انهيءَ

لاء لعنت ۽ ملامت جو حقدار سمجهان ٿو  
 ته اهي ذلت ۽ حقارت تي مون کي ترجيح  
 نه ٿا ڏين!!

**خليل -** (جوش ۾ اچي) ڪلهه رات ماڻهو اوهان  
 کي خوشامد آميز التجائون ڪري رهيا هئا.  
 هر ممڪن طريقي سان چاهي رهيا هئا ته  
 اوهان هڪ راڳ يا هڪ گيت ٻڌائي ڪين  
 فخر ۽ مسرت بخشيو، پوءِ به اوهين اهو  
 سمجهي رهيا آهيو ته جلال پاشا وٽ اوهان  
 جو ڳائڻ اوهان جي ذلت ۽ حقارت جو  
 سبب هو!

**ڀال -** جيڪڏهن مان جلال پاشا وٽ ڳائي سگهان  
 هان ته ضرور ڳايان هان پر جڏهن مون  
 پنهنجي چوڌاري نظر ڪئي ته انهن رئيسن  
 کي ڏٺم جي اشرفين جي چڻ چڻ ڪان  
 سواءِ ٻيو ڪوبه آواز ٻڌي نه ٿي سگهيا،  
 يا انهن وڏن ماڻهن کي، جي زندگيءَ جي  
 باري ۾ فقط ايتروئي ڄاڻن ٿا ته پاڻ ڪي  
 دولت ۽ عزت جي بلندين تائين پهچائين  
 ۽ ٻين کي ذلت ۽ مفلسي جي اونهين غارن ۾  
 ڌڪي ڇڏين - مون ڇڏي طرفن تلاش



ڪٿي. پر ڪوبه اهڙو شخص مون کي نظر  
 نه آيو جو ڌرپڻ ۽ خيال کي ڇڏائي سگهي.  
 اهوئي سبب هو جو مون انهن انڌن جي  
 سامهون پنهنجو سينو ڇاڪ ڪري نه رکيو  
 ۽ انهن بوڙن کي پنهنجي دل جا پيد ٻڌائي  
 نه سگهيس. - موسيقي روح جي زبان آهي -  
 اهو هڪ لڪل وهڪرو آهي جو گڏائيندڙ  
 ۽ حاضرين مجلس جي روحن جي وچ ۾ موجون  
 هڻندو رهيتو، تنهن ڪري جيڪڏهن ڪو  
 ٻڌي ۽ ٻڌي ڪري سمجهي نه سگهي ته  
 موسيقي جي اظهار ڪمال تي شرمندگي  
 ڇڏجي وڃي ٿي ۽ سمجهڻ پنهنجي فن جي  
 نمائش جو شوق فنا ٿيو وڃي، جنهن جون  
 لطافتون سندس دل جي گهرائين ۾ پوئيد،  
 هونديون آهن. - موسيقي ان ستار جي  
 مثل آهي جنهن جي تارن ۾ ڇڪ ۽ نغڻ  
 آڳين لرزش جي صلاحيت هجي، اهي تارون  
 جيڪڏهن ڌريون ٿي پيون ته، - سندن  
 خاصيت فنا ٿي وڃي ٿي ۽ پوءِ منجهن ۽  
 عام تارن ۾ ڪوبه فرق نه ٿو رهي (اٿي  
 ٿو ۽ به چار قدم ڪڍي ڪري آهستي آهستي

چوي ٿو) منهنجي روح جون نارون ۽  
 جلال پاشا وارن وٽ ڏريون ٿي ويون، جڏهن  
 مون کي پتو پيو ته محفل جو هر فرد —  
 پوءِ کڻي اهو مرد هو يا عورت — ظاهر دار  
 ۽ بناوٽي آهي، رسم و رواج جو غلام ۽  
 حماقت ۽ جهالت جو پتلو آهي، ذهني  
 اعتبار کان خالي ۽ خوش مذاقي جي لحاظ  
 کان نسورو ڄٽ آهي — رهيون سندن  
 التجائون ۽ خوشلنديون، سو اهي به ان  
 ڳالهه جون طلبگار هيون ته مان خاموش  
 رهان، پر جيڪڏهن مان به گهڻن ڀين  
 ڏيڏر صفت ڳائيندڙن مان هجان هان ته  
 مونکي ڪو به الزام نه ڏئي ها!

خليل - (چرچي طور ڳالهه ڪندي) تنهن کان  
 پوءِ اوهان حبيب سعادت جي گهر ويا ۽  
 کين ستائڻ لاءِ — صرف ستائڻ ۽ ذليل  
 ڪرڻ لاءِ — صبح تائين ويهي ڳائيندا  
 رهيا!

ڀال - مان صبح تائين ان لاءِ ڳائيندو رهيس ته  
 پنهنجي دل جو اوڀر ٻاهر ڪيان - پنهنجي  
 سر تان هڪ وڏو بار لاهي ڦٽو ڪرڻ

گهر ۾ ٿي، رات سان گڏ زندگي ۽ زماني تي ملامت ڪرڻ چاهيم ٿي. مان فقط ان لاءِ ڳائيندو رهيس ڇاڪاڻ ته مونکي انهن تارن جي ڪسڻ جي سخت ضرورت محسوس ٿي رهي هئي جي جلال پاشا وارن وٽ ڏيرون ٿي پيون هيون. — ليڪن خليل صاحب! پوءِ به جيڪڏهن اوهين اهو سمجهو ٿا ته مون کين ستائڻ ۽ ذليل ڪرڻ چاهيو هو ته اوهان کي اختيار آهي جو چاهيو سمجهو — فن هڪ آزاد پکي آهي، جڏهن وٺيس ٿو فضا ۾ پرواز ڪري ٿو ۽ جڏهن وٺيس ٿو زمين تي لهيو اچي. دنيا جي ڪابه طاقت نه کيس قيد ڪري سگهي ٿي نه سندس فطرت کي بدلي سگهي ٿي. — فن هڪ بزرگ روح آهي جو خريد و فروخت کان بالاتر آهي. — اهل. — مشرق کي گهرجي ته هن حقيقت کي سمجهڻ ۽ اسان جي فڪارن جو — جي پارس کان به زياده ناياب آهن. — فرض آهي ته هو پنهنجي نفس جو احترام ڪن ڇاڪاڻ ته هو هڪ ظرف آهي جنهنکي الله آسماني

شراب سان ڀري ٿو -

**يوسف مسرت** - پال صاحب! مان اوهان سان بلڪل متفق آهيان، اوهان هن موضوع تي پنهنجي خيالات جو اظهار اهڙي ته خوبي سان ڪيو آهي جو منهن جي امڪان کان ٻاهر هو - اوهان فنڪار آهيو ۽ مان صرف فن پارڪو - مون ۾ ۽ اوهان ۾ اهڙي فرق آهي، جو کڻن انگورن ۽ پراڻي شراب ۾ هوندو آهي!

**سليم** - پال صاحب جي گفتگو ۾ اهڙوئي تاثير آهي جهڙو سندن گاني ۾ تنهن ڪري ٻڌندڙن لاءِ تسليم ۽ قبول کانسواءِ ٻيو چارو ناهي!

**خليل** - مون نه تسليم ڪيو آهي ۽ نه ڪڏهن تسليم ڪندس - اوهان صاحبن جو هي فلسفو به انهن بيمارين سان هڪ بيماري آهي جا يورپ جي اثر ڪري اسان ۾ گهر ڪري وئي آهي -

**يوسف مسرت** - خليل صاحب! جيڪڏهن اوهين پال صاحب کي ڳائيندي ٻڌو ته سچو فلسفو وسري وڃي ۽ سندن سامهون سر تسليم

جهڪائڻ کان سواءِ ٻيو ڪجهه نه ڇڏيو.  
 ( نوڪرياڻي ڪمري ۾ داخل ٿئي ٿي  
 ۽ هيلينا مسرت کي چوي ٿي ته ڪاڌو  
 ميز تي رکيو ويو آهي. - )

يوسف مسرت - ( اٿي ڪري سيني کي چوي ٿو )  
 اچو سائين! تشریف آڻيو - اڄ اسان اوهان  
 لاءِ لذيذ — نهايت لذيذ — ڪاڌو  
 تيار ڪرايو آهي، جو ممڪن آهي ته پنهن  
 خوشبوءِ ۽ ذائقي جي لحاظ کان پال صاحب  
 جي طبيعت مطابق هجي -

( سڀ اٿن ٿا - يوسف مسرت - خليل ۽  
 سليم ٻاهر هليا وڃن ٿا پر پال ۽ مس هيلينا  
 وچ ڪمري ۾ بيٺا رهن ٿا هو هڪ ٻئي  
 کي نهايت غور سان ڏسن ٿا ۽ سندن  
 اکين ۾ هڪ ناقابل بيان روشني آهي )

هيلينا - ( آهستي ) ڇا توکي خبر آهي ته مان  
 ڪلهه رات تنهنجو گانو ٻڌي رهي هئس؟  
 پال - ( حيرت ۾ ) هيلينا! تنهنجي دل جي ملڪه!!  
 هي تون ڇا چئي رهي آهين؟

هيلينا - ( شرم ۽ خوف جي انداز ۾ ) ڪلهه رات  
 مان پنهن جي پيڻ مريم وٽ سمهن وٺي هئس

چاڪاڻ ته سندس مڙس ٻاهر ويل هو ۽  
 کيس اڪيلي ۾ ڊپ پئي ٿيو -  
 ڀال - تنهن جي پيڻيو جي گهر ڇا اتي ڪٿي آهي؟  
 هيلينا - هنن جي ۽ حبيب سعادت جي گهر جي  
 وچ ۾ فقط هڪ ننڍي گهٽي آهي -  
 ڀال - ۽ ڇا تون مون کي ڳائيندي به ٻڌو؟  
 هيلينا - مان تنهن جي روح جي پڪار اڌ رات  
 کان صبح تائين ٻڌندي رهيس - مون تنهن  
 جو گانو انهيءَ حد تائين ٻڌو گویا خدا  
 کي ڳالهائيندي ٻڌم -

( ساهون واري ڪمري ۾ يوسف مسرت  
 جو آواز ايندي ٻڌن ٿا )

## آواز

ڀال صاحب! اچو!! کڏو ٿڌو ٿي رهيو  
 آهي.

( ڀال ۽ هيلينا وڃن ٿا )

( پردو )



## ڪنوار جي سبب

ڪهوت ڪنوار عبادتگاه کان نڪتا، اڳيان  
اڳيان فانوس هٿن ۽ پٺيان پٺيان خوش و خور  
چاڃي - چوڌاري نوجوان ڇوڪرا نغمه آلاپي رهيا  
هئا ۽ نوجوان ڇوڪريون خوشيءَ جا راڳ ڳائي  
رهيون هيون -

چچ ڪهوت جي گهر پهتي، جو نهايت قيمتي  
غاليچن ۽ زربق ساز و سامان سان سينگاريل ۽  
سرور ۾ آئيندڙ خوشبوءَ سان معطر هو - ڪهوت

---

(۲) هي شمالي لبنان جو ٻاڪل سڄو واقعو آهي  
جو اٺويهن صديءَ جي پوئين اڌ ۾ پيش  
آيو - مونکي سندس اصلاح ان علائقي جي  
هڪ معزز خاتون کان مليو جا خود به هن  
ڪهاڻي جو هڪ ڪردار آهي - (جبران)

ڪنوار هڪ بلند تخت تي ويهي ويٺا ۽ سوهان  
رديهي ڪوچن ۽ مڇلي ڪرڪرين تي - حچو وسيع  
ڪمرو ماڻهن مان پرچي ڏيو -

غلامن شراب جون حراميون آڏيون، دؤر  
شروع ٿي ويو، جام ۽ سائڻ جي سريلي آواز ۽  
خوشيءَ ۽ سرور جي نور سان مڇي فضا نغم ريز  
ٿي وئي -

گائڻ وڃائڻ وارا آيا ۽ پهنجي جانو ڀرڻ  
نغمن سان اهلر مڃل کي بي خود ڪرڻ لڳا -  
سندن سربلا آواز ۽ عود جا سر، مڃل وارن جي  
ٿڌن ساهن ۽ طيلي جي ٿاپ سان هم سر ٿي ڪري  
سپن کي گرمائش بخشي رهيا هئا -

پوءِ دلڪش چوڪريون نچڻ لاءِ اٿيون - آواز  
جي لهرن سان گڏ سندن جسم به اهڙي طرح ٽپڪڻ  
لڳا جهڙي طرح صبح جي هير جي هڪٻين هڪٻين  
موجن ۾ نرم ۽ نازڪ شاخون - جڏهن هو نچيون  
ٿي ته سندن زريءَ سان پيرل رقص واري پوشاڪ  
جي گهيري ۾ ڪجهه اهڙيون لهرين پٽدا پٽسي  
ٿيون جو چن ته چنڊ جا ڪرنا سنيڊ بادلن سان  
ڪيڏي رهيا هجن - !

نگاهون مٿن ڪيل هيون ۽ سر سندن قدمن ۾



جهڪيل، الڙ نوجوانن جا روح ساڻن ڳرائڻي پنهنجي  
 رهيا هئا ۽ هوس پرست بدن جون دليون سندن  
 حسز و جمال جي رعب کان ڦاٽي رهيون هيون -  
 ڀر ڄام جو دؤر تيز کان تيز تر ٿيندو ويو -  
 شرابي پنهنجن جون اميدون ۽ تمنائون شراب ۾ غرق  
 ڪرڻ لڳا، گوڙ ڪسمان ۾ اغوافو ٿي ويو، مسجدگي  
 رخصت ٿي وئي، آزادي ۽ بي باڪي پنهنجن جي -  
 جهندو ڪوڙيو، دماغ بيڪٽار ٿي پيا، تن من پڙڪي  
 اٿيا، دليون بيمقار ٿي ويون ۽ سڄي گهر جي  
 اهڙي حالت ٿي وئي جڏهن ته هڪ ڀيل راب، جنهن  
 جون ڦارون هڪهن جماعتي همت زور زور سان وڃائي  
 ڀڄي ڇڏيون هجن ۽ منجهانئس اهڙا نعما ٻڌا ٿيا  
 هجن جن ۾ سر به مڃي ۽ بي سرائپ به -  
 هڪ طرف ڳيرو چوڪر، ناز ۽ نخري واري  
 الڙ حسينه سان پنهنجي محبت جا راز بيان ڪري  
 رهيو هو ته ٻئي طرف هڪ نوجوان دلي گرم جوشيءَ  
 سان پنهنجي مڙوڻ جا شيرين لفظ ۽ دل ڦريندڙ  
 ڳالهيون هڪ هڪ ڪري پنهنجي ذهن ۾ -  
 ڪري رهيو هو - هڪ طرف اڏيڙ عمر شرابي ڄام  
 تي ڄام ڇڏي رهيو هو ۽ ڳائيندڙن کي انهن  
 سڀني کي وري وري ٻڌائڻ جي فرمائش ڪري رهيو

هو جي سندس جوانيءَ جا آئيندار هئا. - ٻئي طرف هڪ عورت نگاهن سان انهيءَ مرد تي نڪتچينسي ڪري رهي هئي جو سواءِ سندس جي ٻين سڀني عورتن کي محبت ڀريل نگاهن سان ڏسي رهيو هو هن ڪنڊ ۾ هڪ پڪي عمر خاتون مرڪنڊڙن نگاهن سان نوجوان چوڪرين جو انهيءَ نيت سان جائزو وٺي رهي هئي ته پنهنجي سڀني پٽ لاءِ ڪا سٺي ڪنوار چونڊي. - هوڏي دريءَ وٽ هڪ شادي شده عورت ويٺي هئي، جنهن جي مڙس بيهوشيءَ ۽ بي خبريءَ ۾ کيس پنهنجي يار سان ڪجهه دير گڏ ويهڻ جي مهلت ڏني هئي. - قصو مختصر ته محفل جي محفل شراب ۽ غزل جي سمنڊ ۾ غرق هئي. - عيشي جيئڙن پنهنجو پاڻ مٿه ۽ مستي جي موجن جي حوالي ڪري ڇڏيو هو ۽ ماضيءَ جي غم ۽ مستقبل جي فڪر کان بيمرواه، حال جي بد مستين ۾ گم هئا. -

هي سڀ ڪجهه ٿي رهيو هو ۽ حسين ڪنوار هن عيش ۽ عشرت جي محفل کي پنهنجي غمگين نگاهن سان ائين ڏسي رهي هئي جيئن هڪ مابوس قيدي، قيدخاني جي تاريخڪ ديوارين کي ڏسندو آهي. - سندس نگاهون ڦري گهري انهيءَ ڪنڊ

ڏانهن وڃي رهيو هيوڻ هيوڻ جتي هڪ ويهن سالن جو  
 توجوان، هن تمام خوشيءَ جي گورڙ گمسان ڪلڻ  
 بي نياز، ان گهايل پڪيءَ وانگر، جو پنهنجي وار  
 کان وڇڙي ويو هجي، اڪيلو ويٺو هو — پنهي  
 پانهن سان سينو دٻايون ڇڻ ته ”قاب - گريزان“  
 کي قبضي ۾ آڻڻ گهرين ٿي. ۽ ڪري جي  
 فضا ۾ ڪنهن غير محسوس شيءِ تي نگاهون ڪوڙي،  
 ڇڻ ته سندس روح، جس ڪلڻ جدا ٿي ڪري خلا  
 ۾ تاريڪين جي پاڇن پٽيل پٽيان ڊڪي ڊوڙي  
 رهيو هجي — !

رات ٿري ۽ مجلس هڪ شور و غل جو منظر  
 بڻجي وئي. دماغن تي اهڙو ته خمار چائنجي ويو  
 جو زبانون بيءَ پوڻ لڳيون — گهوت — اهو  
 اڏيڙ عمر جو بدخصات انسان، نشي ۾ مست،  
 پنهنجي جڳهه تان اٿيو ۽ مهمان نوازي طور مٿان  
 ۾ چڪر هڻڻ لڳو.

ان وقت موقع وٺي ڪنوار هڪ چوڪريءَ  
 کي اشاري سان سڏيو. هوءَ آئي ۽ سندس ڀر  
 ۾ اچي ويئي. ڪنوار بيقراريءَ سان سڪي نگاهن  
 سان چٽي طرفن ڏٺو ڇڻ ته ڪو خاص راز ڪس  
 پڌاڻن گهرڻو ٿي. هوءَ چوڪري سان اڃان به

وڃهو ٿي ويٺي ۽ ڏڪندڙ ۽ ڪنندڙ آواز ۾  
 آهستي آهستي کيس چوڻ لڳي:

”مان توکي ان سلسليءَ جو قسم ٿي  
 ڏيانءِ، پياري ساهيڙي! جنهن ننڍپڻ ۾  
 ٿي اسان ٻنهي ۾ هڪ ڏن پڻا ڪري  
 ڇڏي آهي، ان شيءِ جو قسم ٿي  
 ڏيانءِ جا دنيا ۾ توکي سڀ کان  
 پياري آهي - انهن ٻين جو قسم اٿئي  
 جي تنهن جي سڙي ۾ اڪل آهن - ان  
 محبت جو قسم ٿي ڏيانءِ جنهن اسان  
 ٻنهي جي روحن کي ڇهي کين هڪ  
 شعاع بڻائي ڇڏيو آهي - تنهن جي ڏن  
 جي راحت ۽ پنهن جي درد جو قسم  
 ٿي ڏيانءِ ته تون هاڻ سليم وٽ وڃ ۽  
 کيس چو ته هو ماڻهن جي نظرن کان  
 بچي ڪري باغ ۾ هليو وڃي ۽ اتي  
 بيد جي وٺن ۾ منهن جو انتظار ڪري!  
 سوسن! تون وٽس ليلائچ ايتري تائين  
 جو هو اقرار ڪري، کيس گذريل  
 ڏينهن جي ياد ڏيارج، محبت جو  
 واسطو ڏجانس ۽ چڱجانس ته عموءَ

بد نصيب معذور آهي - چٽجانء: هوء  
 قسمت جي ستايل مرڻ گهڙيءَ تي آهي  
 ۽ ان کان اڳ جو تاريخي کيس  
 پنهنجي چادر ۾ ويڙهي ڇڏي، چاهي  
 ٿي ته تنهن جي سامهون پنهن جو سينو  
 ڇاڪڪري رکي. چٽجانء: هوء غم جي  
 ماريل موت جي چنبي ۾ آهي ۽ ان  
 کان اڳ جو دوزخ جا ڊڄائيندڙ شعلا  
 کيس پنهنجي جهوليءَ ۾ سهيڙين، چاهي  
 ٿي ته تنهنجي اکين جي نور سان پنهن  
 جي دل کي ٽڙو ڪري - چٽجانء: هوء  
 هوءَ خطاوار آهي ۽ گهري ٿي ته تنهن  
 جي سامهون پنهن جي گناهن جو اقرار  
 ڪري توکان معافي گهري - وڃ سوسن!  
 جلدي وڃ، منهن جي خاطر سليم کي  
 کي عرض ڪر!! هنن خنزيرن جي  
 پهري کان نه ڊڄ!!! شراب سندن ڪنن  
 تي به پڙدا وجهي ڇڏيا آهن ۽ سندن  
 اکين تي به — ”

سوسن، ڪنوار جي ڀر مان اٿي ڪري

غمگين ۽ اڪيلي سليم وٽ وڃي ويٺي ۽ سس پس

ڪري سندس محبوبه جو نياپو کيس ٻڌائڻ لڳي -  
 سوسن جي منهن مان ان وقت محبت ۽ خلوص  
 جا آثار ظاهر هئا پر سليم ڪنڌ جهڪايون خاموشيءَ  
 سان سندس ڳالهينون ٻڌي رهيو هو - جڏهين هوءَ  
 سڀ ڪجهه چئي چڪي تڏهين سليم سندس طرف  
 ڏٺو، ان اڃايل وانگر جو آسمان سان ڳالهينون  
 ڪندڙ گنبد تي پاڻيءَ سان ڀريل ڪٿورو ته ڏسي پر  
 پنهنجي کان ٻاهر هئڻ جي ڪري ڏک کان دل کي  
 مروڙي چپ ڪري وڃي - گهٽيل آواز ۾، جو  
 چڻ ته زمين جي تهه مان ايندي معلوم ٿي رهيو  
 هو، هن جواب ڏنو:

”چڱو! مان باغ ۾ وڃان ٿو ۽ بيد جي وٽن  
 ۾ سندس انتظار ڪندس -“

هيئن چئي هو پنهنجي جاء تان اٿيو ۽ باغ  
 ڏانهن هليو ويو -

ٿوري دير کان پوءِ ڪنوار به اٿي ۽ سليم  
 جي پٺيان پٺيان، نشي ۾ ٻڌل مردن ۽ حسن ۾  
 مگهن عورتن جي وچان پٺن تي نڪري وئي -

باغ ۾ پهچي ڪري، جتي رات پنهنجي اونداهي  
 چادر وچائي ڇڏي هئي، هن پنهنجون وڪون  
 تڪڙيون کڻڻ شروع ڪيون ۽ هر هر پٺي سڙي

ڏسڻ لڳي، انهيءَ بيقرار هرڻ مثل جو ڪنهن حملي ڪندڙ جانور کان ڊڄي ڪري پنهنجي جي آستاني طرف تيزيءَ سان ڊڪي رهيو هجي، هوءَ بيد جي وٽن طرف وڃي رهي هئي جتي سليم سندس انتظار ۾ هو. پاڻ کي پنهنجي يار جي پاسي ۾ پسي ڪري هوءَ ساڻس چنبڙي وئي ۽ پنهنجون پانهون کڻي سندس گچيءَ ۾ وڌائين ۽ چوڻ شروع ڪيائين پر اهڙيءَ طرح جو جيتري تيزيءَ سان لفظ منهن مان نڪري رهيا هئا ايتري ئي سان لڙڪ سندس اکين مان وهي رهيا هئا.

”ٻڌ منهن جا پيارا، غور سان ٻڌ! مان پنهنجي ناداني ۽ تڪڙ تي شرمندي آهيان، ايتري ته شرمندي آهيان جو شرمساريءَ منهنجي دل پڇي وڌي آهي. سليم، مان توکي، هاڻو! صرف توکي ئي پيار ڪيان ٿي ۽ سڄي عمر توکي ئي پيار ڪندي رهندس. ماڻهن مون کي پڙڪايو هو ته تو مونکي وساري ڇڏيو آهي. مونکي ڇڏي ڪنهن ٻيءَ سان محبت ڪرڻ لڳو آهيان. سليم! ماڻهن مونکي گهڻوئي ڪجهه چيو،

پنهنجي زبانن سان منهنجي دل ۾ زهر  
 ڀريو پنهنجي نهن سان منهنجي سيني  
 کي چاڪ ڏنا ۽ پنهنجي ڪوڙن سان  
 منهنجي روح تي وڙني ٻار وڌو هڪ  
 ”شريڙاديءَ“ مون کي چيو ته تون  
 مون کي نفرت جي نگاه سان ڏسين ٿو  
 ۽ تنهنڪري تو مون کي ڇڏي ڏنو  
 آهي ۽ بيء سان ناتو جوڙيو آهي - هن  
 مڪار مون تي مصيبتن جا ڏونگر ڌاريا ۽  
 مون کي برغلائيو ته مان سندس هڪ  
 مائٽ سان شادي ڪيان ۽ مان ڏوڪي  
 ۾ اچي ڪري راغي ٿي ويس - پر سليم!  
 منهنجو مڙس توکان سواءِ ٻيو ڪير  
 ناهي ۽ هاڻي، هاڻو! هاڻي جڏهن منهن  
 جي اکين تان ڀرڻو لٿو آهي تڏهن مان  
 هن گهر مان نڪري ڪري ٿو وڃو  
 آئي آهيان ۽ اهو ارادو ڪري ته هاڻي  
 ڪڏهن به واپس نه ويندس - مان ٿو  
 وڃان انهيءَ لاءِ آئي آهيان ته توکي  
 پنهنجي آغوش ۾ جذب ڪري ڇڏيان -  
 دنيا ۾ ڪابه اهڙي طاقت نظر نه آهي



اچي جا مونکي ٻيهر ان مرد جي پاسي  
 ۾ ويهاري سگهي جنهن کي نفرت ۽  
 بيوسي جي حالت ۾ منهنجو مڙس بڻايو  
 ويو آهي - سليبر! مان ان گهوت کي ڇڏي  
 آئي آهيان جنهن کي مڪر ۽ قريـب  
 منهنجي زندگي تي مڙهيو هو، انهيءَ  
 پيءُ کي ڇڏي آئي آهيان جنهن کي  
 تقدير منهنجو وارث بڻايو هو، انهن  
 گلن کي ڇڏي آئي آهيان جن جو هار  
 پادريءَ منهنجي گچيءَ ۾ وڌو هو -  
 انهيءَ قانون کي ڇڏي آئي آهيان  
 جنهنکي رسم و رواج جي پابندن منهن  
 جي پيرن جو زنجير بڻايو هو - ۽ هائو!  
 مان انهن سڀني شين کي انهيءَ گهر ۾  
 ڇڏي آئي آهيان جو نشي ۽ ڪميٽي  
 جو آستانو لڳو پيو آهي - عت توسان  
 ڪاڏي پري - تمام پري - هلي  
 وڃان، دنيا جي ٻرينءَ ۾ هلي وڃان -  
 جن ۽ ٻرين جي دنيا ۾ گم ٿي وڃان -  
 اڄ سليبر! رات جي اونداهي ۾ لڪي  
 ڪري هن گهر مان پڇي هليون - اڄ!

سمنڊ جي ڪناري تي هلون ۽ ڪنهن  
 اهڙي پيڙيءَ ۾ سوار ٿي وڃون جا  
 اسان کي ڪنهن نامعلوم ۽ ڏورانهين  
 ملڪ ۾ پهچائي ڇڏي - سليم! جلدي  
 ڪر!! فجر ٿيڻ کان اڳ اسان کي  
 دشمنن جي قبضي کان نڪري وڃڻ  
 گهرجي!! ڏس، سليم ڏس!! هي سون  
 جا زيور، هي قيمتي هار ۽ منڊيون،  
 هي عمدا جواهر، اسان جي مستقبل جي  
 ضمانت آهن - کين وڪڻي ڪري اسين  
 اميرن وانگر شان و شوڪت سان ان  
 زندگي گذارينداسين - چو! سليم تون  
 ڳالهائين ڇو نه ٿو؟ مون ڏي ڏسين  
 ڇو نه ٿو؟ مون کي چمين ڇو نه ٿو؟  
 ڇا تون منهنجي دل جي دانهن ۽ منهن  
 جي سن جي پڪار ٻڌي رهيو آهين؟  
 ڇا توکي يقين نه ٿو اچي ته مان پنهن  
 جي سڙس ۽ پيءُ ماءُ کي ڇڏي ڪري،  
 شاديءَ واري جوڙي ۾ توسان پڄڻ  
 آئي آهين؟ پيارا! سليم ڳالهه!! اڃ!  
 جلدي ڪر!! هي گڙوون هيري جي

تڪرن کان به زياده قيمتي ۽ تاج شاهي

کان به وڌيڪ مهانگيون آهن!!“

ڪنوار ڳالهائي رهي هئي ۽ سندس آواز  
 ۾ هڪ نغمه هو: زندگي جي سر - سر کان زياده  
 شيرين ۽ موت جي ڪوڙاڻ کان وڌيڪ ڪوڙو،  
 ڀرن جي سر - سر کان زياده لطيف ۽ موجز جي  
 ڳوڙ کان زياده گهرو - اهڙو نغمو جو مايوسي ۽  
 اميد، لذت ۽ غم، راحت ۽ رنج ۽ انهن جذبات  
 ۽ خواهشن جي وچ ۾ جنبش ۾ هو جي عورت جي  
 سيني ۾ لڪل هوندا آهن -

پر نوجوان خاموش بيٺي پڌي رهيو هو،  
 سندس دل ۾ محبت ۽ ناموس جي جنگ ٿي رهي  
 هئي - محبت جا مشڪلاتن کي آسان ۽ اونداهين  
 کي روشن ڪندي آهي ۽ ناموس جو انسان کي  
 خواهشن ۽ تمنائن کان باز رکندڙ آهي - محبت  
 جا خدا جي طرفان دل تي نازل ٿئي ٿي ۽ ناموس  
 جنهن کي انساني پيروي، دماغ جي هر رڳ ۽  
 ذري ذري ۾ داخل ڪري ڇڏي ٿي -

ڪجهه وقت کان پوءِ، جو پنهنجي خلسوئي  
 خوفناڪي ۾، ان تاريخ ۽ عهد سان مليو ٿي، جنهن  
 ۾ قومون عروج ۽ زوال جي وچ ۾ ٽوڙن ۾ هونديون

آهن، نوجوان پنهنجو ڪنڌ مٿي کنيون - شرافت  
 محبت تي غالب پئجي چڪي هئي، هن منتظر ۽  
 ڊنل چوڪري جي طرف ڪن اکيون ڦيريون ۽  
 نرم آواز ۾ چيائين:-

”اڙي عورت! وڃ، پنهنجي مڙس جي  
 ڪچ آباد ڪر!! وڃ، ڇاڪاڻ ته خدا  
 جي مرضي اهائي هئي - خوابن جون  
 سڀ تصويرون بيداريءَ فنا ڪري  
 ڇڏيون آهن - جلد وڃ، ۽ خوشين جي  
 گود ۾ سڪي ٿي! ڪٿي ائين نه ٿئي  
 جو بهرپدار توکي ڏسي وٺن ۽ دنيا  
 چوي ته تو شاديءَ جي رات اهڙي  
 طرح پنهنجي مڙس جي امانت ۾ خيانت  
 ڪئي جهڙي طرح جدائي واري زماني  
 ۾ پنهنجي محبوب سان دغا ڪئي  
 هئي -“

ڪنوار ڏکي وٺي ۽ اهڙي طرح بي چين  
 ٿي وئي جهڙي طرح مرجھائيل گل هوا جي جھوٽي  
 سان پريشان ٿي ويندو آهي - ڏکائيل انداز ۾ هن  
 چيو:

”جيسٽائين منهنجي جان ۾ سام جو

پويون پساه باقي آهي تيستائين مان هن  
 گهر ۾ موٽي ڪانه ويندس - مان هن  
 گهر کي — هن گهر جي هر شيءِ  
 کي اهڙي طرح ڇڏي آئي آهيان جهڙي  
 طرح جلاوطن قيدي ان جاءِ کي  
 ڇڏيندو آهي جتي هن پنهنجي جلاوطنيءَ  
 جا ڏينهن اڪيلائي ۽ بيوسي ۾ گهاري  
 هجن - سليم مون کي نه تڙ، مون کي  
 خيانتڪار نه چؤا! ڇاڪاڻ ته محبت جو  
 هت جنهن منهنجي ۽ تنهنجي روح کي  
 هڪ ٻئي سان ملائي ڇڏيو آهي سو  
 پادريءَ جي هت کان وڌيڪ طاقتمند  
 آهي جنهن منهنجي جسم کي منهن جي  
 مڙس جي مرضيءَ جي هت وڪڻي ڇڏيو  
 آهي - اچا مان پنهنجون ٻانهون تنهنجي  
 ڪنڌ ۾ اهڙي طرح وجهان جو ڪا به  
 قوت کين ڇڏائي نه سگهي - توکي  
 اهڙي طرح پاڪر پايان جو موت به  
 اسان کي هڪ ٻئي کان جدا نه ڪري  
 سگهي - !”

نوجوان وڏيءَ مشڪل سان سندس

ٻانهون پنهنجي ڪنڌ مان ڇڏايون ۽ نفرت ۽  
حقارت جي انداز ۾ چيائين:

”مون کان پري ٿي، مان توکي  
وساري چڪو آهيان. هاڻو، مون توکي  
وساري ڇڏيو آهي ۽ توکان نفرت  
ڪيان ٿو!! ماڻهن توهان ڪوڙ ڪونه  
ڳالهايو آهي مان ڪنهن ٻئي جي محبت  
۾ گرفتار آهيان. ٻڌاءُ! مان ڇا چئي  
رهيو آهيان؟ چئي رهيو آهيان ته مان  
تو کي وساري چڪو آهيان. ايتري حد  
تائين جو تنهنجي وجود کي به فراموش  
ڪري ڇڏيو اٿم. مان توکان نفرت  
ٿو ڪريان ايتري جو تنهنجي صورت  
کان بيزار آهيان. هل. پري ٿي! مون  
کي پنهنجو رستو وٺڻ ڏي!! وڃ! پنهن  
جي مڙس وٽ واپس وڃ! ۽ سندس با  
وفا زال ٿي گذار!!“

ڪنوار دردناڪ آواز ۾ چيو:

”نه، نه، مون کي تنهنجي ڳالهين تي  
يقين ناهي! تون مون سان محبت ڪرين  
ٿو. مون تنهنجي اکين ۾ محبت جي

معني ڏئي آهي ۽ ڇڏين تنهنجي جان  
 کي ڇهيو اٿم ته ڇن محبت کي ڇهيو  
 هجيم - تون مون سان محبت ڪرين  
 ٿو! محبت ڪرين ٿو!! محبت ڪرين  
 ٿو!! ياڪل اهڙي طرح جهڙي طرح  
 مان توهان ڪيان ٿي - هن گهر جو  
 ذڪر ٿي ڇا، مان هنان تنهنجي آغوش  
 کان سواءِ ڪاڏي نه ويندس - هي  
 منهن جو پڪو ارادو آهي - مان ايس  
 ٿي ان لاءِ ته توهان گڏجي ڪنهن  
 نامعلوم سر زمين تي هلي وڃان تنهن  
 ڪري يا ته مون سان گڏ هل يا مون  
 کي پنهن جي هٿن سان فٽل ڪر - ”  
 فوجوان اڳي کان زياده بنند آواز ۾

چيو:

”مون کي ڇڏي ڏي نه ته مان رڙيون  
 ڪري انهن سڀني مڙسڻن کي هٿ جمع  
 ڪندس جي تنهنجي شاديءَ جي خوشيءَ  
 ۾ شرڪت لاءِ گهرايا ويا آهن ۽ کين  
 تنهنجي هن ذلت جو تماشو ڏيکارڻي  
 توکي سندن وات جو ٽوڪاريل گهر،

۽ سندن زبائن جي هڪ شرمناڪ چوڻي  
 بڻائي ڇڏيندس - نه فقط ايترو پر مان  
 هت ان عورت کي به سڏيندس جا  
 منهن جي دل جي راڻي آهي - هوءَ  
 توتي ڪلدي، پنهن جي فتح تي خوش  
 ٿيندي ۽ تنهن جي شڪست تي ٺٺول  
 ڪدي - ”

هيئن چئي ۽ پنهن کان جهلي کيس  
 ڌڪو ڏئي ڇڏيو -

ڪنوار جو روپ بدلجي ويو - اکين ۾  
 چمڪ پيدا ٿي ويس ۽ سندس سڄي محبت، اميدون  
 ۽ فريادون، ڪاوڙ ۽ -نگدلي ۾ بدلجي ويون -  
 ان غضبناڪ شيون وانگر جنهن جو بچو ڪيسو  
 ويو هجي، يا سمنڊ وانگر جنهن ۾ واچوڙن طوفان  
 پيدا ڪيو هجي، هن رڙ ڪئي:

”ڪير آهي جو مون کان پوءِ تنهنجي  
 محبت جو مزو مائي؟ منهن جي دل  
 ڪانهه ٻي ڪهڙي دل آهي جاتهن  
 جي پمين جو لطف ۽ مزو حاصل  
 ڪري؟“

اٺين چئي چوري چوريءَ هڪ نيز



تہاڙ خنجر پنهنجي ڪپڙن مان ڪڍيائين ۽ وڃ  
 جهڙي تيزيءَ سان هن جي سيني ۾ هڻي ڪڍيائين  
 هو ائين ڪرڻو جيئن طوفان جي سٽڪي سان تاري  
 پڇي ڪرندي آهي - ڪنوار سندس مٿان جهڪي،  
 هٿ ۾ خنجر هٿس جنهن مان رت جا ٿيپا ٿي  
 رهيا هئا - سليم موت جي پاڇي ۾ پنهنجون ڳوريون  
 اڪيون کوليون، چين ۾ چر پر ٿي ۽ ڪمزور ساءِ  
 سان گڏ هي جملا سندس زبان مان ادا ٿيا:

”منهن جي بيماري!! هاڻي منهنجي ويجهو  
 آءُ!! منهن جي ليلي!! منهنجي قريـب  
 آءُ!! مون کي نه ڇڏ، زندگي موت  
 کان زياده ڪمزور آهي ۽ موت،  
 محبت کان زياده ڪمزور - ٻڌ! ٻڌ!  
 خوش دل برائين جا ٿهڪ ٻڌ!! ٻڌ!  
 ساغر جي جهنگار ٻڌ!! ٻڌ، منهنجي  
 بيماري! منهن جي ليلي!! تو مون کي  
 انهن ٿهڪن جي سنگدلي ۽ پيانو جي  
 تلخي کان نجات ڏياري — منهن جون  
 اڪيون انهن هٿن کي چمن ٿيون جن  
 منهن جون سڀ پابنديون ختم ڪري  
 ڇڏيون - منهن جي چين کي چم جن

ڪوڙ ڳالهائون ۽ دل جي ڳالهه لڪائي-  
 منهن جي ڪمزور اکين کي پنهنجي  
 آڱرين سان جي رت ۾ رنگيل آهن،  
 بند ڪر - ليلي! جڏهن منهن جو روح  
 فضا ۾ پرواز ڪري وڃي تڏهن هي  
 خنجر منهنجي پاسي ۾ رکي ڇڏجانءِ  
 ۽ ڇڏجانءِ ته هن حسد ۽ نااميدي جي  
 ڪري خودڪشي ڪئي آهي - منهن  
 جي ليلي! مان توهان محبت ڪندو  
 هوس، توکان سواءِ، منهن جو پيو  
 ڪوبه نظر جو مرڪز نه هو - پر مون  
 پنهنجي دل، پنهنجي شرافت ۽ پنهنجي  
 جي زندگي جي قرباني کي انهيءَ کان  
 بهتر سمجهيو ته تنهن جي عبادت جي  
 رات توهان پڇي هلاڻ - منهن جي دل  
 جي راڻي! ان کان اڳ جو ماڻهو  
 منهن جي لاش کي اڇي ڏسن، مونکي  
 چم - مونکي پيار ڪر - مون کي چم -  
 منهن جي ليلي!!!

سليم پنهنجي زخمي هٿ دل تي رکيو

ڪنڌ ڏيکيو ۽ سندس روح اڏري ويو - ڪنوار

ڪنڌ کڻي گهر جي طرف ڏٺو ۽ درد ڀريون  
دانهون ڪري چوڻ لڳي:

”اچو، انسانو! اچو - گهوت ڪوار  
هت آهن - اچو ته مان توهان کي پنهن  
جي سڀڙي ڏيکاريان - سمهندڙو! حجاب  
ٿيو! مدهوش! هوش ۾ اچو! محبت،  
موت ۽ زندگي جا راز ڏسڻ لاءِ جلد  
اچو!“

ڪنوار جي دانهن ۽ ڪوڪڻ تي گهر  
جي ڪنڊ ڪنڊ ۾ وڃڻ لڳي - جڏهن هي اولڙ  
عيش ۽ خوشيءَ ۾ پڌل شرايعن جي ڪنڻ ۾ پهتا  
ته سندن روح ڪنڀي ويا - حيران پريشان ٿي  
ڪري هنن چڻي طرفن ڏسڻ شروع ڪيو ڇو ته  
سندن ڪن کين ڏوڪو ڏئي رهيا هئا - ٿوري دير  
کان پوءِ هو اٿيا ۽ دروازن کان نڪري هيڏانهن  
هوڏانهن ڳولهندڙ نظرن سان ڏسڻ لڳا - جڏهن  
هنن ڪنوار کي مقتول جي لاش ويجهو ڏٺو تڏهن  
ڍپ مان پوئين پيرين ڀڄڻ لڳا - منجهائن ڪنهن  
کي به جرئت نه ٿي ته اڳتي وڌي اصل قصي جي  
خبر لهي - ڪنوار جي هٿ ۾ تيز دهار خنجر ۽  
مقتول جي سيني مان رت جو ڦوهارو نڪرندي

ڏسي ڪري سندن زبانون بند ٿي ويون ۽ سندن  
سام مڪي ويو -

ڪنوار ڏانهن ڏٺو - سندس چهري جو رنگ  
ڏک جي ڏاکڙي ڪلن روشن هو - هن ڪست مان  
دانهن ڪئي:

”بزدلوا ويجهي اچو!! هن خنجر ڪلن نه  
ڊڄو - هي هڪ مقدس هٿيار آهي جو  
توهان جي ناپاڪ جسمن ۽ تاريڪ سينن  
پر داخل نه ٿي سگهندو - ڏسو! هن  
خوبصورت نوجوان کي ڏسو!! جو  
گهوت جو لباس پهريل آهي - هي  
منهن جو محبوب آهي ۽ کيس مون  
قتل ٿي ان لاءِ ڪيو آهي جو هي  
منهنجو محبوب آهي - هي منهن جو  
گهوت آهي ۽ مان سندس ڪنوار -  
اسان گهٽوئي ڳولهيو، پر هن دنيا ۾  
جنهن کي توهان ماڻهز پنهنجي رسمي  
پابندن سان تنگ، پنهن جي جهالتن  
سان تاريڪ ۽ پنهن جي حرص ۽ طمع  
سان بيڪار بڻائي ڇڏيو آهي، اسان کي  
ڪابه اهڙي سچ نه لڌي جا اسان جي

پريم وندڻ جي ڏاهل هجي - تنهن  
 ڪري اسان بهتر سمجهو ته ڪڪرن  
 کان پري — ٻئي جهان ۾ هليا وڃون-  
 بزدلو! ويجهي اچو!! ٿي سگهي ٿو ته  
 توهان ڏسي سگهو ٿا ته اسانجي چهرن  
 تي خدائي نور ڪيڏي رهيو آهي ۽  
 اسان جي دلين مان الوهيت جا منا  
 آلاپ اڀري رهيا آهن - ڪٿي آهي هوءَ  
 مڪريل؟ جنهن منهنجي يار جي باري  
 ۾ مون کي ڪوڙيون ڳالهيون ٻڌايون-  
 مون کي چيائين ” هو توکي وساري  
 مون سان محبت ڪرڻ لڳو آهي، هن  
 مونسان محبت ئي انهيءَ لاءِ ڪئي آهي  
 ته جيئن توکي وساري ڇڏي “ - ڇا  
 هن فتنه انگيز هي سمجهيو ته منهن جي  
 ۽ سدس مائت جي مٿي تي پادريءَ  
 جي هٿ رکڻ سان ئي کيس مون تي  
 فتح حاصل ٿي؟ ڪٿي آهي؟ ڪٿي  
 آهي؟ هوءَ ڏوڪيياڙ شريفزادي! ڪٿي  
 آهي؟ جهنمي نانگن! مان کيس دعوت  
 ٿي ڏيان ته اچي ۽ ڏسي هن توهانکي

منهن جي ٻار جي شادي جون خوشيون  
ملهائڻ لاءِ ڪٺو ڪيو هو ۽ نه ان شخص  
جي خوشين لاءِ جنهن کي هن منهنجي  
لاءِ چونڊيو هو -

توهين منهنجي گفتمو نه سمجهي  
سگهندو - ڪٿي پريشان آواز ۽ ڪٿي  
فرشتن جا گيت - ليڪن توهين پنهنجن  
جي اولاد کي ان عورت جو قصو  
ٻڌائيندا جنهن شاديءَ رات پنهنجن جي  
يار کي خون ڪيو - توهين منهن جي  
ڳالهه ڪندؤ ۽ پنهنجن جي گنهگار ڇڏين  
سان مون تي لعنت وجهندؤ پر توهان  
جي اولاد مون کي مبارڪباد ڏيندي -  
ايندڙ زمانو يقيناً سچائي ۽ روح جي  
حڪومت جو زمانو هوندو -

۽ اڙي بيوقوف انسان! پنهنجن جي  
ڪميٽي، حيلن بهانن ۽ مال و دولت  
جي وسيلي مون کي پنهنجن جي زال بڻائيندڙ!  
تون ان بد قسمت گروهه جو نمائيندو  
آهين جو اونداهي ۾ نور تلاش ٿو  
ڪري، جبل مان پاڻي ڪڍڻ گهري

تو ۽ رڻ ڀٽ ۾ کان تڙڻ جو خواهشمند  
 آهي - تون ان ملڪ جو باشندو آهين،  
 جنهن پاڻ کي اهڙي طرح جهالت جي  
 حوالي ڪري ڇڏيو آهي جهڙي طرح  
 انڌو پنهنجو پاڻ انڌي رهنا جي حوالي  
 ڪندو آهي - تون ان ڪوڙي مردانگي جو  
 نمونو آهين جا هارن ۽ چوڙين جي لاءِ  
 گردن ۽ پٺهون ڪپي ڇڏيندي آهي -  
 وڃ! مون توکي معاف ڪيو ڇاڪاڻ  
 ته خوش روح ڪوچ ڪرڻ وقت دنيا  
 جي سڀني ذلتن ۽ حماقتن کي معاف  
 ڪري ڇڏيندا آهن -<sup>۴</sup>

ڪنوار خنجر مٿي کنيون ۽ ان اڃايل  
 وانگر جو بيصبريءَ سان پاڻيءَ جو ڀريل وٽو پنهن  
 جي چپن سان لائيندو آهي، عزم ۽ همت سان  
 پنهن جي سڀني ۾ چيوڻي ڏنو ۽ پنهن جي يار جي  
 پاسي ۾ ڪري پئي - ان ٻوٽي مثل جنهن جون  
 پاڙون ڏاٽي سان وڍيون ويون هجن - عورتن ۾  
 ڏکڻي پٽجي وئي ۽ انهن خوف ۽ غم جي شدت  
 کان زور زور سان روئڻ شروع ڪيو - منجهانئس  
 ڪي ته بيهوش ٿي ويون - مردن ۾ به هڪ گورڙ

گمسان ٻريا ٿي ويو ۽ هو ڊپ ۽ هراس ۾  
 ڏکندا ڪنندا زخمين جي ويجهو آيا، ڪنوار  
 جا سڪرات جي حالت ۾ هئي ۽ جنهن جي شفاف  
 سيني مان رت جو ڦوهارو وهي رهيو هو، سندن  
 طرف ڏٺو ۽ چيائين:

”سلامت ڪندڙو! خبردار، اسان جي  
 ويجهو نه اچو! نه اسان جي جسمن کي  
 هڪ ٻئي کان جدا ڪجو! نه ته اهو  
 مقدس روح جو اسان جي مٿان پاڇو  
 ڪيو ڏيڻو آهي، توهان جون گچيون  
 گهٽيندو ۽ نهايت سنگڌائي ۽ بيرحميءَ  
 سان توهان کي زمين تي ڏسيندو۔“

اسان جي جسمن کي بڪايل زمين جي  
 وات جو گره بڻجن ڏيو! وڃو! وڃو۔  
 زمين کي موقعو ڏيو ته اها اسان کي  
 پنهن جي سيني ۾ محفوظ ڪري۔ جهڙي  
 طرح هوءَ بچن کي بهار جي مند اچڻ  
 تائين سردين جي برف کان محفوظ  
 رکندي آهي۔“

ڪنوار سليم جي لاش جي اڃان به۔

قريب ٿي وئي ۽ ڏهن جا ڇپ سندس سرد چين



تي کٿي رکيائين - هي ڀڳل لفظ آخري پساھن  
سان سندس وات مان نڪتا:

”منهن جا حبيب! ڏس!! منهن جي  
دل جا گھوٽ ڏس! حاسد ڪيئن نہ  
اسان جي سيج جي چٽي طرفن کان  
بيٺا آهن - سندن نگاهون ڪھڙي نہ  
طرح اسان تي ڪنل آهن - ٻڌا سندن  
ڏندن جي کڙڪڻ ۽ پاسرين جي  
ٽڙڪڻ جا آواز ٻڌ!! سليم!  
تو مدتون منهن جي انتظار جون  
تڪليفون سٽيون - ڏس! هاڻي مان تنهن  
جي آهيان - منهن جا حبيب! اسين  
گھڻائي ڏينهن اونداھين ۾ غمگين ۽  
حيران گذاريا، هاڻي مون پنهنجا سڀ  
بند پيچي ڇڏيا آهن ۽ سڀ زنجير ڪٽي  
ڇڏيا اٿم ته جيئن اسين سج جي گرمي  
۽ روشني کان هڪ نئين زندگي حاصل  
ڪريون! سليم! ڏس! هڪ هڪ ٿي  
ڪري سڀ نقش فنا ٿي چڪا آهن -  
هر شيءِ منهنجي نظرن کان لڪي وئي  
آهي - هاڻي مون کي توکان سواءِ ٻيو

ڪجهه به نظر نه ٿو اچي - هاءِ! منهن  
 جا چپ، پيارا سليم! منهن جا ساه قبول  
 ڪرا!! اچ! منهن جا پيارا، هليون!!  
 محبت جو فرشتو پر پکيڙي چڪو  
 آهي ۽ نور جي مجلس چوڌاري اڏري  
 رهيو آهي - ”

ڪنوار پنهن جو سينو سليم جي سيني تي  
 کڻي رکيو - سندس رت هن جي رت سان ملي  
 ويو، سندس سر هن جي گردن تي جهڪي پيو  
 ۽ سندس اکيون هن جي اکين تي کپي ويون -  
 ماڻهو خاصوش بيٺا هئا، سندن چهره پيلا پئجي  
 ويا هئا، ٽنگن ۾ ڏکڻي پيدا ٿي وئي هئن - جن  
 ته موت جي هيٺ سندن قوت ۽ چر پر کي فنا  
 ڪري ڇڏيو هو -

پادري — منتر پڙهي ڪري، ڪنوار جي  
 لاءِ ازدواجي هار پوئيندڙ پادري اڳتي وڌيو ۽  
 انهن لاشن جي طرف اشارو ڪري، حاضرين کي  
 سخت انداز ۾ چيو:

” اهي هٿ سزا جي لائق آهن هي ذات  
 ۽ گناهه جي خون ۾ لپٽڙيل هنن جسمن  
 جي طرف وڌڻ، ۽ قابل نفرت آهن -

اهي اڪيون جي سندن موت تي رنج  
 ۽ غم جا گهوڙا کپائين - شيطان سندن  
 ناپاڪ روحن کي جهنم ۾ گهلي ويو  
 آهي - چڙي ڏيون! انهن ٻنهي لاشن  
 کي ان ناپاڪ زمين تي جا سندن خون  
 سان ڀنل آهي - ٻيا هجن، ته جيئن ڪتا  
 سندن گوشت ورهائي کائڻ ۽ هـوا  
 سندن هڏن کي اڏائي چڙي - انسانو!  
 پنهنجي پنهنجي گهرن ڏانهن موٽي  
 وڃو!! وڃو!! هن بدبوءِ کان پڇو!!  
 جا سندن دلين مان نڪري رهي آهي-  
 هنن جا پتلا خطا ۽ قصور جي اٿي مان  
 ٺهيل آهن ۽ کين سندن پنهنجي  
 رذالت ۽ ڪميٽپ پيهين چڙيو -  
 پيهندڙو! هنن کان پري ٿي وڃو!  
 جلدي پري ٿيو، ائين نه ٿئي جو  
 دوزخ جي باهه جا شعلا توهان کي نه  
 پنهنجي لپيٽ ۾ آئين -

توهان مان ڪوبه هت نه بيهي نه  
 ته ذليل ۽ محروم ٿي ويندو - چاڪاڻ  
 ته مقدس عبادتخاني ۾ باريابي ناممڪن

ٿيندي، جتي اهل - ايمان غلاميءَ جو  
سجدو ادا ڪن ٿا۔

سومن - اها چوڪري جنهن کي ڪنوار  
قاصد بڻائي سليم ڏي موڪليو هو - اڳتي وڌي،  
سندس پٺڀيون لڙڪن سان ڀريل هيون - عزم ۽ همت،  
جرات ۽ شجاعت سان هن چيو:

”انڌا ڪافرو! هنن جي حفاظت لاءِ  
مان هت موجود آهيان، صبح ٿيڻ تي  
هنن جهومندڙ ٿارين هيٺان مان سندن  
لاءِ قبرون کوٽيندس - جيڪڏهن توهان  
منهن جي هٿن مان ڪوڏر ڪسي ورتي  
ته مان پنهنجي آڱرين سان زمين جو  
سينو چيريندس پر جيڪڏهن توهان  
منهن جا هٿ به ٻڏي ڇڏيا ته هي فرض  
مان پنهن جي ڏندن سان پورو ڪندس۔  
هليا وڃو! هن عطر ۽ لوبان جي خوشبوءِ  
جي هڳاءِ سان ڀريل جاءِ مان هليا  
وڃو!! سوٽر پاڪ خوشبوءِ سنگهن کان  
ڀڄندا آهن ۽ چور گهر جي مالڪ ۽  
صبح ٿيڻ کان ڊڄندا آهن - وڃو! پنهن  
جي اونداهين ڪوٺين ۾ وڃو!! محبت

جي شهيدن جي سرن مٿان اڏامندڙ  
 فرشتن جا گيت، ڪن ڪچري سان  
 ڀريل ڪنن تائين ڪونه پهچي سگهندا.

سائھو ٻڌي پادريءَ جي اڳيان پري  
 ٿي ويا ۽ حوسن لاشن جي ڀرسان بيٺي رهي ۽ ائين  
 پئي معلوم ٿيو ته بيواه ماءُ رات جي خاسوشيءَ ۾  
 پنهن جي ڀن ڀڄن جي حفاظت ڪري رهي آهي -  
 ماڻهن جي وڃڻ کان پوءِ سو - - ن زار زار روئ - -  
 لڳي -



## زهراب

خزان جي خوبصورت زماني ۾ جڏهن اتر  
لينان پنهنجي سمورين خوبصورتين ۽ دلڪشين  
سان جلوه فروش هوندو آهي، هڪ ڏينهن صبح  
جو گهوٽ ٽولا جا گهوٽا ان ديول جي وچھو  
جمع ٿيا جا وچ گهوٽ ۾ آهي ۽ فارس رحال جي  
اوچتي گم ٿي وڃن تي پنهنجي خيالن جو اظهار  
ڪرڻ لڳا. هيءَ ڳالهه سندن لاءِ افسوسناڪ ۽  
هٿي ۽ حيرت انگيز ٿي، ته پنهنجي حسين ۽  
نوجوان زال کي ڇڏي ڪري. جنهن کي اڃان  
ڇھ مهينا مس گذريا هئا جو هو وڏي لاڏ ڪوڏ  
سان شادي ڪري آيو هو، فارس رحال ڪاڏي  
هليو ويو؟

فارس رحال پنهنجي گهوٽ جو سردار هو ۽  
هيءَ سرداري کيس پيءُ ڏاڏي کان ورثي ۾ مليل

هئي - ايجان هو چوويهن سالن جو مس هو نه سندس شخصيت ۾ آهي سڀ گڻ پڻدا ٿي ويا جن جي سبب تولا جا رهواسي سندس عزت ۽ احترام ڪرڻ لاءِ مجبور هئا -

گذريل سال وچ بهار ۾ جڏهين هن سوسن برڪت سان شادي ڪئي ته ماڻهو چوندا هئا:

”هيءُ نوجوان ڪيترو نه خوش نصيب

آهي جو کيس ٽيهن سالن جي عمر کان

اڳ آهي سڀ خوشيون حاصل ٿي

ويون جي صحيح نموني ۾ انسان جي

طبعي زندگيءَ جو ڦل آهن!“

پڙ ان ڏينهن صبح جو، جڏهين تولا جا باشندا

آرام جي ننڊ مان بيدار ٿيا ۽ کين ٻڌايو ويو ته

جناب فارس صاحب پنهنجي سموري پونججي کڻي

ڪري، مٿن مائٽن ۽ يارن دوستن سان بنا سڻي،

گهوڙي تي سوار ٿي ڪيڏانهن هليو ويو ته سندن

دلين ۾ شڪه شبها پڻدا ٿيا ۽ هو انهن مخفي

سببن جو راز ڳولهن لڳا، جن جي ڪري هن پنهنجن

جي زال، پنهنجن جو گهر ٻار، پنهنجن جي زمين، پنهنجن

جا باغ، وطن وارا ۽ سڀ ڪجهه ڇڏي ڏنو -

اتر لبنان جي سماجي رهڻي ڪهڻي دنيا جي

سڀني نظامن جي مقابلي ۾ اشتراڪي نظام (ڪميونزم) کي زياده ويجهي آهي. اهوئي سبب آهي جو زندگي جي رنج ۽ راحت ۾ هڪٻئي کي ساٿ ڏيڻ اتي جي ماڻهن جي فطرت ۾ داخل آهي تنهن ڪري روزگار جو چڪر جڏهن کين ڪنهن نئين حادثي سان هم ڪنار ڪندو آهي تڏهن هو پنهن جون سڀ توجهون ان جي وجه ۽ سبب جي تلاش ۾ صرف ڪندا آهن ۽ سندن اها جستجو تيسرائين ختم نه ٿيندي آهي جيستائين وقت ڪو ٻيو مسئلو سندن سامهون پيش نه ڪري.

هيءُ ئي پاڻ ۾ ٻڌيءَ جو مادو هو جنهن جي سبب تولا جا رهاڪو اڄ پنهن جي ڪم ڪار کان بيپرواه ٿي ڪري، تولا جي ديول جي ويجهو جمع ٿيا هئا ۽ فارس رحال جي اوچتي هلڻي وجه تي ڳالهون ٻولهون ۽ ويچار ڪرڻ لڳا.

اڃان ماڻهن ۾ ڳالهون ٿي ٿي رهيون ته ڳوٺ جو پادري اسطفان ڪنڌ ۾ پادرائو پتو وجهي وٺي سندن طرف ايندي نظر آيو. سندس منهن تي فڪر ۽ مايوسيءَ جا آثار هئا.

مجمع اسطفان جي ويجهو پهتو ۽ کائڻس فارس رحال جي باري ۾ طرحين طرحين جا سوال ڪرڻ لڳو.



پر هن ڪوبه جواب نه ڏنو ۽ خاموش بيهي  
 افسوس جا هٿ مهٽيندو رهيو. ٿوريءَ دير کان  
 پوءِ هن چيو:

”ڪجهه نه پڇو! منهن جا پڇڙو! مون  
 کان ڪجهه نه پڇو!! مون ڪسي فقط  
 ايتروئي معلوم آهي ته صبح ٿيڻ کان  
 ٿورو اڳ فارس منهن جي دروازي جو  
 ڪڙو ڪڙڪايو، مون دروازو کوليو  
 ته هو گهوڙي کي واڳ کان جهليون  
 بيٺو هو. ان وقت سندس منهن تي  
 نهايت رنج ۽ غم جا آثار هئا. حيرت  
 ۾ پئجي مون سبب پڇيو ته چيائين:  
 ”اوهان کان موڪلائڻ آيو آهيان،  
 مان سمنڊ پار وڃي رهيو آهيان ۽ ارادو  
 اٿم ته هاڻي جيئري جيءَ واپس نه  
 ورنديس.“ ائين چئي هن مون کي پنهن  
 جي دوست نجيب مالڪ جي نالي هڪ  
 خط ڏنو ۽ تڪڙو ڪيائين  
 ته هتون هٿ پهچايو وڃي. خط ڏئي  
 هو گهوڙي تي سوار ٿيو ۽ اڙي هڻي  
 ويندو رهيو. هن مون کي ايترو به،

موقع نه ڏٺو جو مان کانئس تفصيل ۾  
 سفر جي ارادي جو سبب پڇي سگهان-  
 جا ڪجهه مونکي خبر هئي سا مون  
 توهان کي ٻڌائي ۽ هاڻي هن کان  
 وڌيڪ مون کان نه پڇو - ”

مجمع مان هڪ شخص ڳالهائيو:

”نجيب مالڪ، ڳوٺ ۾ هن جو سڀ  
 کان گهڻو دوست هو تنهن ڪري ضرور هن  
 پنهنجي وطن ڇڏڻ جو سمورو قصو انهيءَ خط  
 ۾ لکيو هوندو - ”

پئي پڇيو:

”ڇا اوهان سندس زال کي به ڪٿي  
 ڏٺو؟ آهي“

پادريءَ جواب ڏنو:

”هاڻو! مون کيس صبح جو عبادت کان  
 پوءِ ڏٺو هو - هوءَ دريءَ جي ڀرسان ويٺي، کيس  
 نگاهن سان ڪٿي پري ڏسي رهي هئي - ائين پئي  
 معلوم ٿيو ته ڇڻ سندس حواس گم آهن - فارس  
 جي ٻاري ۾ مون جڏهن کانئس پڇيو ته سڙي  
 مون کي ڏنائين ۽ جواب ڏنائين:

”مون کي ڪجهه معلوم ناهي! مونکي

ڪابه خبر ناهي!!“ ائين چئي ٻارن

وانگر زار زار روئڻ لڳي -“

اڃان پادريءَ جي ڳالهه پوري نه ٿي هئي  
 جو گهٽ جي اوڀرين پاسي کان بندوق چٽڻ ۽  
 گڏو گڏ هڪ عورت جي روج راڙي جو آواز  
 ٻڌڻ ۾ آيو جنهن فضا ۾ هڪ هراس پيدا ڪري  
 ڇڏيو - ساڻهو ٿوري دير تائين ته حيران ۽ خاموش  
 بيٺا رهيا پر تنهن کان پوءِ سڀ جو سڀ - جن ۾  
 سرد به هئا ۽ عورتون به - چهرن تي خوف ۽ بد  
 بختي جا نقاب اوڙهي آواز جي طرف وڃڻ لڳا -

جڏهن هو فارس رحال جي ٻاهرين بنگلي ۾  
 پهتا ته هنن هڪ خوفناڪ منظر ڏٺو جنهن جي اثر  
 کان سندن سٿا چڪرائجي ويا - رت رڳن ۾ چمي  
 وين - انهن ڏٺو ته نجيب مالڪ خون ۾ ليهڻو  
 پيو آهي ۽ فارس رحال جي زال، سوسن سندس پير  
 ۾ ويهي پنهنجا وار ۽ ڪپڙا پٽي دردناڪ آواز  
 ۾ رڙي رهي آهي -

”هن خود ڪشي ڪئي! هن پنهنجي سيني

۾ بندوق هڻين!!“

ساڻهو حيرت ۾ بيٺا هئا، جنهن ته موت جي  
 فرشتي جي ان ڏنل آڱرين سندن روحن کي گهٽي

رکيو هو - پادري لاش جي ويجهو آيو، هن ڏٺو ته مقتول جي سڄي هٿ ۾ فارس رحال جو خط آهي جو اڄ ئي صبح جو لڪندڙ جي مرضي مطابق کيس هٿون هٿ پهچايو ويو هو - مقتول خط کي ايتري ته قوت سان جهليو هو جو ڇڻ ته گهريائين ٿي ته کيس به پنهنجي آڱرين جو حصو بڻائي ڇڏي - پادري اهو خط سندس هٿ مان کڻي ڪري پنهنجي کيسي ۾ ائين رکيو جيئن ڪو ٻيو ڏسي نه سگهي - ۽ مٿو پٽيندو به چار قدم پوئتي هٽي پيهي رهيو -

ماڻهو نجيب مالڪ جو لاش سندس بيوه ماءُ جي گهر کڻي ويا، هن ويڃاري جيئن ئي پنهنجي مربي پٽ ڏٺو ته هٿي حالت ۾ ڏٺو تيئن ئي غش ڪاڻي مٿان ٿي زمين تي ڪري پئي -

ڪي عورتون فارس رحال جي وطن ڇڏڻ ۽ تڪيه مالڪ جي خودڪشيءَ جي سلسلي ۾ نارن رحال جي زال کي ڏوهي قرار ڏئي رهيون آهن جو کيس اهڙي اڌمئي حالت ۾ اندر پهچايو ويو



اسطان پنهنجي گهر آيو ۽ دروازو بند ڪري

پنهن جي کيسي مان اهو خط ڪڍيو جو هن  
 نجيب مالڪ جي هٿ مان کنيون هو. ڏکندڙ ۽  
 ڪبنڙڙ آواز ۾ هن پڙهڻ شروع ڪيو:  
 ”ادا نجيب!“

مان وطن ڇڏي رهيو آهيان - انهيءَ  
 لاءِ ته منهن جو وجود نه فقط تنهن جي  
 ۽ منهن جي زال لاءِ پر خود منهن جي  
 لاءِ به بدبختي جو باعث آهي - مون  
 کي خبر آهي ته تون شريف طبيعت  
 آهين ۽ تو پنهن جي دوست جي —  
 جو تنهن جو پاڙيسري به آهي - امانت  
 ۾ خيانت نه ڪئي آهي، مون کي هي  
 به معلوم آهي ته منهن جي زال سوسن  
 پاڪدامن آهي، پر ان سان گڏو گڏ  
 مون کي هيءَ به سڏ آهي ته اها  
 محبت جنهن تنهن جي ۽ سوسن جي  
 دل کي هڪ ڪري ڇڏيو آهي. سا  
 توهان ٻنهي جي وس ڪلن ٻاهر آهي،  
 توهان جيڪڏهن چاهيو ته به توهين  
 کيس فنا نه ٿا ڪري سگهو جهڙي طرح  
 توهان نهر قاديسه جي وهڪري کي

روڪي نه ٿا سگهو -

نجيب! تون منهن جو ننڍپڻ جو دوست  
 آهين، جڏهين اسين ٻئي گڏ باغن، ٻنين،  
 ميدانن ۽ ديولين جي اڱڻ ۾ ڪيڏندا  
 وٺندا هئاسين - ۽ مان خدا کي شاهد  
 ڄاڻي چوان ٿو ته هن وقت به تون  
 منهن جو اهوئي دوست آهين جو اڳي  
 هئين - مون کي اميد آهي ته تون به  
 مون کي هميشه ائين سمجهيندين جيئن  
 هميشه سمجهندو آيو آهين! سپان يا ان  
 کان پوءِ سوسن سان جيڪڏهن ملين  
 ته چڱجائڻس ته منهن جي دل ۾ سندس  
 طرف کان ڪابه بد گمانِي يا رنجش  
 ناهي - مان کيس اڃان به محبت ۽  
 مهرباني جي لائق سمجهان ٿو ۽ جيئري  
 جيءُ سمجهندو رهندس - کيس هيءُ به  
 ٻڌائجانءِ ته جڏهين اڌ رات جو مان  
 سجاڳ ٿيس ۽ مون ڏٺو ته هوءَ  
 حضرت عيسيٰ جي تصوير جي اڳيان  
 گوڏن پير ويهي عاجزي ۽ انڪساري  
 سان پنهنجي دل جي صبر ۽ سکون

لاء التجا ڪري رهي آهي ته منهنجي  
 دل شفقت ۽ همدردي جي جذبات  
 کان چور چور ٿي پئي دنيا ۾ ڪوبه  
 ڏک يا تڪليف اهڙو ڪونهي جو هن  
 عورت جي زندگيءَ جي مقابلي ۾ پيش  
 ڪري سگهجي، جنهن جي هڪ طرف  
 ته سندس محب هجي ۽ ٻئي طرف  
 محبوب!

غريب سوسن هميشه اهڙي ڪشمڪش  
 ۾ مبتلا هئي - هوءَ گهرندي هئي ته  
 زال هئڻ جي حيثيت ۾ جي فرائض  
 سندس مٿان عائد ٿين ٿا سي پورا  
 ڪري پر هوءَ پنهنجي هٿن سان پنهنجي  
 جي جذبات جو گردن به نه پئي گهٽي  
 سگهي - تنهن ڪري مان هڪ ڏورانهين  
 ملڪ وڃين رهيو آهيان انهيءَ نيت  
 سان ته وري واپس نه ورنديس - مان نه  
 ٿو چاهيان ته توهان پنهنجي ڪاميابين  
 ۽ خوشين جي راه ۾ هڪ پهڙو بڻجان!  
 آخر ۾ مون کي اميد آهي ته تون  
 سوسن سان خلوص ۽ محبت جو ناتو

قائم رکيون ايندين ۽ آخري پلم  
 تائين سندس حفاظت ڪندين - هن  
 تنهن جي لاءِ پنهنجي هر شيءِ قربان  
 ڪري ڇڏي تنهن ڪري هوءَ به ان  
 هر مهرباني ۽ دلجوئي جي مستحق  
 آهي جا مرد، عورت سان ڪري سگهي  
 ٿو -

نجيب، خدا ڪري تون هميشه  
 شريف القلب ۽ بلند حوصله رهين! الله  
 توکي هميشه پنهنجي پناهه ۾ رکي!!!

تنهن جو ڀاءُ

فارس رحال

خط پڙهڻ کان پوءِ اسطغان کيس تهه ڪري  
 پنهنجي کيسي ۾ رکيو ۽ دريءَ وٽ ويهي ڀري  
 ماڻهيءَ طرف ڏسڻ لڳو - سندس سڪل مهانديا  
 ٻڌائي رهيا هئا ته هن وقت هو ڪنهن گهري  
 فڪر ۾ آهي - پر هڪ منٽ به نه گذريو هو جو  
 هو هڪدم اٿي کڙو ٿيو - ائين ڀڻي معلوم ٿيو ته  
 هن پنهنجي فڪر جي ته سان هڪ مشڪل ۽  
 خطرناڪ راز حاصل ڪيو آهي - اهو مشڪل ۽  
 خطرناڪ راز جو ظاهري پردن ۾ لڪل ۽ متاڃري



چادر ۾ ويڙهيل هو — کائنس دانهن نڪري  
وئي:

فارس رحال! تون ڪيتري نه قدر چالاڪ  
آهين!! مان سمجهي ويس تو ابن مالڪ  
کي ڪهڙي طرح قتل ڪيو ۽ پوءِ  
ڪهڙي طرح سندس خون کان به آزاد  
رهين — تو زهر موڪليو پر ماڪي ۽ ۾  
ملائي، تو کيس ترار موڪلي پر ريشم  
۽ ڪيمخاب ۾ ويڙهي ڪري — تو وٽس  
موت جو فرشتو موڪليو پر خط جڳي  
تنهن ۾ ويڙهي ڪري — جڏهن هن  
بندوق جو منهن پنهنجي سيني طرف  
ڪيو آهي ته سندس هٿ تنهن جڳي  
هٿ جي گرفت ۾ هو ۽ سندس ارادو  
تنهن جي ارادي جي تابع هو — افسوس!  
فارس رحال تون ڪيتري نه قدر عيار  
آهين!!

اسطفان پهر ڪرسيءَ تي ويهي رهيو —  
هو هر ڪنڌ لوڏي رهيو هو ۽ پنهنجي جڳي  
آگرين سان ڏاڙهيءَ کي سنواري به رهيو هو —  
سندس چپن تي هڪ ٻر معنيٰ مرڪ هئي — درد

کان به زياده خطرناڪ مرڪ!  
 ٿوري دير کان پوءِ هن ويجهو واري ڪپٽ  
 مان هڪ ڪتاب ڪڍيو ۽ افرام سرياني جا پاڪيزه  
 شعر جهونگارڻ لڳو. ڪڏهن ڪڏهن وچ ڳوٺ  
 مان ايندڙ عورتن جي روج راڙي کي ٻڌڻ لاءِ  
 اڪ ڪٿي هيڏي هوڏي ڏسي به ورتائين ٿي.



## طوفان

يوسف فخري ٽيهن سالن جو هو جڏهين هن دنيا  
و ماڻهيا سان لڳ ڳاپا لاهي، اڪيلو، خاموش ۽  
زاهدن واري زندگي گهارڻ لاءِ انهيءَ ويران خانقاه،  
کي وڃي وسايو جا اتر لبنان جي واديءَ فاديش،  
جي ڪناري تي آهي -

آس پاس جي گوناڻن کي سندس باري ۾ عجيب  
و غريب خيال هئا - ڪو چوندو هو:

” هو هڪ شريف ۽ وڏائي گهر جو

ماڻهو آهي جنهن هڪ عورت سان

محبت ڪئي پر سندس بيوفائي ڪرڻ

دلشڪسته ٿي ڪري شهر ڇڏي ڏنو

۽ کيس وسارڻ خاطر گوشه نشيني اختيار

ڪئي - ”

ڪو خيال ظاهر ڪندو هو؛

”هو خيالن جي دنيا ۾ رهندڙ شاعر  
آهي، جو پنهنجي فڪر ۽ جذبات  
کي شعر ۽ نظم جو جامو پهرائڻ لاءِ  
سماجي گوڙ گهمسان کان ڪناره ڪش  
ٿي ويو آهي.“

”هو عبادت ڪندڙ صوفي آهي جنهن  
دنيا ۽ سندس دلچسپين کان منهن مٽي  
ڪري دين تي قناعت ڪئي آهي.“

۽ ڪو بيدڙڪ چئي ڏيندو هو؛

”هو مجنون آهي!“

پر مان؟ — مان هن مسئلہ ۾ باڪل خاموش  
هوس ڇاڪاڻ ته مون کي خبر آهي ته روح جي  
اندر اهڙا نازڪ راز به هوندا آهن جن جو اظهار  
صرف خيالن جي وس جي ڳالهه ناهي، تنهن هوندي  
به هن عجيب و غريب انسان سان ملڻ ۽ گفتگو  
ڪرڻ جو گهڻو آرزو مند هوس، تنهن ڪري به پيرا  
مون ڪوشش به ڪئي ته کيس ملي ڪري —  
سندس حقيقت معلوم ڪريان ۽ سندس مقصد ۽  
مطلب جي خبر لھان پر تڪين تڪين نظرن ۽ بعضي  
اهڙن نظرن کان سواءِ، جنهن مان سندس سنگدلي،

ڪنورپ ۽ وڏائي ظاهر ٿيندي هئي، مون کي  
ڪا به ڪاميابي نصيب نه ٿي -

پهريون دفعو جڏهن مون کيس ڏٺو تڏهن  
هو صنوبر جي وڻن جي جهنڊ جي ويجهو گهمي  
رهيو هو - نهايت گهڻي ادب ۽ احترام سان مون  
کيس سلام ڪيو پر پاڻ فقط ڪنڊ لوڏڻ جي پيو  
ڪوبه جواب نه ڏنائين ۽ جلد اتان هليو ويو -

ٻيو دفعو جڏهن منهن جي ساڻس ملاقات ٿي  
تڏهن هو خانقاه جي ويجهو انگورن جي باغچي  
جي وچ ۾ بيٺو هو - سندس ويجهو وڃي ڪري  
مون پڇيس:

”ڪلهه مون کي هڪ شخص جي وائين

معلوم ٿيو آهي ته هيءَ خانقاه هڪ

شاهي عابد چوڏهين صديءَ ۾ ٺهرائي

هئي - ڇا اوهان کي سندس باري ۾

خبر آهي؟“

سخت نموني ۾ هن جواب ڏنو:

”مون کي خبر ناهي ته هيءَ خانقاه ڪنهن

ٺهرائي ۽ نه وري معلوم ڪرڻ چاهيان ٿو -“

هيئن چئي ڪري هن مونڏي پٺي ڪري ڇڏي

۽ توڪ طور چيائين:

”تون هن باري ۾ پنهنجي ڏاڏيءَ کان چو  
 نه ٿو پڇين؟ هوءَ عمر ۾ به هت سڀ کان وڏي  
 آهي ۽ هنن ماڻهن جي تاريخ جي به کيس پين  
 سڀني کان گهڻي خبر آهي.“  
 مان پنهنجي ٻاراڻي حرڪت تي پشيمان ۽  
 غمگين واپس موٽي آيس -

اهڙيءَ طرح به سال گذري ويا پر هن پر اسرار  
 شخص جي زندگي منهنجي خيالن ۽ ذهن تي  
 چڱي رهي -



خزان جي موسم جو ذڪر آهي، مان يوسف  
 فخري جي خانقاه جي آس پاس، ٽڪرين ۽ ماڻهن  
 ۾ گهمي رهيو هوس جو طوفان ۽ مينهن اچي ورايو  
 ۽ مون سان ائين ڪيڏن لڳو جيئن مستيءَ ۾ ڀريل  
 سمنڊ آن پيڙيءَ سان ڪيڏنڏو آهي جنهن جو ڦرڻو  
 چولين پيچي ڇڏيو هجي ۽ سڙهه طوفان ڦاڙهي ڇڏيو  
 هجي - مون خانقاه جي راه ورتي ۽ پنهنجي دل  
 ۾ چيو:

”هن ماڻهن کان بيزار سان ملڻ جو  
 چڱو وجهه مليو آهي - طوفان ۽ ڀنڀل

ڪڇڙا منهن جي معافي ۽ سفارش لاءِ  
ڪافي آهن - ”

مان اهڙيءَ رحم جو گهي حالت ۾ خانقاه جي  
ويجهو پهتس پر اڃان مون ڪڙو ڪڙڪايو هو جو  
مون کي پنهنجي سامهون هو شخص بيٺل نظر آيو  
جنهن سان ملڻ جي خواهش هڪ هڪ عرصي کان  
منهن جي دل ۾ هئي - هن جي هٿ ۾ هڪ پڪي  
هو جنهن جو مٿو سخت زخمي ۽ پر پٽيل هئا ۽ اهڙيءَ  
طرح ڦٽ ڦٽ ڪري رهيو هو جو چڻ ته پنهنجي  
زندگي جا آخري پساه پورا ڪري رهيو هجي -  
کيس سلام ڪرڻ کان پوءِ مون چيو:

”معاف ڪجو مان هن حالت ۾ اوهان  
وٽ آيو آهيان - پر ڇا ڪيان مڃبور  
هوس، طوفان تمام سخت آهي ۽ شهر  
هتان گهڻو پري!“

هن منهن ۾ گهنڊ وجهي مون کي نهايت غور  
سان ڏٺو ۽ نفرت ڀريل نموني ۾ چيائين:  
”هت گهڻيون ئي غارون آهن ۽  
جيڪڏهن تنهن جي مرضي هجي ها ته  
تون انهن ۾ پناه وٺي سگهين ٿي!“

ائين چيائين ۽ پڪيءَ جي مٿي تي ايتري محبت  
سان هٿ ڦيرڻ لڳو جا مون حياتيءَ ۽ پر نه ڏٺي

هئي - هٽڙين برعڪس شين - رحم ۽ سنگدلي - کي  
ڏسي ڪري مون کي سخت تعجب ٿيو - سڀ  
کان وڌيڪ حيرت ۾ وجهندڙ منهن جي لاءِ هيءَ  
گالھ هئي ته هو مون سان ايتري قدر سختي سان  
چو ٿو پيش اچي -

هن مونڏي سواليه نظر سان ڏٺو ڇن ته منهنجي  
ذهني تڪليف کي سمجهي ويو هجي ۽ چيائين:  
”طوفان کڻي گوشت کي پنهن جي  
خوراڪ ناهي بڻائيندو پوءِ تون ڪانس  
ڊڄي چو ٿو پڇين؟“

مون جواب ڏنو:

”هي صحيح آهي ته طوفان، ڪٿان ۽

۽ چهران کي نه ٿو پسند ڪري پر

کيس سرد ۽ تر شيون پسند آهن، تنهن

ڪري مون کي يقين آهي ته جيڪڏهن

ٻيهر سندس هٿ چڙهي وين ته سو

مون کي هڪ لذيذ گره سمجهي ڳڙڪائي

ويندو!“

سندس منهن تي کي قدر سرهائي مودار ٿي

هن مون کي چيو:

”جيڪڏهن طوفان توکي هڪ لذيذ

گره سمجهي ڳڙڪائي وڃي ته هيءَ



تنهن جي لاءِ ايتري ته وڏي عزت ٿيندي

جنهن جو تون ڪڏهن به لائق ناهين۔“

مون جواب ڏنو:

”تنهن ڪري ته منهنجو طوفان کان بچي

آيو آهيان ته اها عزت مون کي حاصل

نه ٿي سگهي جنهن جو مان هرگز لائق

ناهيان“ ان هڪ ڀيري مرڪ کي لڪائڻ خاطر جا

سندس چين تي بي اختيار نمودار ٿي هئي، هن

مونڏي پني ڪري ڇڏي ۽ هڪ ڪرسيءَ طرف

اشارو ڪندي جا پرنڌر ڪل جي پيسان رکيل

هئي، مون کي چيو:

”هن ڪرسيءَ تي ويهي پنهنجا ڪپڙا

سڪاء.“

مون سندس تشڪر ادا ڪيو ۽ اسين ٻئي ويهي

رهياسين۔ مان ان ڪل واري ڪرسيءَ تي جا ڪل

جي پيسان پيل هئي ۽ هو هڪ پٿرائين ڪرسيءَ

تي جا چپ اڏي ناهي وئي هئي۔ هن هڪ ٺڪر

جي پياڻي ۾ جنهن ۾ ڪيترائي تيل مليل هئا،

آنگريون پوڙيون ۽ ان پڪيءَ جي زخميل ڪنڀڙائين

۽ مٿي تي ملڻ لڳو۔ پوءِ هن منهن جي طرف

ڏيان ڏنو ۽ چيائين:

”طوفان هن بيوس پڪيءَ کي ستيو ۽

هيءُ اڌ مٽي حالت ۾ چپ تي ڪري  
پيو! ”

مون جواب ڏنو:

” اهڙي طرح مون کي به طوفان اوهان  
جي در تي اچي ڦٽو ڪيو آهي ۽ مون  
کي اڃان تائين خبر ناهي ته ان منهن  
جون ٻانهون ڀڳيون آهن يا مٿو ڦاڙبو  
آهي. ”

هن منهن جي منهن کي غور سان ڏٺو ۽ چيو:  
” ڪيترو نه سٺو ٿئي ها جيڪڏهن  
انسان جي فطرت پکين جهڙي هجي ها!  
ڪيترو نه سٺو ٿئي ها، جيڪڏهن  
طوفان انسان جون ٻانهون ڀڄي ڇڏي  
ها ۽ مٿو ڦاڙي وجهي ها!! پر بزدلي  
انسان جي ضمير ۾ ڀريل آهي، هو  
طوفان کي چڱي طرح ئي سڃاڻي  
ٿيندي نه ٿو ڏسي ته وڃي ٿو غارن،  
ڪنڊن ۽ پاسن ۾ لڪي - ”

گفتگو کي شروع رکڻ جي خيال کان مون

چيو:

” پکين کي اهو شرف حاصل آهي جو

انسان کي حاصل ناهي - انسان آن  
 قانون ۽ آن رواج جي پاڇي ۾ زندگي  
 گذاري ٿو جي هن پنهنجي لاءِ ناهيا  
 آهن، پر پکي انهيءَ وڏي ۽ عالي  
 قانون جي مطابق زندگي گذارين ٿا  
 جنهنجي وسيلي زمين سج جي چوڌاري  
 چڪر هڻندي آهي - ”

هن جي اکين ۾ هڪ جوت پٽڏا ٿي، واڇسون  
 ٿڙي ويس چڻ ته هن مونکي پنهنجو هڪ ذهن  
 شاگرد سمجهيو - هو چوڻ لڳو:

”شبابش! زنده باد!! جو ڪجهه تون  
 چئي رهيو آهين ۽ جيڪڏهن اهوئي  
 تنهن جو عقيدو به آهي، ته انسان کي  
 ڇڏي ڏي، سندن ناقص رسم و رواج  
 ۽ بيڪار قانون کي لت هن ۽ پکين  
 وانگر هڪ اهڙي جاءِ تي زندگي گذار  
 جا خدا جي نالي کان سواءِ ٻين سڀني  
 شين کان خالي هجي - ”

مون جواب ڏنو:

”جو ڪجهه مان چئي رهيو آهيان  
 تنهن تي اعتقاد به رکڻ ٿو - ”

هن پنهنجو هٿ مٿي کنيو ۽ سخت انداز ۾  
چيائين:

”اعتقاد ٻي شيء آهي ۽ مٿس عمل  
ڪرڻ ٻي شيء - ايترا ڪيترائي ماڻهو  
آهن جي ڳالهه ته سمنڊ وانگر ٿا ڪن  
پر سندن زندگي هڪ ٻاراڻي تلاءُ کان  
زياده حيثيت نه ٿي رکي - هو پنهنجي  
ڳچين کي جبل جي چوٽين کان به  
بلند سمجهن ٿا پر سندن روح غارن جي  
اونڊاهين ۾ ستل رهن ٿا -“

هيئن چيائين ۽ مونکي موقع ڏيڻ کان سواءِ ٿي  
پنهنجي جاء تان اٿيو - پکيءَ کي دريءَ جي  
پرساڻ ٽنگيل هڪ ٻراڻي ڪوٽ تي ويهاريائين ۽  
هيڏانهن هوڏانهن کان ڪڪ ڪاٺا گڏ ڪري ڪل  
۾ وجهندي چوڻ لڳو:

”جتي لاهي پنهنجا پير سڪاه -  
پوسل انسان لاءِ سڀ کان زياده نقصان  
ڪار آهي - چڱي طرح سڪاه ۽ شرم  
نه ڪر -“

مان باهه کي اڃان ٿورو ويجهو ٿي وينس - منهن  
جن پسيل ڪپڙن مان دونهان نڪري رهيا هئا ۽

هو خانقاه جي دروازي تي بيٺو غضبناڪ فضا کي  
نهایت مصروفیت سان ڏسي رهيو هو -

ٿوري دير کان پوءِ مون کانس پڇيو:  
”ڇا اوهان کي هن خانقاه ۾ آئي گهڻو  
وقت گذريو آهي؟“

هن مونڱي ڏسن کان سواءِ ئي جواب ڏنو:

”مان هن خانقاه ۾ ان وقت آيو هوس

جڏهن زمين سنسلا ۽ ويران هئي ۽

پاڻي جي مٿاڇري تي خداوندي روح

آڏري رهيو هو -“

مان خاموش ٿي ويس ۽ پنهنجي دل ۾ چوڻ

لڳس:

”هي شخص ڪيترو نه عجيب و غريب

آهي ۽ سندس راز کي معلوم ڪرڻ

ڪيترو نه ڪڻن آهي!“ پر ساڻس گفتگو

ڪرڻ ۽ سندس روح جي اسرار کي

سمجهڻ به ضروري آهي تنهن ڪري مان

صبر ڪندس ايتري حد تائين جو سندس

بيرخي ۽ بيرحمي لطف ۽ مهرباني ۾

بدلجي وڃي -



رات انهن مائرين مٿان پنهن جي ڪاري چادر  
 پڪيڙي ڇڏي - طوفان ۽ مينهن ايتري ته شدت  
 اختيار ڪئي جو مونکي ائين محسوس ٿيڻ لڳو:  
 طوفان، زندگي کي فنا ۽ زمين کي گندگي کان  
 پاڪ ۽ صاف ڪرڻ لاءِ ٻيهر جوش ۾ آيو آهي -  
 يوسف فخري جي بزرگي مان سموري نفرت ۽  
 بيزاري، پيار ۽ همدردي ۾ بدلجي وئي ۽ ڄڻ ته  
 عناصر جي ڀڙڪائڻ سندس روح ۾ اها خاطري پيدا  
 ڪئي هئي جا بعضي وقت ردعمل جي طور تي  
 ظاهر ٿيندي آهي - هو اٿيو ۽ ٻه ڏٺا ٻاريائين -  
 تنهن کان پوءِ منهن جي سامهون شراب سان ڪنن  
 تار دکي ۽ هڪ ٽالھ رکيائين جنهن ۾ ماني، پٺير،  
 زيتون جو روغن ۽ ٿورا سڪل ميوا هئا ۽ منهنجي  
 سامهون ويهي پيار ۽ مهرباني جي انداز ۾ چوڻ  
 لڳو:

”مون وٽ جو ڪاٺ پيئڻ جو سامان هو،

حاضر آهي - اچ! ۽ مون سان شريڪ ٿي وڃ!!“  
 اسان رات جي ماني خاموشي سان کاڌي - هوا  
 جا سوست ۽ مينهن جي وس وس اسان جي ڪنن  
 باقاعده پئي ٻڌي - مون هر گره تي يوسف فخري  
 جي منهن کي ڏسي ورتو ٿي ته جيئن سندس

مهانڊن مان سندس ذهني حالتن ۽ وجداني لاڙن ۽  
خيالن جي حقيقت معلوم ڪريان -

دسترخوان کڻڻ کان پوءِ، ڪل جي پيرسان هن  
هڪ پتل جي ڪيٽلي کڻي ۽ ٻن پيالن ۾ نهايت  
صاف ۽ خوشبودار قهوءَ وڌو، پوءِ سگريٽن جو  
هڪ ڊبو کولي منهن جي طرف وڌائيندي نرم آواز  
۾ چيائين:

هان وٺ! سگريٽ چڪ!!

مون هڪ سگريٽ کنيو، منهن جي ٻئي هٿ ۾  
قهوي جي پيالي مٽي - جو ڪجهه ان وقت منهن  
جون اکيون ڏسي رهيون هيون، مون کي تنهن  
تي يقين نه ٿي آيو - منهنجي سگريٽ ڊڪائڻ ۽  
قهوي جا ٻه چار ڊڪ پيئڻ کان پوءِ، هن ڪنڌ  
لوڏيو ڇڻ ته منهن جي فڪر جو علم کيس پئجي  
وڌو هو ۽ چيائين:

”تون هن خانقاه ۾ شراب، سگريٽ ۽  
قهوه جي موجودگي تي تعجب ڪري  
رهيو آهين نه فقط ايترو پر توکي ڪاڏي  
جي سامان ۽ بستري تي به حيرت آهي  
مان توکي قصور وار نٿو سمجهان  
جانڪان ته تون به انهن گهڻن ماڻهن مان

هڪ آھين، جي انسان کان عاجزگي  
 کي زندگيءَ جي انهن سڀني فطرتي  
 لذتن ۽ عام خوشين کان پري ۽  
 لازمي سمجهڻ ٿا۔  
 مون جواب ڏنو:-

”برابر! هي عقيدو پوري طرح اسانجي  
 ذهن تي قابض آهي ته خدا جي عبادت  
 لاءِ دنيا کان منهن متن جي معنيٰ هي  
 آهي ته اڪيلي ۽ زاهدانه واري زندگي  
 گذاري وڃي ۽ دنيا جي هر لذت ۽  
 هر خوشيءَ کي ڇڏي ڪري صرف  
 پاڻيءَ ۽ گاهه تي گذارو ڪيو وڃي۔“

هن چيو:

”خدا جي مخلوق سان گڏ رهندي ته  
 مان سندس عبادت ڪري سگهيس ٿي۔  
 ڇاڪاڻ ته عبادت لاءِ اڪيلائي ۽  
 گوشه نشيني ضروري نه آهي۔ مون خدا  
 کي حاصل ڪرڻ لاءِ دنيا کي ٺاهي  
 ڇڏيو ڇاڪاڻ ته هو مون کي منهن  
 جي ماءُ پيءُ جي گهر ۾ ئي نه پر هر  
 جڳهه مليو ٿي، پر مون ماڻهن کان



انهيءَ ڪري ڪناره ڪشي اختيار  
ڪئي جو منهن جي فطرت سندن فطرت  
ڪان مختلف هئي ۽ منهن جو فڪر  
سندن فڪر ڪان -

مون انسانن ڪان انهيءَ ڪري  
قطع معاشرت ڪئي جو پنهن جي روح  
کي کڻي طرف ڦرندڙ چرخين ۾ سڄي  
طرف ڦرندڙ چرخي ڏٺو -

مون تمدن تي انهيءَ ڪري لت  
هڻين جو منهن جي خيال ۾ اهو هڪ  
پرائو، فاسد، قوي ۽ خطرناڪ وڻ هو،  
جنهن جون پاڙون زمين جي اونداهين ۾  
پکڙيل هيون ۽ شاخون آسمان سان  
ڳالهيون ڪري رهيون هيون، پر جنهن  
جا گل، لالچ، بداخلاقي، ڏوه ۽ گناه  
هئا ۽ ميوه، آفت، بدبختي، فڪر ۽  
غم —

ڪن مصلحن ڪوششون به  
ڪيون ته قلم هڻي ڪري هن وڻ جي  
طبيعت بدلائي وڃي پر کين ڪاميابي  
نصيب نه ٿي ۽ هو مايوسي، مظلومي ۽

ناکاميءَ جي حالت ۾ مري ويا۔ ”  
 هن ڪرسيءَ جو سهارو ورتو ۽ سندس آواز  
 اڳي کان بلند ٿي ويو ڇڻ ته هو پنهنجي ڪلام  
 جي تاثير ۾ هڪ لذت محسوس ڪري رهيو هو۔  
 گفتگو جو سلسلو جاري رکندي هن چيو:  
 ”نہ! مون رهبانيت ۽ عبادت جي لاءِ  
 اڪيلائي اختيار ناهي ڪئي، انهيءَ لاءِ  
 جو عبادت — جا دل جو نغمہ آهي۔  
 بيشمار دانهن ڪوڪن جي وچ ۾ هئڻ  
 جي باوجود به خدا جي ڪنن تائين  
 پهچي ٿي ۽ رهبانيت — جنهن جو پيو  
 نالو جسم تي جبر ڪرڻ ۽ سندس  
 خواهشن کي پيڙڻ آهي — هڪ اهڙو  
 مسئلو آهي جنهن جي لاءِ منهن جي  
 مذهب ۾ ڪابه گنجائش ڪانهي، الله  
 جسم کي روح جو عبادت گاه بڻايو  
 آهي ۽ اسان جو فرض آهي ته اسين  
 سندس حفاظت ڪريون ته جيئن اهو  
 جاندار، پاڪ، صاف ۽ ان ”الوهيت“  
 جي قابل رهي جا منجهس رهندي آهي۔  
 نہ! منهن جا دوست! مون زهد ۽

عادت لاء گوشه نشيني اختيار ناهي  
 ڪئي، پر انهيءَ لاءِ ڪئي آهي ته مان  
 ماڻهن سندن قوائين، سندن تعليمات،  
 سندن رسم و رواج، سندن خيالن،  
 سندن مصيبتن ۽ پريشانين کان بچڻ  
 چاهيو ٿي. مون اڪيلائي کي انهيءَ  
 ڪري بهتر سمجهو ته جيئن انهن ماڻهن  
 جون محسوس صورتون مون کي ڏسڻ  
 ۾ نه اچن، جي پنهنجي روح کي  
 وڪڻي ڪري سندس قيمت سان اهڙيون  
 شيون خريد ڪن ٿا جي قدر ۽ عزت  
 ۾ ڪانئس هزار ٻار ڪريل هونديون  
 آهن.

مون گوشه نشيني کي انهيءَ لاءِ  
 ترجيح ڏني جو مان انهن عورتن سان  
 ملڻ نه ٿي چاهيو جي آڪٽيل ڳچين  
 سان اڪيون تمڪائينديون ڦرنديون آهن  
 ۽ جن جي چين تي هزارين مسڪراهنون  
 هونديون آهن پر دل ۾ هڪ ۽ صرف  
 هڪ ئي غرض.

مون اڪيلائي کي انهيءَ ڪري

پسند ڪيو ته انهن ”نير فلسفيين“ جي ياري دوستي کان بچي وڃان، جي خواب ۾ علم جو پاڇو ڏسي ڪري هيءُ خيال ٿا ڪن ته سندن معرفت جي جهان ۾ اهڙوئي درجو آهي جهڙو گول ۾ نقطي جو آهي ۽ جي سجاڳيءَ ۾ حقيقت جو پاڇو ڏسي هيءُ سمجهن ٿا ته هنن حقيقت جي عالم ۽ ڪامل جوهر کي پنهنجي قبضي ۾ ڪري ڇڏيو آهي -

مون خلوت نشيني کي انهيءَ لاءِ مناسب سمجهو ته مان انهن جاغلن جي دلي دوستي کان گهٽائي وٺي هوس جي مهرباني کي ڪمزوري جو، درگذر کي بزدلي جو ۽ غرور کي عظمت جو هڪ قسم سمجهن ٿا -

مون علحدگي کي پنهنجي زندگي انهيءَ لاءِ بڻايو جو منهن جو روح انهن دولتمندن سان گڏ رهندي رهندي ٽڪجي پيو هو جي خيال ڪندا آهن

تہ سچ چنڊ ۽ تارا سندن خزانن مان  
 آڀري ڪري سندن ئي کيسن ۾ لهڻ  
 ٿا - انهن ليڊرن کان تنگ ٿي پيو جي  
 قوم جي اميدن سان ڪيڏن ٿا ۽ سندس  
 اکين کي سونهري ڌوڙ ۽ ڪنن کي  
 سريلن آواز سان ڀري ڇڏن ٿا ۽ انهن  
 پادرين کان تنگ اچي ويو هو جي  
 ماڻهن کي انهن گالهين جي هدايت  
 ڪن ٿا جن تي پاڻ به عمل نه ٿا ڪن  
 ۽ هنن کان اهڙين شين جا طالب ٿين  
 ٿا جي پنهنجي نفس کان طلب نه ٿا  
 ڪن -

مون اڪيلائي کي پنهنجي زندگي  
 جو مرڪز انهيءَ لاءِ قرار ڏنو جو اڄ  
 تائين مون کي انسان جي هٿ کان  
 ڪا اهڙي شيءِ ڪانه ملي جنهن جي  
 قيمت مون پنهنجي دل سان ادا نه  
 ڪئي هجي -

مون گوشه نشيني کي انهيءَ لاءِ  
 چونڊيو جو مون کي هن عظيم الشان  
 ۽ خوفناڪ عمارت کان نفرت ٿي وئي

هئي، جنهن کي دنيا ”تهذيب ۽ تمدن“  
 جي نالي سان سڏي ٿي - اها عمارت،  
 جا صنعت ۽ نقاشي جي ڪمالات جو  
 آئينو ۽ انساني ڪوپرين جي ڍير تي  
 قائم آهي.

مون ۾ اڪيلائي جي طلب انهيءَ  
 لاءِ پيدا ٿي جو اڪيلائي ۾ روح ۽  
 فڪر، قلب ۽ جسم جي لاءِ هڪ  
 زندگي آهي -

مون ويران جهنگلن ۾ پنهنجو  
 گهر انهيءَ لاءِ بڻايو جو منجهس سچ  
 جي روشني، گلن جي خوشبوءِ ۽ نهرن  
 جا گيت آهن -

مون پهڙن کي پنهنجي رهائش  
 انهيءَ لاءِ بڻايو - جو منجهن بهار جي  
 بيداري، گرميءَ جو ولولو، خزان جا  
 سرڊلا آلاپ ۽ سردين جا قصدا آهن -

مون هن آجڙيل خانقاه کي انهيءَ  
 لاءِ وسايو ته مان زمين جي پيدن کان  
 واقفيت ۽ بارگاه خداوندي جي ويجهڙائي  
 حاصل ڪرڻ گهري ٿي -

هو خاموش ٿي ويو - کيس آپ  
 ساڻي اڙي ورتو هو ڇڻ ته هن تمام  
 وڏو بار پنهنجي سر تان لاهي ڦٽو  
 ڪيو هجي - سندس اکيون، عجيب و  
 غريب طلسمي شعاعن سان روشن ٿي  
 ويون ۽ منهن تي عزت نفس، قصد ۽  
 قوت جون موجون ڪيڏڻ لڳس - مان  
 ٿوري دير تائين هڪ غير معمولي  
 خوشيءَ جي اثر هيٺ سندس منهن کي  
 ڏسندو رهيس، مون کي ان ڳالهه جي  
 بي حد خوشي هئي ته جن لڪل ڳالهين  
 جي کولڻ جي خواهش هڪ عرصي کان  
 منهن جي دل ۾ هئي، اهي هن وقت  
 منهن جي سامهون هيون - آخر کيس  
 مخاطب ٿي ڪري مون چيو:

”اوهان جو ڪجهه فرمايو، بلڪل  
 بجا ۽ درست آهي - پر ڇا اوهان کي  
 خبر نه آهي ته سماج جي بيمارين ۽  
 تڪليفن کي جهڙي طرح اوهان سڃاتو  
 آهي تنهن مان مونکي پتو پوي ٿو ته  
 اوهان ڪامل طبيب آهيو ۽ هڪ طبيب

کي اهو هرگز نه ٿو جڳائي ته بيمار  
 جي شفا يا موت کان اڳ سندس  
 علاج کان پاسو ڪري. دنيا کي اوهان  
 جهڙن ماڻهن جي سخت ضرورت آهي ۽  
 اهو انصاف جي بلڪل برعڪس ٿيندو  
 جيڪڏهن اوهان سماج کي نفعو پهچائڻ  
 جي طاقت رکندي به کانئس پاسو  
 ڪري وڃو. ”

هو ٿوري دير تائين مون کي غور سان ڏسندو  
 رهيو پوءِ مايوسي ۽ بيزاري جي انداز ۾ چوڻ  
 لڳو:

” دنيا جي پٽداش کان ٿي طبيبن جي  
 خواهش آهي ته بيمار کي سندس بيماري  
 کان نجات ڏيارجي تنهن ڪري منجهائين  
 کي نشتر کڻي آيا ۽ کي دوائون  
 کڻي آيا، پر افسوس جو سڀ جا سڀ  
 بغير ڪنهن اميد ۽ ڪاميابي جي مري  
 ويا. ڪاش! زماني جي گردش جو  
 ماربل هيءُ مريض به پنهنجي گندي  
 بستري سان چنبڙيو رهڻ ۽ پنهنجي  
 پرائڻ زخمن مان مائل ٿي وڃڻ تي



بس ڪري ويهي ها! پر نه! هو پنهنجن  
 جي چادر کان هٿ ڪڍي ٿو ۽ هر  
 ان شخص جي گچي جهلي گهٽي ڇڏي  
 ٿو جو سندس علاج يا حال پرسي لاءِ  
 اچي ٿو. بي جا ڳالهه، مونکي غضبناڪ  
 ڪري ٿي ۽ رت کي منهنجي رڱن ۾  
 پڙڪندڙ شعلن ۾ بدلي ڇڏي ٿي ته  
 هيءُ خيٽ بيمار پهريائين ته طبيب  
 کي قتل ڪري ڇڏي ٿو ۽ پوءِ  
 شرمندو ٿئي ٿو ۽ پنهنجون اکيون بند  
 ڪري دل جو دل ۾ چوي ٿو:

”سچ هي ڪامل طبيب هو.“

— نه! ادا! دنيا ۾ ڪوبه انسان سان  
 پلائي نه ٿو ڪري سگهي، جهڙو طرح  
 ڪڙمي، کڻي هو ڪيترو به هوشيار ۽  
 عقلمند ڇو نه هجي پر سردين ۾ فصل  
 نه ٿو لڻي سگهي -

محترم! دنيا جو سيارو ختم ٿي  
 رهيو آهي ۽ تنهن کان پوءِ حسين ۽  
 دلڪش بهار اچڻ وارو آهي، جنهن ۾  
 گل باغن جي زينت هوندا ۽ نهرون  
 ماڻهن ۾ سريلا سر آلاپنديون -

هن هڪ ٿڌو ساه ڀريو ۽ نرڙ ۾ گھنڊ وجهي  
ڪري غمگين انداز ۾ چوڻ لڳو:

”ڪاش مون کي خبر هجي ها ته ڇا  
انلہ انسان جي زندگيءَ کي — ۽ ان  
مان منهن جو مطلب زمانو آهي، پنهنجن  
جي سڀني تعلقات سان گڏ — انهن  
سندن ۾ ورهايو آهي جي پنهنجن جي  
رفتار ۽ رواني جي لحاظ کان عام سندن  
سان مشابهت رکڻ ٿيون؟ ڇا هزارن  
ورهن کان پوءِ به روءِ زمين تي ڪا  
اهڙي انساني جماعت نمودار ٿيندي جا  
روح ۽ سچائي جي اصولن تي زندگي  
گذاريندي؟

ڇا ڪڏهن اهڙو زمانو به ايندو  
جنهن ۾ انسان کي عزت ۽ بزرگي  
حاصل هوندي ۽ هو ڏينهن جي روشني  
۽ رات جي آرام کان مزو وٺندي  
زندگيءَ جي سچيءَ ڀر ۾ ويهندو؟ ڇا  
هي خواب ڪوڙو ته نه ٿيندو؟ — ڇا  
هي خواب ان وقت ڪوڙو ٿيندو  
جڏهن زمين انسان جي گوشت سان

پنهن جي بڪ ۽ سندس خون سان پنهن

جي آج لاهيندي؟“

هو اٿي کڙو ٿيو ۽ پنهن جو سڄو هٿ آسه ن  
طرف کنيائين ڇڻ ته هن جهان کان سواءِ هڪ ٻئي  
جهان جي طرف اشارو ڪندو هجي - هو چٽي  
رهيو هو:

”هي پري جا خواب آهن ۽ هيءُ  
خانقاه خوابن جي جڳهه ناهي ڇاڪاڻ  
ته مان سندس اڳڻ ۽ سندس ڪنڊ ڪڙڇ  
جي هڪ هڪ شيءِ کي چڱي طرح  
سڃاڻان ٿو نه فقط ايترو پر هن مائٽريءَ  
۽ پهڙن جي هڪ هڪ ذري کان واقف  
آهيان - مان هن حقيقت کي يقين جي  
حد تائين قبول ڪريان ته مان موجود  
آهيان ۽ منهن جي وجود جي گهرائين ۾  
بڪ به آهي ۽ اڃ به - مون کي حق  
حاصل آهي ته مان زندگي ۾ ڪاٺ پيئڻ  
لاءِ انهيءَ ٿانو کي ڪم آڻيان جنهن  
کي مون پنهن جي هٿن سان ٺاهيو آهي  
۽ اهوئي سبب آهي جو مان انسانن جي  
دعوتن ۽ دسترخوانن کي لت هڻي

ڪري هت هليو آيو آهيان ۽ هاڻي  
هميشه هت ئي رهندس۔“

هو ڪمري جي وچ ۾ گهمڻ لڳو۔ ان وقت  
ان سندس گفتگو ۽ انهن سببن ۽ علتن تي غور  
غور ڪري رهيو هوس جن انساني سماج جي  
تصوير سندس سامهون اهڙي رنگ ۾ پيش ڪئي  
هئي جو منجهس يا ته ڏنگيون ڦڙيون ليڪون  
هيون يا وري ڪارا داغ۔ آخر مون هيئن چئي  
کيس بيهاريو:

”مان اوهان جي خيال ۽ مقصدن جو  
احترام ڪريان ٿو ۽ هن جي دل ۾  
اوهان جي تنها پسندي جي لاءِ عزت  
آهي پر مان چائان ٿو۔ ۽ چائڻ، افسوس  
جو سبب آهي۔ ته اوهان جي گوش،  
نشيني ڪري هن بد قسمت قوم هڪ  
اهڙو شخص وڃائي ڇڏيو آهي جو  
کيس فائدي پهچائڻ ۽ بيدار ڪرڻ تي  
قادر هو۔“

ڪنڌ ڏوڏيندي هن جواب ڏنو:

”هيءَ قوم به ٻين قومن وانگر آهي۔  
ڇاڪاڻ ته سڀ انسان هڪ فطرت تي

پڻدا ٿيا آهن پر جيڪڏهن منجهن ڪو  
 فرق به آهي ته اهو فقط ٻاهرين ڏيک  
 ويڪ جو آهي جنهن کي ڪابه حقيقت  
 ڪانهي - ان بنياد تي مشرقي قومن جي  
 بدبختي در اصل سڄي دنيا جي بد  
 بختي آهي - جنهن شيء کي ارهـان  
 مغربي ترقي سان بيان ڪرڻو ٿا، اها  
 اجائي غرور جو هڪ پاڇو آهي، ۽  
 بس! فريب، فريب ٿي رهندو، پوءِ کڻي  
 سندس نهن ڇو نه ڪپيا وڃن، ڪوٽ،  
 ڪوٽ ٿي رهندو، کڻي مٿس ڪيترو  
 به ملمع ڪيو وڃي - اٽلس ۽ ڪيمخاڀ  
 پهري ڪري ۽ محلن محلاتن ۾ رهي  
 ڪري به ڪوڙ سچ نه ٿو ٿي سگهي ۽  
 ريلن ۾ سوار ٿي ۽ هوائي جهازن ۾  
 اڏري ڪري به خيانت، امانت نه  
 بڻجي سگهندي - فاصلن کي ڪڇڻ ۽  
 عناصر کي ٽورڻ جي لالچ صبر ۾ بدلجي  
 نه ٿي سگهي ۽ ڪارخانن ۽ مدرسن ۾  
 ڏوه ڪرڻ سان اهي ڏوه نيڪين ۾ نه  
 ٿا بدلجي سگهن -

— غلامي - زندگيءَ جي غلامِيءَ،  
 ماضيءَ جي غلامِيءَ، اصولن، خصلتن ۽  
 لباس جي غلامِيءَ، مردن جي غلامِيءَ -  
 غلامِيءَ ئي رهندي پوءِ جيتوڻيڪ سندس  
 منهن رنگيو به وڃي يا سندس لباس  
 بدليو به وڃي - هائو! غلامِيءَ، غلامِيءَ  
 ئي رهندي، چاهي هوءَ پاڻ کي آزادي  
 ئي چو نه چوي!—

نه! منهن جا پيارا! نه مغرب، مشرق کان  
 زياده ترقي يافتہ آهي ۽ نه مشرق  
 مغرب کان زياده پڻي پيل - انهن ٻنهي  
 ۾ ڪوبه فرق ڪونهي - سواءِ هن فرق  
 جي جو هڪ بگهڙ ۽ چراخ ۾ هوندو  
 آهي - مون سماج جي جدا جدا نظارن  
 کي ڏٺو - سندن پوئتان مون کي اهو  
 ازلي انصاف پسند ناموس نظر آيو، جو  
 بدبختي، انداڻپ ۽ جهالت کي هڪ  
 ئي درجي ۾ رکيتو، جو هڪ قوم  
 کي ٻي قوم تي فضيلت نه ٿو ڏئي ۽  
 مون بيحد حيرت ۾ ڀرجي چيو:

جو هڪ جماعت کي ڇڏي ڪري ٻيءَ

جماعت تي ظلم نه ٿو ڪري۔“

”نهن جو مطلب ته تمدن ۽ سندس  
 نظارا ڪوڙا ۽ ڪوٽا آهن؟“

ترش نموني ۾ هن جواب ڏنو:

”هائو! ڪوڙي آهي هيءَ تمدن ۽  
 ڪوٽا آهن سندس سڀ نظارا! هي سڀ  
 ايجادون ڇا آهن؟ سواءِ انهن برائين  
 جي، جن سان عقلمن کي ڪوڙي تسلي  
 ڏني وڃي ٿي جيئن وڻيڪ آهي گهڻا رهت  
 ۽ اداسيءَ ۾ وڪوڙيل رهن ٿا ۽ هي  
 فصلن جي گهٽتائي، پهاڙن ۽ ماڻھن  
 جي برابري ۽ سمنڊ ۽ هوا تي قبضو  
 ڇا آهي؟ سواءِ انهن سڙيل گلن جي،  
 جتي نه ته اکين کي ڪو آرام پهچائي  
 سگهن، نه دل جي لاءِ ڪا طاقت  
 بچي سگهن، ۽ نه وري روح کي بلندين  
 تائين پهچائي سگهن۔ باقي رهيا معمه ۽  
 گڇهارتون جن کي علوم ۽ فنون سان  
 تعبير ڪيو ٿو وڃي، سو آهي سونهري  
 زنجير آهن، جن کي انسان سندن چمڪ  
 ۽ چمڪي کان خوش ٿي ڪري

گهليندو ڦري ٿو - پر در اصل اُهي  
 پيڄرا آهن، جن کي انسان ڪائنات جي  
 پيڏائش جي اوائلي دؤر ۾ ٿي پيڄرن ۽  
 سرن سان ٺاهڻ شروع ڪيو هو ۽ ائين  
 نه ڄاڻائين ته سندس سموري ڪاريگري  
 جو نتيجو صرف اهو نڪرندو جو هو  
 پنهنجو پاڻ کي انهن پيڄرن ۾ قيد پسندو -  
 هاڻو! انسان جون هي سڀ محنتون،  
 هي سڀ ڪارناميون، هي سڀ جهڳڙا  
 جهٽا ۽ هي سڀ اميدون ڪوڙيون ۽  
 کوٽيون آهن - هاڻو - دنيا جي هر  
 شيءِ ڪوڙي آهي ۽ زندگي جي هر  
 سموري ڪتاب ۾ سواءِ هڪ شيءِ جي  
 ٻي ڪا به شيءِ روح جي رغبت، محبت  
 شوق ۽ قربتتگي جي قابل ناهي - هت  
 هڪ ۽ صرف هڪ شيءِ آهي -

مون پڇيو:

”جي - سائين، اها ڪهڙي شيءِ

آهي؟“

هو هڪ منٽ لاءِ بلڪل چپ رهيو، پوءِ سڀني  
 تي هٿ رکندي، اکيون بند ڪري ڇڏيائين،  
 سندس منهن تي چمڪ ۽ سرهائي نمودار ٿي ۽



مٺي آواز ۾ هن چيو:

” اها روح جي سجاڳي آهي - اها روح  
 جي بيحد گھراڻن جي بيداري آهي -  
 اهو هڪ خيال جو نشي ۽ ٻي خبري  
 جي گھڙڻن ۾ انسان جي احساسات تي  
 اوچتو حملو ڪري سندس دانائي جي  
 اک کولي ڇڏي ٿو، ۽ زندگي انسان  
 کي نغمن ۾ ويڙهيل رنگين مجلسن ۾  
 وڪوڙيل، زمين ۽ غير محدود فضا جي  
 وچ ۾ هڪ نوراني گمبذ وانگر بيٺل نظر  
 ايندي آهي - اها ضمير هستيءَ جي  
 شعلن مان هڪ شعله آهي جو هڪدم  
 روح جي اندر پڙڪي ٿو ۽ سندس  
 ڪن ڪچري کي ساڙي خاک ڪري،  
 جو روح کي چٽي طرفن کان وڪوڙيو  
 رهي ٿو، ڦڙ ڦڙائيندو کليل هوا ۾  
 اڏري وڃي ٿو - اهو هڪ جذبو آهي  
 جو انساني قلب تي نازل ٿئي ٿو ۽ هو  
 حيرت ۽ تعجب ۾ ٻڏي ڪري هوش  
 ۾ اچي ٿو ۽ هر ان شيءِ کي بي  
 حقيقت سمجهڻ لڳي ٿو جا سندس  
 مخالف آهي، هر ان شيءِ کان ڪرامت

محسوس ڪرڻ لڳي ٿو جا سندس ساٿ  
 نه ٿي ڏئي ۽ هر ان شخص جي خلاف  
 بغاوت جو علم بلند ڪريو جو سندس  
 رمزن ۽ اسرارن کي نه ٿو سمجهي -  
 اهو هڪ مخفي هٿ آهي جنهن سان  
 وقت منهن جي اکين تان پردو مٽي  
 ڪيون جڏهن مان پنهنجي متن ماڻهن،  
 يارن دوستن ۽ هم وطنين سان اجتماعي  
 زندگي گذاري رهيو هوس، ۽ سون  
 حيران ۽ پريشان ٿي ڪري پنهنجي  
 دل ۾ چيو: ”هي ڪير ماڻهو آهن ۽  
 ۽ منهن جي طرف انهن ڏسنڌڙن جي  
 حيثيت ڇا آهي؟ مان ڪيئن ڪيئن  
 سڃاڻان ۽ ساڻن ڪٿي مليو آهيان؟ مان  
 وٽن ڇو ٿو رهان ۽ منجهن ڇو ٿو  
 اٿان ويهان ۽ ساڻن ڇو ٿو ڳالهائين؟  
 ڇا مان منجهن اجنبي آهيان يا هو هن  
 ملڪ ۾ اوڀرا آهن، جنهن کي زندگيءَ  
 منهنجي لاءِ آباد ڪري سندس ڪنجيون  
 منهن جي حوالي ڪري ڇڏيون آهن!“

هو ٿوري دير لاءِ خاموش ٿي ويو، ڇهن نه  
 گذريل زماني جي ياد سندس حافظي ۾ اءِ-

تصويرون ۽ ڏنڌلاوان نقش تـازا ڪري ڇڏيا  
هجن جن جو اظهار کيس پسند نه هجي - تنهنڪان  
پوءِ هن ٻانهون ڊگهيرون ۽ رازدارانه انداز ۾ چوڻ  
لڳو:

”هي آهي اها ڪيفيت جا چند سال  
اڳ مون تي نازل ٿي ۽ مون دنيا  
کي لت هڻي ڪري بيدار زندگي گهارڻ  
۽ فڪر، جذبي ۽ خاموشي کان فائدو  
حاصل ڪرڻ لاءِ هن ويران جهنگل ۾  
هليو آيس -“

هيئن چئي ڪري رات جي اٺام گهرائين تي  
نظر چمائي هو خانقاه جي دروازي طرف روانو  
ٿيو - اتي پهچي هن رڙ ڪئي ڇو ته طوفان سان  
مخاطب هو -

”هيءَ هڪ بيداري آهي جا روح جي  
گهرائين ۾ پيدا ٿئي ٿي ۽ جو ڪير  
به کيس ڄاڻي ٿو ته اهو گفتگو جي  
وسيلي سندس اظهار نه ٿو ڪري سگهي  
۽ جو ڪير به نه ٿو ڄاڻي، اهو قيامت  
تائين سندس پيدن کي حاصل نه ٿو  
ڪري سگهي -“

هڪ ڊگهي گهڙي فڪر جي سر ڪوشين ۽  
 طوفان جي دانهن ڪوڪن سان هر ڪلام ٿيندي  
 لنگهي وئي، يوسف فخري ڪڏهن ته ڪمري ۾  
 گهڻو ٿي ۽ ڪڏهن دروازي وٽ بيهي ڪري  
 چڙيل فضا کي غور سان ڏسڻ لڳو ٿي، پر مسان  
 خاموش وڌي سندس روحاني لهرن کي محسوس ۽  
 سندس اقوال کي پنهنجي حافظي ۾ تازو ڪري  
 رهيو هوس - ان وقت منهن جي فڪر جو موضوع  
 سندس زندگي ۽ اڪيلائي جون آهي لذتون ۽  
 تڪليفون هيون جي سندس زندگي ۾ لڪل  
 هيون -

رات جي پٺي پهر پوري ٽين کان پوءِ هو  
 منهن جي ويجهو آيو ۽ گچ ڍير تائين مون کي  
 گهوريندو رهيو جن ته پنهن جي حافظي ۾ ان

شخص جا مهاندا سانڊڻ ٿي گهريائين جنهن کسي  
هن پنهنجي گوشه نشيني جو راز ٻڌايو هو. آخرڪار  
سنجيده نموني ۾ چيائين:

”مان هن وقت طوفان ۾ گهمن وڃان  
ٿو. هيءَ منهن جي عادت آهي جنهن  
سان مان گرمي، سردي جي لذت جو  
مزو وٺندو آهيان. هاڻ هي وٺ! سگرٽ  
& قهوي جي ڪيٽلي & چيڪڊهيڻ  
شراب تي دل ٿئي ته اهو به هن مٽڪي  
۾ آهي. ڏس! سوڙا & بسترو سامهون  
هن ڪنڊ ۾ آهن ننڊ اچڻي ته آرام سان  
سمهي پئجانءِ!“

ائين چئي هڪ سيرو سيرو ڪارو ڪوٽ پاتائين  
& سرڪندي چوڻ لڳو:

”مون کي اميد آهي ته صبح جو ويندي  
مهل تون هن خانقاه جو دروازو بند  
ڪندي ڇاڪاڻ ته سپان سڄو ڏينهن  
مان صنوبرجي وٺڻ جي جهنڊ ۾ گذاريندس“  
هو دروازي جي طرف ويو & هڪ ڊگهي لٺ  
هٿ ۾ کڻي چيائين:  
”جيڪڏهن توکي هن خانقاه جي

آسي پاسي هوا ۽ طوفان ٻيهر ورائي ته  
 هت اچڻ ۾ اصل دير نه ڪجانءِ ٻر  
 مون کي اميد آهي ته تون پاڻ ڪسي  
 طوفان کان بچڻ نه پر محبت ڪ-رڻ  
 سيڪاريندي - چڱو! شب بخير!!"

هيئن چئي جلدي اتان هليو ويو - مان خانقاه  
 جي دروازي تي بيهي ڏسڻ لڳس ته هو ڪيڏانهن  
 ويو پر اونداهيءَ کيس منهن جي اکين کان روپوش  
 ڪري ڇڏيو، البت ڪجهه دير سندس قدمن جو  
 آواز منهن جي ڪنن ۾ ايندو رهيو -



صبح ٿيو، طوفان ختم ٿي چڪو هو ۽ ڪڪر  
 ٽڙي پڪڙي ويا هئا. آسي پاسي جون چوٽيون ۽  
 ميدان سڄ جي روشني ۾ ڇمڪي رهيا هئا. مون  
 خانقاه جي دروازي ۾ ڪلف هنيون ۽ پنهنجي  
 روح ۾ ان معنوي بيداريءَ جو گهرو اثر کائي  
 واپس ٿيس، جنهن جي باري ۾ يوسف بخاري ايتري  
 قدر شدت سان پنهنجي خيال جو اظهار ڪيو هو.  
 پر جڏهين آبادي جي ويجهو پهتس، ماڻهن کي  
 گهمندو ڦرندو ڏٺم ۽ سندن آواز منهن جي ڪنن  
 تائين پهتا تڏهين مان بيهي رهيس ۽ پنهنجي دل  
 ۾ چوڻ لڳس:

”بيشڪ روح جي بيداري انسان لاءِ  
 سڀ کان زياده ضروري آهي حقيقتاً  
 آهائي هستيءَ جو انجام آهي. پر ڇا

تمدن پنهن جي جدا جدا لباسن ۽  
 صورتن سان گڏ روح جي سجاڳيءَ جو  
 وسيلو ناهي؟ اسين موجود حقيقتن کان  
 ڇا جي ڪري منهن مٿيون جڏهن سندن  
 وجود ئي سندن ڪم اچڻ جو پورو  
 دليل آهي - ٿي سگهي ٿو ته موجوده  
 تمدن هڪ تباهي رسندڙ ”سامان“ هجي  
 پر الله تعاليٰ ”اعراض“ کي هڪ  
 ڏاڪڻ بڻايو آهي جنهن جا ڏاڪا  
 ”جوهر مطلق“ تائين وڃي ختم ٿين ٿا.

تنهن کان پوءِ مان وري ڪڏهن به يوسف فقري  
 سان ملي نه سگهيس ڇاڪاڻ ته زندگيءَ جي  
 ضرورياتن مون کي خزان جي مند جي آخري ڏينهن  
 ۾ اتر لبنان کان گهلي ڪري ڏورانهين ملڪ ۾  
 ڦٽو ڪيو، جتان جا طوفان اونها ٿين ٿا پر جتي  
 اڪيلائي جنون جو هڪ قسم آهي.





## قبر کو ٿيندڙ

رات جو وقت هو، فضا تي خوفناڪ خاموشي  
چانيل هئي ۽ تارا ڪڪرن ۾ روپوش — مان  
اڪيلو ”واڊي ظل حيات“ جي طرف نڪري  
ويس جا مردن جي هڏن ۽ کوپڙين سان ڀري پئي  
هئي -

اتي — ڏکڻ سورن جي واٽر ڪناري، جو  
کپر نانگ وانگر وٽو وٽو ۽ گنهگارن جي خوابن  
وانگر هڏڪيون کائيندو وهي رهيو هو، مان  
پاڇن جي رازدارانه گالهين تي ڪن ڏئي ۽ هڪ  
خيالي نقطي تي نگاهون کوڙي بيهي رهيس -

جڏهن رات ٿري ۽ روح پنهنجي جاين مان  
ٽولڻ جا ٽولا نڪتا ته مون وڙني قدمن جو کڙڪو  
ٻڌو جو آهستي آهستي منهن جي ويجهو پوندو ويو -  
مون مڙي ڏٺو: هڪ هيٺ ناکه ديو مثل پاڇو

منهن جي سلهون بيٺو هو -

ڊچندي ڊچندي مون پڇيس:

”تو کي مون کان ڇا گهرجي؟“

هن منهنجي طرف ڏٺو - سندس اکيون ڏٺن وانگر روشن هيون - مزي سان هن جواب ڏنو:

”ڪجهه نه گهرجي ۽ سڀ ڪجهه به گهرجي!“

مون چيو:

”مون کي منهن جي حال تي ڇڏ ۽ پنهن جي راه وٺ!“

مرڪندي هن جواب ڏنو:

”منهن جي راه اهائي آهي جا تنهن جي راه آهي - اتي ئي وڃي رهيو آهيان جتي تون ويندين ۽ اهائي منهنجي منزل آهي جا تنهن جي منزل آهي -“

مون چيو:

”مان اڪيلائي جي تلاش ۾ نڪتو آهيان، مون کي اڪيلو ڇڏي ڏي -“

هن جواب ڏنو:

”اڪيلائي ته مان آهيان پوءِ تون مون کان ڇو ڊڄين؟“

مون چيو:

”مان ته توکي ڪونه ٿو ڊڄان!“

هن چيو:

”جيڪڏهن تون مون کان نه

ٿو ڊڄين ته پوءِ منهن جي اڳيان

اهڙي طرح چو ڪنبي رهيو آهين؟

هن ته هوا جي اڳيان ٿاري!“

مون جواب ڏنو:

”مان ته نه ٿو ڏکان، منهنجا ڪپڙا

هوا جي جهوڙن سان لڏي رهيا آهن.“

هو هڪ ٽهڪ ڏئي کليو، سندس آواز طوفان

جي گوڙ سان مليو ٿي - هن چيو:

”تون بزدل آهين ۽ مون کان ڊڄي

رهيو آهين نه فقط ايترو پر پنهنجو

خوف ظاهر ڪندي به تنهنجو ساه مڪي

رهيو آهي تنهنڪري تون پڻي خوف

۾ مبتلا آهين پر تون پنهنجي بزدليءَ

تي مڪر ۽ فريب جو پردو وجهڻ

گهرين ٿو جو ڪورٽي جي چاري

کان به زياده گهٽ حيثيت رکندڙ ۽

ڪمزور آهي - تنهنجي انهيءَ حرڪت

تي مون کي ڪل به اچي ٿي ۽

ڪاوڙ به.“

هو هڪ ڇپ تي ويهي رهيو ۽ پنهنجي مرضيءَ جي خلاف مون کي به سندس ڀرسان ويهڻو پيو. منهنجون نظرون سندس پيانڪ مهاندين تي کتل هيون -

ٿوري دير کان پوءِ، جا منهنجي لاءِ هزار سالن جي برابر هئي، هن نٿو ڪندڙ نظرن سان منهن جي طرف ڏسي ڪري پڇيو:

”تنهنجو نالو ڇا آهي؟“

مون چيو:

”عبدالله!“

چوڻ لڳو:

”ڪيترا نه بيشمار آهن الله جا بندا ۽ ڪهڙيون ڪهڙيون نه مشڪلاتون خدا کي پنهنجي بدن جي ڪري پيش اچن ٿيون! تون پاڻ کي ”شيطان اعظم“ چو نه ٿو چوين ۽ اهڙي طرح شيطانن جي مصيبتن ۾ نئين مصيبت جو اضافو چو نه ٿو ڪرين؟“

مون چيو:

”منهنجو نالو عبدالله آهي ۽ هي اهو پيارو نالو آهي جو منهن جي پيءُ منهن

جي ٻن جي ڏسهن سنهنجي لاءِ پسند  
 ڪيو هو - مان هنڪي ڪيئن ٻئي نالي  
 سان بدليندس!

هن چيو:

”پيءُ جا انعام اڪرام، نوازشون ۽  
 مهربانيون ئي پٽ جي تباهي ۽ بربادي  
 جو ڪارڻ آهن، جوشخص پنهنجو پاڻ کي  
 پيءُ ڏاڏي جي نوازشن کان محروم نه  
 ٿو ڪري هو مرندي دم تائين مردن  
 جو غلام رهيتو!“

مون ڪنڌ جهڪائي ڇڏيو ۽ سندس پر معنيٰ  
 لفظن تي غور ۽ پنهنجي حافظي ۾ انهن خيالن جون  
 چتساليون تازيون ڪرڻ لڳس جن حقيقت سان  
 مشابهت ٿي رهي ته هو مڙيو ۽ مون کان پڇڻ  
 لڳو:

”تون ڪندو ڇا آهين؟“

مون جواب ڏنو:

”مان شاعر به آهيان ۽ پارکو به -

زندگي جي باري ۾ منهنجا ڪي خاص نظريو آهن  
 جنکي دنيا جي اڳيان پيش ڪرڻ منهنجو ڪم  
 آهي -“

هن چيو :

”هي هڪ قديم ۽ چڏيل خدمت آهي  
جا دنيا لاءِ نه ته فائديمند آهي ۽ نه  
نقصانڪار.“

مون سوال ڪيو:

”ته پوءِ مان پنهنجي ڏينهن ۽ رات  
لاءِ ڪهڙو ڪم پندا ڪريان جنهن کان  
دنيا کي فائدو رسي؟“

هن جواب ڏنو:

”قبر کوٽڻ جهڙو ڌنڌو اختيار ڪر، ۽  
زندگي ماڻهن کي انهن جسمن کان نجات  
ڏيارجي سندن جاين، عدالتن ۽ عبادت  
گاهن جي چوڌاري جمع آهن.“

مون چيو:

”مون ته ڪڏهن مرده جسمن کي  
گهرن جي چوڌاري مڙيل نه ڏٺو.“

هن جواب ڏنو:

”تون ظاهري ۽ مٿاڇري نظر سان  
ڏسڻ ٿو، ماڻهو توکي زندگيءَ جي  
طوفانن جي سامهون ڏکندا نظر اچن  
ٿا ۽ تون سمجهين ٿو ته اهي زندگي آهن

جيتوڻيڪ اهي در حقيقت پڻداشي  
 تي مرده آهن جيئن ته کين ڪوئو ن  
 دفن ڪرڻ وارو ڪونه ٿو ملي تنهن  
 ڪري هو زمين تي پيا رهن ٿا ۽ سندس  
 ڪيڙن کي ڪاڌل جسمن مان بدبوءِ نڪرندي  
 رهي ٿي - ”

مون ڪجهه دل جهلي پڇيو:

”اسين زندهه ۽ مرده ۾ ڪيئن سڃاڻپ  
 ڪري سگهون ٿا؟ جڏهن ٻئي طوفان  
 جي سامهون ڏڪن ٿا - ”

هن جواب ڏنو:

”مردا طوفان جي اڳيان ڏڪندا  
 ڪنندا رهن پر زندهه ساڻس گڏوگڏ  
 ڊڪندا رهن ٿا ۽ جيستائين اهو پاڻ نه  
 بيهي وڃي، نه ٿا بيهن - ”

هن پنهنجي پٺن تي ٿيڪ ڏني، سندس مضبوط  
 عضوه سدا بهار بلوط جي وڻ جي پاڙن مثل هئا،  
 جي زندگي ۽ ارادي سان پر هونديون آهن - تنهن  
 کان پوءِ هن مون کان پڇيو:

”ڇا تنهن جي شادي ٿيل آهي؟“

مون جواب ڏنو:

” جي، هاڻو! منهن جي زال حسن ۽ جمال جي ديوي آهي ۽ مان کيس پنهن جي جان کان به وڌيڪ گهرندو آهيان - “

هو چوڻ لڳو:

” افسوس! تنهن جون خطائون ۽ ڪمزوريون ڪيريون نه بيشمار آهن! شادي ڇا آهي؟ هڪ چاري ۽ دائرو فوت جي غلاميءَ جو ڦندو جو انسان جي گچيءَ ۾ وڌو وڃي ٿو! جيڪڏهن تون گهرين ٿو ته آزاد زندگي گهاريان ته پنهنجي زال کي طلاق ڏي ۽ سڀ کان الڳ ره!! “

مون چيو:

” مون کي ٽي ٻار آهن - سڀ کان وڏو ته بال سان راند ڪڏندو آهي ۽ سڀ کان ننڍو ته اڃان چڱي طرح ڳالهائي به نه ٿو سگهي - ٻڌاءُ! مان کين ڇا ڪريان؟ “

هن جواب ڏنو:

” کين به قبر کوٽڻ سڀڪار ۽ هر هڪ



کي هڪ هڪ ڪوڏر ڏئي ڪري  
پنهنجي پنهنجي حال تي چڙي ڏين۔“  
مون چيو :

” مون ۾ علحدگي ۽ اڪيلائي سھڻ جي  
ھمت ناھي پيو تہ مان پنھن جي زال ۽  
ٻچن سان گڏ زندگي جي خوشين مان  
حصي وٺڻ جو عادي ٿي چڪو آھيان۔  
ھاڻي جيڪڏھن مان کين چڙي ڏيان  
تہ انجي نتيجي ۾ منھنجي سعادت ۽  
خوش بختي مون کان ڪسجي ويندي۔“

ھن چيو:

” زال ۽ ٻچن جي وچ ۾ مرد جي زندگي  
ھڪ نديءَ جي ڪان سواءِ پيو ڪجھ ناھي  
جنھن تي سفيد پالش چڙھيل آھي پر  
جيڪڏھن شادي تنھنجي زندگيءَ جو  
لازم جزو آھي تہ پوءِ ڪنھن ”جن“  
جي ڏيءَ مان شادي ڪر۔“

حيرت ۾ پرجي مون چيو:

” جن“ جو ڪوئي وجود ڪونھي  
آخر تون مون کي ڏوڪو ڇو ڏئي  
رھيو آھين؟“

ھن جواب ڏنو:

”انسوس! تون ڪيترو نه جاهل آهين!  
 ”جن“ کان سواءِ ڪوئي وجود ئي  
 ڪونهي - ۽ اهو شخص جنهن ”جنن“  
 سان ڪوبه تعلق نه رکيو سو هميشه  
 شڪ ۽ شبه جي دنيا ۾ رهيو!“

مون پڇيو:

”ڇا (جنن) جون ڌيئر حسين ۽ جميل  
 ٽين ٿيون؟“  
 هن جواب ڏنو:

”سندن حسن لازوال ۽ سندن جمال  
 لافاني آهي!“

مون پڇيو:

”جيڪڏهن تون مون کي ڪنهن  
 ”جن“ جي ڌيءَ ڏيکارين ته مون کي  
 داڃاءِ ٿئي.“

هن چيو:

”جيڪڏهن تون ”جن“ جي ڌيءَ  
 کي ڏسي ۽ چهي سگهين ها ته پوءِ  
 مان توکي ساڻس شادي ڪرڻ جي  
 صلاح چو ڏيان ها!“

مون جواب ڏنو:

”اهڙي زال مان ڪهڙو فائدو جنهن

کي نه ڏسي سگهجي ۽ نه وري چڻي  
سگهجي؟“

هن چيو:

”هوءَ هڪ نفع آهي پر دير حال،  
جنهنجي نتيجي ۾ عام مخلوق ۽ زنده  
لاش کان نجات ملي وڃي ٿي، جي  
طوفان جي سامهون ڏڪن ۽ ڪنهن نه  
ٿا پر سائس ساٿ نه ٿا ڏئي سگهن.“

هن ڪجهه دير لاءِ منهنجي طرف کان منهن  
ڦيري ڇڏيو ۽ تنهن کان پوءِ وري مڙيو ۽ مون  
کان پڇڻ لڳو:

”تنهن جو مذهب ڪهڙو آهي؟“

مون جواب ڏنو:

”مان خدا تي ايمان رکان ٿو ۽ پيغمبرن  
جي عزت ڪيان ٿو، فضيلت ۽ بزرگي  
کي محبت جي قابل سمجهان ٿو ۽  
آخرت جو اسيدوار آهيان.“

هن چيو:

”هي آهي لفظ آهن جن کي غير قومن  
گهڙيو ۽ غير شعور جي تقليد تنهن جي  
زبان تي جاري ڪري ڇڏيا. پر اصل  
حقيقت هي آهي ته تون پنهنجي نفس

کانسواء ڪنهن تي ايمان نٿو رکين -  
 ان کان سواءِ ڪنهن جي عزت نٿو  
 ڪرين - سندس خواهشن کان سواءِ  
 ڪنهن کي محبت جي قابل نٿو سمجهين  
 ۽ سندس لازواليت کان سواءِ ٻي  
 ڪنهن به شئي جو اميدوار نٿا هين -  
 انسان پيدائش واري ڏينهن کان پنهن  
 جي نفس کي پوڄيندو رهيو آهي  
 پر پنهنجي آزادن ۽ خواهشن جي  
 اختلاف جي سبب ڪري کيس جدا  
 خدا نالن سان بيان ڪري ٿو - ڪڏهن  
 هو کيس ”بعل“ ۽ ”مشتري“  
 جي نالن سان سڏي ٿو ۽ ڪڏهن  
 ”خدا جي نالي سان -“

هو کليو، سندس شڪل تي ٺٺول ۽ ٿوڪ  
 جو نقاب پيل هو - گفتگو جي سلسلي کي جاري  
 رکندي هن چيو:

”پر ڪيتري نه قدر عجيب آهن اهي ماڻهو  
 جي پنهنجي نفس جي پوڄا ڪن ٿا ۽ سندن نفس  
 سڙيل لاشن کانسواءِ ٻيو ڪجهه ناهين!!“

مان ٿوري دير تائين سندس ڳالهين تي غور  
 ڪندو رهيس - مون کي منجهن زندگي کان

زبانہ عجیب، موت کان وڌيڪ ٻيجهار بندڙ  
 ۽ حقيقت کان زياده عميق معنيٰ نظر آئي -  
 منهن جو فڪر سندس اقوال جي - خوبين ۾  
 گهر، ۽ منهن جا جذبات سندن اسرارن ۽ رمزن  
 کي کولڻ لاءِ پڙهي آيا -

مون رڙ ڪري چيو:

”جيڪڏهن تهن جو خدا آهي،

تو مان تو کي ان جو قسم ڏئي پڇان

تو ته مون کي ٻڌاءِ! تون ڪير آهين؟

هن جواب ڏنو:

مان پنهنجي نفس جو پروردگار آهيان.

مون پڇيو:

”تنهن جو نالو ڇا آهي؟“

جواب مليو:

”مجنون جو خدا!“

مون دريافت ڪيو:

”تو ٻڌا ڪٿي ٿيو آهين؟“

جواب ڏنائين:

”هر جڳهه“

مون سوال ڪيو:

”۽ تون ڪڏهن پيدا ٿئين؟“

جواب ۾ چيائين :

”هر زماني ۾.“

مون وري پڇيو :

”نئون فلسفي جي تعليم ڪنهن کان

حاصل ڪئي؟ اهو ڪير آهي جنهن

تو انهي زندگي جي اسرارن ۽ هستي

جي پيدن جي خبر ڏني؟“

هن جواب ڏنو :

مان فيلسوف ناهيان ڇاڪاڻ ته فلسفو

ته ڪمزور انسانن جي صفتن مان هڪ

صفت آهي پر مان قوي ديوانو آهيان ،

جڏهن هلاڻ ٿو ته زمين منهن جي

پيرن هيٺان ڏڪي ٿي ۽ جڏهن پيٺان

ٿو ته تارن جي رفتار بيهي وڃي ٿي .-

مون انسانن سان چرچو ڪرڻ شيطانن

کان سڪيو آهي ۽ وجود ۽ عدم

وجود جا راز منهن جي سمجهه ۾ ان

وقت آيا آهن جڏهن مون—”جنن“

جي بادشاهن ۽ رات جي اسرار

۽ طاقتور هستين جي ياري دوستي

حاصل ڪئي.“

مون دريافت ڪيس :

”تون هنن اٿانگن لنگهن وارين  
ماڻھن ۾ ڇا ڪندو آهين؟ ۽ پنهنجا  
ڏينهن ۽ راتيون ڪيئن گذاريندو آهين؟“

هن جواب ڏنو :

”صبح جي وقت مان سج سان گستاخيون  
ڪندو آهيان، پيپھري جو انسان ٿي  
لغبت ڪندو آهيان، شام جو فطرت  
سان ڪل يو ڳ ڪندو آهيان ۽ رات  
جو پنهنجي نفس جي اڳيان جهڪي  
سندس پوڄا ڪندو آهيان.“

مون پڇيو :

”تون ڇا ڪائيندو پيئندو آهين ۽  
ڪٿي سمهندو آهين؟“

هن جواب ڏنو :

”مان، زمانو ۽ سمنڊ ڪڏهن به نه  
ٿا سمهون. اسان جي بک جو سامان  
انسانن جو جسم ۽ اسان جي اڃ جو  
سامان سندن خون آهي.“

هو اٿي کڙو ٿيو ۽ منهن جي منهن تي نگاهو ڏي  
ڪوڙي آهستي چوڻ لڳو :

” چڱو هاڻي موڪلائي! وري ملنداسين -  
 هاڻي مان اتي وڃي رهيو آهيان جتي جن پوت  
 جمع ٿين ٿا. “

مون آواز ڏيندي چيو:

” هڪ منٽ جي مهلت اڃا گهرجي! مون کي  
 هڪ ڳالهه پڇڻي آهي! “

رات جي اونداهين ۾ گم ٿيندي هن جواب ڏنو:  
 ” خدا جا ديوانا ڪنهن کي به مهلت نه ڏيندا

اهن - چڱو، موڪلائي! وري ملنداسين! “

هو مون کي حيرت ۽ خوف جي ڪشمڪش ۾  
 مبتلا ڇڏي ڪري اونداهي جي پردن ۾ روپوش  
 ٿي ويو - جڏهن مان پنهنجي جاء تان هليس ته  
 سندس آواز بلند ۽ اوچين چين ۾ پڙاڏو ٿي رهيو هو:-

” چڱو موڪلائي! وري ملنداسين!! “

” چڱو موڪلائي! وري ملنداسين!! “

بقي ڏينهن مون پنهنجي زال کي طلاق ڏئي  
 ڪري هڪ ”جن“ جي ڌيءَ سان شادي ڪئي ۽  
 پنهنجن ٽنهي پٽن کي ڪوڏرون ڏئي تاڪيد ڪيم  
 ته جتي به ڪو زندو لاش ڏسو نه کيس زمين ۾  
 دفن ڪري ڇڏيو -

ان ڏينهن کان وٺي اڄ ڏينهن تائين مان



قبرون کولیندو ۽ منجهن مردن کسي دفن  
ڪندو آهيان - پر اڪيلو آهيان ۽ لاش زيادو -  
وري پيو ڪوئي اهڙو نامي جو هن مقدس ڪم  
۾ هٿ ۽ ٺاڻي -



## سنڌي ساهت گهر جا ڇپايل ڪتاب

۱- علامہ آءِ-آءِ-قاضي	قاضي فيض محمد	ختم ٿيل
۲- ڏکيون جان نه مڙن	ناز سنائي	ختم ٿيل
۳- گچان تان ڪافر	ناز سنائي	ختم ٿيل
۴- ماءُ گاهوڙي هليا	ناز سنائي	ختم ٿيل
۵- رچي جي ريتو ٿيا	ناز سنائي	ختم ٿيل
۶- هاري ڪميٽي ۽ الائي تحريڪ	قاضي فيض محمد	ختم ٿيل
۷- ڏونگر جن ڏوريا	ناز سنائي	ختم ٿيل
۸- چانڊوڪي ۽ زهر	موهن ڪلپنا	۱۲-۰۰
۹- زندان جي جهروڪي مان	ڪامريڊ غلام محمد لغاري	۷-۰۰
۱۰- زندگي	موهن ڪلپنا	۱۲-۰۰
۱۱- منهنجي آکاڻي	ڪامريڊ غلام محمد لغاري	۷-۰۰
۱۲- حفيظ شيخ	ناز سنائي	۱۰-۰۰
۱۳- قيد جي گهاٽي	ناز سنائي	۲۰-۰۰
۱۴- دادريل جا پار	ڪرشن چندر/ ناز سنائي	۱۵-۰۰
۱۵- سون ورنِي ڌرتي	ڊاڪٽر سليمان شيخ	۱۵-۰۰
۱۶- وشواس	موهن ڪلپنا	۱۵-۰۰
۱۷- ايوريسٽ تي چڙهائي	عبدالقادر جوڻيجو	۱۵-۰۰
۱۸- انٽرويو	طارق اشرف	۲۰-۰۰
۱۹- تصوف جي پير ڦاڙ	نجم عباسي	۲۵-۰۰
۲۰- سنڌي ذات هنجن	رسول بخش پليجو	۲۵-۰۰
۲۱- ڏئم اڻ ڏنل	نجم عباسي	۲۵-۰۰
۲۲- مائوٽَ جي ملڪ ۾	عبدالجبار جوڻيجو	۲۰-۰۰
۲۳- مٿي سنڌ سڪار	نجم عباسي	۲۵-۰۰
۲۴- سچ سان دوکو	ناز سنائي	۱۹-۰۰
۲۵- نوان چار درويش	ناز سنائي	۲۵-۰۰
۲۶- سوچون پڻڪا واکا	استاد بخاري	۲۰-۰۰
۲۷- هر ناول	موهن ڪلپنا	۲۰-۰۰
۲۸- سوڀ سڌائين سچ جي	آزاد قاضي	۲۰-۰۰
۲۹- غلام جا تهڪڙا	غلام حسين رنگريز	۲۰-۰۰
۳۰- چولو منهنجو چڪ ۾	هري دلگير	۲۰-۰۰

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ” اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڙيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڌڙ، چرنڌڙ، ڪرنڌڙ، اوسينڙو ڪنڌڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، پرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پنن کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليکڪن، ڇپائيندڙن ۽  
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃين.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،  
 پڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

.....

ڄڻ ڄڻ ڄاڻ وڌي ٿي جڳ ۾، هو ٻوليءَ جي آڙ چڻ ٿا،  
 ريتيءَ تي راتاها ڪن ٿا، موٽي منجهه پهڙ چڻ ٿا،

.....

ڪالهه هيا جي **سرخ گلن** جيئن، اڄڪلهه **نيلا پيلا** آهن،  
 گيت به ڄڻ گوريلا آهن.....

.....

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا رڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، ان ڪري پڙهڻ تي وقت نه

وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر کڄي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **چو، چالاءِ ۽ ڪينئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
 پهتو منهنجي من ۾ تنهنجي پَنَ پَنَ جو پڙلاءُ.“  
 - اياز (ڪلهي پاتم ڪينرو)